

انٹرنیٹ ایڈیشن

احکام کا قاری

مجلہ

اپریل تا جون 2018

زیرنگرانی

مولانا کلیم احمد قاسمی

مدیر اعزازی

جہانگیر علی رضا قاسمی



الغزالی اردو فورم www.algazali.org

پیشکش



الحکام قاسمی

مجلہ

اپریل تا جون 2018

زیرنگرانی
مولانا کلیم احمد قاسمی

معاون مدیر
محمد داؤد الرحمن علی



زینتر پرستی
مولانا مبارک علی مظاہری

مدیر اعزازی
چیرلز رضی

- دینی، علمی، اصلاحی، کمپوز شدہ مضامین قابل قبول ہوں گے۔
- نظامی اور اختلاقی نسیز سیاسی مضامین شائع نہیں ہوں گے۔
- مضمون نگاروں کی تمام آراء سے ادارہ کا متفق ہونا ضروری نہیں۔
- تمام کمپوز شدہ مضامین صرف بذریعہ ای میل ارسال کریں۔
- ہر ماہ 10 تا 15 کے محفوظ کر لیں ای میل سے نہیں بھیجا جائے گا۔

پیشکش

الغزالی اردو فورم www.algazali.org

آئینہ مضامین

صفحہ	نگارشات	نگارندگان
۳	قلائی کے بدلتے نظریے.....	ناصر الدین مظاہری
۵	مادی علوم کے اسلامی اصول.....	مولانا رحمت اللہ سبحانی
۲۷	ہیت المقدس، چکے آنسو، سسکتی آہیں.....	ڈاکٹر محمد نجیب قاسمی سنبھلی
۳۱	ارض فلسطین پر مسلمانوں کے حقوق.....	(ماخوذ)
۳۴	ہیت المقدس اور مسلمان.....	مفتی امانت علی قاسمی
۳۹	شہد کا دلچسپ واقعہ.....	ناصر الدین مظاہری
۴۳	باہرہ لوگوں کی بے پردگیاں.....	ابو عبدالرحمن محمد رفیق
۵۳	معاشرتی بگاڑ میں بے حیائی کا عنصر.....	بابو عمران قریشی
۵۶	برصغیر میں قیام ہداس کا پس منظر.....	مولانا محمد ذکریا کیرانوی

غلامی کے بدلتے نظریے

اداریہ

ناصر الدین مظاہری

۱۵ اگست ۱۹۴۷ء کی وہ تاریخ ساز گھڑی تھی جب ہندوستان کے افق پر آزادی کا سورج طلوع ہو رہا تھا یا بالفاظ دیگر جب ہندوستان میں غلامی کا سورج غروب ہو رہا تھا، ہم خوش تھے اور ہماری خوشی ایک فطری جذبہ تھی کہ سینکڑوں سال کے بعد غلامی کی دلدل سے نکل کر آزادی کا سانس لے رہے ہیں..... مگر..... افسوس! ہم جس چیز کو آزادی سمجھ رہے تھے وہ ”غلامی“ کی ایک بدلی ہوئی تصویر تھی، پہلے ہمارے جسم غلامی کی طوق میں جکڑے ہوئے تھے اور اب ہمارا فکر غلامی کے عفریت میں پھنسا ہوا ہے..... پہلے ہمارے گھروں میں کھانے سے لے کر پینے تک..... پہننے سے لے کر اوڑھنے تک جتنی چیزیں تھیں وہ سب ہماری تھیں، ہمارے ملک کی پیداوار تھیں، ہمارے لوگوں کی دستکاری تھی، خالص ہندوستانیوں کے دماغوں اور پسینوں کا نتیجہ تھی، جو بھی چیز تھی اس کے استعمال سے یک کونہ خوشی و مسرت حاصل تھی کہ یہ چیز خالص ہے اور ہماری ہے..... لیکن..... اب کوئی چیز خالص نہیں رہی..... کھیتیاں ہماری ہیں جج یہودیوں کا ہے..... بیڈ اور فرنیچر کی لکڑی ہماری ہے مگر کارنگری باہری ہے..... ہمارے گھروں میں جلنے والی ٹیوب لائٹس، چلنے والے اے سی سسٹم، پانی گرم کرنے والے آلات، خبریں نشر کرنے والائی وی، کمپیوٹر، سڑکوں پر دوڑنے والی رنگ برنگی کاریں، دریاؤں میں ہچکولے کھاتی سمندری کشتیاں، تیرتے جہاز، اڑتے چنگھاڑتے جنگی طیارے، گرجتے میزائل، برستے بم جو کچھ بھی ہم اپنا کہہ کر استعمال کر رہے ہیں وہ صحیح معنوں میں ہمارا نہیں ہے، ہم صرف اس کے خریدار ہیں، اس کا سامان امریکہ کا، اس کی مشینری جاپان کی، اس کا دماغ چین کا تو اس کا پیٹرول گلف ممالک کا ہے، صرف لے دے کے چلانے والے ہمارے ہیں لیکن سکھانے والے؟ امریکہ، روس، جاپان اور فرانس کے..... کیا یہ تعجب کی بات نہیں ہے کہ دہلی اور (بنگال کے علاوہ) ہندوستان کے کئی صوبوں میں میٹروپولیٹن تعمیراتی کام ملکی نہیں غیر ملکی ہے، اس کے انجینئر، ماہرین، مشینیں، ٹیکنالوجی ہمارا کچھ بھی نہیں ہے اگر ہے تو ہماری زمین اور ہمارے مزدور جن کو وہ وقت کی روٹی نے اب بھی ”ٹوکری“ پر مجبور کیا ہوا ہے۔

ہم خوش ہوتے ہیں اور ہماری یہ خوشی حق بجانب ہے کہ ہمارا ملک بہت سے ایشیائی ممالک میں ترقیات میں بہت آگے ہیں لیکن یہ کیسی ترقی ہے؟ جہاں اونچے عہدوں پر شہدوں کا راج ہے، سفید فام یا سیاہ فام امریکیوں کی حکمرانی ہے، فوجی ہمارے ہیں لیکن ان کو تربیت دینے والے اسرائیلی؟ کیوں؟ اسرائیل جیسا انتہا سا ملک اس قدر ترقی کر گیا کہ آج اس کے پاس شاندار لائق کاشت آراضی ہے، بہترین قابل اعتماد انجینئر ہیں، مضبوط ترین دفاعی سسٹم ہے، ایٹمی ہتھیاروں سے مالا مال ہے، جنگی جہازوں اور ساز و سامانوں کا بیوپاری ہے، بڑی بڑی صنعتیں ہیں، اپنا ذاتی راڈار ہے، شاندار قسم کا اپنا سرور ہے، (یہ بات شاید بہت کم لوگوں کو معلوم ہوگی کہ انٹرنیٹ کے سرور دنیا بھر میں ایک درجن سے بھی کم ملکوں کے پاس ہیں) فوجی حکمت عملی ہے، تو پھر کیا وجہ ہے کہ ہمارا ملک جو صرف اور صرف ہمارا ہے، تو پھر کیا وجہ ہے کہ آج تک ہندوستان اپنا بہترین قسم کا جنگی سامان تیار نہیں کر سکا، کیا وجہ ہے کہ غاصب ملکوں سے خوف زدہ ہے اور ان کی ہاں میں ہاں ملانے اور جی حضور کرنے میں شرم محسوس نہیں کرتا، کیا وجہ ہے کہ اپنے آپ کو بادشاہ تصور کرانے کے بجائے دوسروں کی بادشاہت تسلیم کرنے پر تیار ہوتا ہے؟

اے ملکی امراء اور وزراء! آگے بڑھو، ڈر کو اپنے سے دور کرو، میدان تمہارا منتظر ہے، اپنے ایٹمی پلانٹ تیار کرو، ایسا سامان بناؤ جس کے باعث دنیا والے ہندوستان کی قوت کے آگے سر تسلیم خم کریں، وہ ممالک جو آئے دن ہمیں آنکھ دکھاتے ہیں ہم ان کو آنکھ دکھائیں؟ وہ طریقے اپنائیں جن کی وجہ سے عالمی طور پر ہمارا وقار و معیار اور بھرم استوار ہو سکے، وہ فوج بنائیں جو دوسروں کا سہارا بن سکے، ایسی مشینیں ایجاد کریں جو دیگر ملکوں کی مجبوری بن جائیں۔

کب تک غلامی کی طوق اپنے گلے میں ڈال کر دنیا بھر میں ہندوستان کی رسوائی اور جگہ ہنسائی کراؤ گے؟ خدا را! اٹھئے! اور تمام غیر ملکی اشیاء کو کباڑ خانے میں ڈال کر آگے بڑھنے کا ہنر و حوصلہ پیدا کیجئے، امپورٹ سے زیادہ ایکسپورٹ پر دھیان دیجئے، برآمدات سے زیادہ درآمدات پر توجہ دیجئے..... اپنی نئی نسل جو بے روزگار ہے اس کو روزگار کے مواقع فراہم کیجئے، اپنا دماغ استعمال کیجئے، اپنی قوتوں کو سمجھنے کی کوشش کیجئے، بہت دنوں ہم دست نگر بنے رہے اب دوسروں کو اپنا دست نگر بنانے کے بجائے ان کا مسیحا بنئے اور دنیا پر چھا جانے کا اپنے اندر ہنر و حوصلہ پیدا کیجئے اور پھر شوق سے گنگنائے..... ع:

سارے جہاں سے اچھا ہندوستان ہمارا

مادی علوم کے اسلامی اصول

محمد طارق غازی، نائٹ کینسلر، ایم سی پی، یو ایس (USH) ٹو مانو ایکٹ

مادی سائنسوں امت اسلامیہ کا زوال وہ مفروضہ داستانِ غم ہے جو انگناک (اضحاک یہودا) کولڈ زیبر اور برنارڈ لوئس کے طعن و طنز سے شروع ہو کر انہی جیسوں کے بنائے ہوئے مغربی نظامِ تعلیم کے آفریدہ یورپ و ردہ مسلمانوں کے نوحوں اور ملاستوں تک یوں پھیلی ہوئی ہے کہ اس کا نقطہ انتہاء غالب کی تمنا کا دوسرا قدم بن کر رہ گیا۔

مریخ پر پانی کی کھوج کے بعد دنیا کا سب سے اہم مسئلہ یہ ہے کہ دنیا بھر میں صرف مسلمان ہی کیوں اچانک مادی سائنسوں کو طلاق دے کر بیٹھ رہے۔ دنیا کی شاید ہی کوئی یونیورسٹی ہو جہاں اس فکر مندی کے ثبوت میں اسلامک سٹڈیز کے عنوان سے شعبے قائم نہ ہوں اور جہاں دو سو یا تین سو سال سے یہ مسئلہ ہر اہم اور غیر اہم شخص کی قلم کاریوں کا ہدف نہ بنا ہو، اور جہاں یہ فیصلے صادر نہ کئے جا رہے ہوں کہ کمزوری کہیں خود اسلام ہی میں تھی، ورنہ سائنس تو ہر در کا کتا ہے حیرت ہے کہ کوئی نہیں پوچھتا کہ پچھلے دو ہزار سال میں یونان نے کوئی دوسرا سقراط، بقراط، جالینوس اور فیثاغورس کیوں پیدا نہیں کیا اور کیا یہ ثابت نہیں کر دیا کہ اس ناکام یونانی تہذیب کے اندر کوئی ایسا عیب اور جہل کا عنصر تھا یا معاشرتی دماغی فتور کہ ایک اتفاقی حادثہ کے بعد علم و فکر وہاں سے اردو شاعری کے محبوب کی کمر کی طرح غائب ہو گیا۔ کوئی فکر نہیں کرتا کہ رومن امپائر کے انتقال بے ملال کے بعد اٹلی کو دوسرا جولیوس سیزر میسر نہ آیا تو کیا ثابت نہ ہوا کہ اٹلی میں کوئی اندرونی معاشرتی خرابی ضرور تھی کہ دوبارہ ایسا شخص اسے نہ مل سکا۔ کسی کے منہ میں زبان حرکت نہیں کرتی کہ پانچ ہزار سال پہلے مصر میں اہرام اور الاقصر، ابو سمبل اور کرناک کے مندر جیسے عجائبات بنانے والی قبیلہ قوم سائنس اور ٹیکنالوجی کے میدان سے اچانک غائب ہو گئی تو کیا ان قبیلوں کے دماغوں میں کوئی ایسی خرابی پیدا ہو گئی تھی کہ وہ آج نیل کے ساحل پر ریت کے گھروندے بنانے کے قابل بھی نہ رہے۔

تاریخ میں ایسے دسیوں سوال ہیں جن پر کوئی عمریں لگاتا ہے نہ کتابیں لکھتا ہے، نہ انہیں حل کرنے کے لئے دنیا کی ہزاروں یونیورسٹیوں میں نام دے دے کر تعلیمی شعبے قائم کئے جاتے ہیں۔ یہ ستم افزائی

صرف مسلمانوں کی خاطر ہے۔

راستی حد تو ہرگز نبود صحبت ما

بس اگر بر سر ایں کوئے کئی سگ بانی

سچ یہ ہے کہ یہ سوال اس لئے نہیں کئے جاتے کہ ان کا علم سے کوئی تعلق ہے اسلام اور مسلمانوں کے بارے میں جو لوگ ایسے سوالات اٹھاتے ہیں علم سے ان کی وہی نسبت ہے جو ہاتھی کو اپنے دسترخوان پر مدعو کرنے والی چیونٹی کو ہاتھی کے باورچی خانہ سے ہوگی ان دماغوں پر علم کی حقیقت نہیں کھل سکی۔

علم، معاشرہ اور قانون

علم انسان کا ذاتی کمال نہیں ہے اور نہ علم کے کسی شعبہ میں کمال حاصل کرنا ہر انسان اور ہر قوم پر واجب ہے۔ علم تو ایک ربانی انعام ہے جو مادی اور روحانی دونوں سمتوں سے دارین میں زندگی کو سہل اور مفید اور خوشگوار بنانے کی غرض سے انسان کو بقدر ہمت اوست عطا کیا گیا ہے۔ علم بطور ایک صلاحیت کے فرد کی فطرت میں موجود ہے۔ فرد اپنے زوج کے ساتھ معاشرہ بناتا ہے۔ معاشرہ قانون کا تقاضا کرتا ہے۔ قانون کا متبع بھی وہی ہے جو علم کا ہے کیونکہ قانون خود علم ہی کی ایک شاخ ہے۔ یہ ہے وہ مدار جس پر معاشرہ کی کھکشاں گردش کرتی ہے۔ نہ ہر کھکشاں میں ہر سورج یکساں حجم کا ہوتا ہے، نہ معاشروں میں پانچوں انگلیاں برابر ہوتی ہیں اور نہ قانون ہر عمل کی جزا و سزا میں یکسانیت کا قائل ہوتا ہے۔

قرآن حکیم کے آغاز ہی میں تمام نوع انسان پر یہ واضح کر دیا گیا ہے کہ انسان اول کو خلافت ارضی عطا فرمانے کے اعلان کے ساتھ بطور دلیل پہلے حقیقت اسماء و اشیاء کے عنوان سے مادی علم دیا گیا تھا (وَعَلَّمَ آدَمَ الْأَسْمَاءَ كُلَّهَا - البقرہ ۳: ۳۰) اور آدم کو تمام اشیاء کے ناموں کا علم دے دیا، مگر چونکہ مادیات کا علم اپنے مزاج سے ایک حصان بادیہ، اسپ وحشی اور رخس بے عیناں ہے تو اس کو لگام بند کرنے کے لئے آدم علیہ السلام اور حوا علیہا السلام دونوں کو بیک لمحہ قانون یا شریعت، یعنی امر و نہی، جائز و ناجائز، مباح و ممنوع کا علم دیا گیا: وَقُلْنَا يَا آدَمُ اسْكُنْ أَنْتَ وَزَوْجُكَ الْجَنَّةَ وَكُلَا مِنْهَا رَغَدًا حَيْثُ شِئْتُمَا [ص] وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ ۝ البقرہ ۲: ۳۵) اور ہم نے حکم دیا کہ اے آدم تم اور تمہاری زوجہ جنت میں رہو اور دونوں اس میں سے جہاں سے جی چاہے اور جو جی چاہے جتنا چاہے کھاؤ؛ مگر دیکھو اس شجر کے قریب بھی نہ جانا، ورنہ اپنی جانوں پر ظلم کرو گے۔

اس دوسری آیت مبارکہ میں امر و نہی، جائز و ناجائز، حلال و حرام دونوں کا علم کل معاشرہ، یعنی آدم و

حوا دوئوں کو ساتھ ساتھ دے دیا گیا تھا۔ کیا کرتا ہے یہ بھی واضح کر دیا گیا تھا اور کیا نہیں کرتا ہے اس کی نشان دہی بھی کر دی تھی۔ یہ جنت کا قانون تھا۔ دنیاوی اسلامی اصطلاح میں اسی کو شریعت کہا جاتا ہے۔ سادہ زبان میں قانون یا شریعت کا منشاء انسان کو نفع نقصان، مفید و مضر، جائز و ناجائز، حلال و حرام، مباح و مکروہ سے باخبر کرنا اور ایک ایسے دائرہ عمل کا تعین کرنا ہے جس کے اندر آدمی محفوظ اور کارآمد زندگی گزار سکے اس عرفان کے بغیر انسان کسی بھی نوع کے علم سے از خود مستفید نہیں ہو سکتا بلکہ شدید نقصان اٹھاتا ہے۔ انسان کی تاریخ اس کی گواہ ہے۔

علم کی اس حقیقت کو سمجھے بغیر عہد رواں میں علم کو انسان کا ایک ایسا مشروط بنیادی حق باور کر لیا گیا ہے کہ پیسہ جیب میں ہو تو اسے بازار سے خریدا جاسکتا ہے اور نہ ہو تو حق کا بنیادی تقاضا سوخت ہو جاتا ہے۔ یہ علم سکول، کالج اور یونیورسٹی میں حاصل کیا جاتا ہے۔ مادی علوم کی حقیقت، اہمیت اور افادیت سے انکار نہیں، لیکن اختراعی صلاحیت کے اظہار کی سند صرف یونیورسٹی کی ڈگری نہیں ہوتی۔ عجیب بات ہے کہ بے علم تصور کیا جاتا ہے وہ بچہ جو تدریب کے مراحل سے گزر کر بڑی مہارت اور نفاست سے قالین بافی کرتا ہے، وہ فن شناس جو عمدہ نرم اور گرم کپڑا بناتا ہے، وہ کاریگر جو خوبصورت اور نازک زیورات گڑھتا ہے اس پس منظر میں تمام حرفتوں پر خط کشی کر عام طور سے علم سے مراد تصوری یا تجربی مادی علم ہوتا ہے اور اسی کے وجود و عدم کے پیمانوں پر قوموں کی معاشی اور معاشرتی درجہ بندی کرنے کا رواج پڑ گیا ہے۔ مسلمانوں کا ایک طبقہ اسی پیمانے پر امت مسلمہ کی استعداد کو آنکٹا ہے اور اپنے منطقی نتائج میں مسلمانوں کے ادبار اور پسماندگی کے اسباب سے بحث کرتا ہے۔

مادی علوم میں امتوں کا موازنہ

عہد رواں میں اس نتیجے پر سوچنے والے کچھ مسلمانوں میں یہ تکلیف دہ احساس پایا جاتا ہے کہ دیکھو یہودیوں اور عیسائیوں کو اتنے بہت سے نوبل انعامات ملتے ہیں مگر ان ممتاز سائنسدانوں میں مسلمان نظر نہیں آتے۔ ان اہل دانش کی دانست میں اس کی وجہ وہی جدید یا مغربی یا مادی علوم میں مسلمانوں کی پسماندگی ہے۔ یہ بھی کوئی نیا خیال نہیں ہے اس کی جڑیں یورپی استعمار کے فلسفہ عمل میں ڈیڑھ دو سو سال سے پیوست ہیں۔ ہر دست یہ موضوع گفتگو نہیں ہے، بلکہ فطری اور کسی درجہ میں معاشرتی سائنسوں میں مسلمانوں کی پسماندگی کا شکوہ موروثی وجہ ہے۔

اس مسئلہ کے دو جوابات ہیں۔ ایک الزامی اور دوسرا معروضی الزامی جواب یہ ہے کہ مسلم دنیا میں

سکڑوں ہزاروں یونیورسٹیاں کھلی پڑی ہیں جن میں مسلمان ہی اقتصادیات، کیمیا، طبیعیات اور طب مغرب وغیرہ کی تعلیم دیتے اور حاصل کرتے ہیں۔ ان کے علاوہ گزشتہ نصف صدی کے دوران لاکھوں نہیں تو ہزار ہا مسلمان اعلیٰ تعلیم کے لئے شمالی امریکہ اور یورپ کے مادی ترقی یافتہ ملکوں میں جا بسے اور وہاں کی یونیورسٹیوں سے انہی مادی علوم میں اونچی ڈگریاں حاصل کئے بیٹھے ہیں۔ انہیں کس نے کوئی ٹوٹیل انعام حاصل کرنے سے روک رکھا ہے۔ یہ بہترین اور تجربہ کار دماغ اگر اس انعام کے حقدار نہیں مانے جاتے تو اس کی کوئی وجہ ہوگی: یا تو علمی اعتبار اور تحقیقی معیار سے ان میں اس انعام کی اہلیت ہی نہیں ہے یا پھر یہ ان کے ملی تشخص کا مسئلہ ہے جس سے مسلمان عموماً لاعلم ہیں یا اس معاملہ میں معروضی گفتگو سے بوجہ اجتناب کرتے ہیں۔ اہلیت کی بات قابل قبول نہیں ہے۔ ایسا نہیں ہے کہ دیگر اقوام کچھ زیادہ ہی لائق و فائق اور ذہین و فطین ہیں اور مسلمان نرے تا اہل اور نکمے اور بے عمل اور بے شعور ہیں۔ چنانچہ دوسرا نکتہ غور طلب ہے۔

اس سوال کے معروضی جوابات دو ہیں۔ اول یہ کہ واقعہ ایلاء کے سلسلہ میں حضرت عبداللہ ابن عباسؓ کی روایت سے حضرت عمرؓ کی ایک طویل حدیث میں آتا ہے کہ فرمایا جب وہ رسول اللہ کے گھر میں تشریف لے گئے تو ”میں نے آنکھ اٹھا کر گھر کا جائزہ لیا۔ اللہ کو اہ ہے کہ گھر میں تین چھڑوں کے سوا کوئی ایسی شے نہیں دیکھی جس پر نظر نکلتی۔ میں نے عرض کیا کہ یا رسول اللہ، دعا فرمائیں کہ اللہ آپ کی امت کو ویسی فراخی عطا فرمائے جو فارس اور روم کی قوموں کو حاصل ہے۔ انہیں دنیا عطا کی گئی ہے حالانکہ وہ عبادت گزار نہیں ہیں۔ رسول اللہ ابھی تک ٹیک لگائے بیٹھے تھے لیکن اب سیدھے ہو کر بیٹھ گئے اور فرمایا: ابن خطاب، تمہاری نظر میں بھی یہ چیزیں اہمیت رکھتی ہیں۔ یہ تو وہ لوگ ہیں جنہیں جو بھلائی ملنے والی تھی سب اسی دنیا میں دے دی گئی۔“ (امام بخاری، جامع الصحیح: تفہیم البخاری ۳: ۹۷ ج ۱۷۴)۔

عہد رسالت میں جو دو بچہ فارس اور روم کا تھا آج اسی مقام پر مغرب کے یہودی اور عیسائی ہیں۔ البتہ مشرقی ملکوں میں رہنے والے عیسائی اور یہودی ٹوٹیل اعزاز کے مستحق نہیں سمجھے جاتے۔

نظام فطرت کے خلاف عمل

سائنس اور ٹکنالوجی میں مسلمان مغرب کے یہود و نصاریٰ کی مانند کیوں نہیں کا دوسرا معروضی جواب

یہ ہے کہ دیگر اقوام کی نسبت اسلامی فطرت کے زیر اثر مسلمانوں میں ملی حیثیت سے قانون کی اطاعت کا مادہ زیادہ ہے جو اطلاقی مادیات (applied material sciences) میں نسبتاً غیر مفید ہے۔ ایجادات میں ایک قسم کی قانون شکنی اور فطرت سے چھیڑ چھاڑ کا پہلو ہوتا ہے۔ مثلاً آکسیجن اور ہائیڈروجن دو آزاد ہوائیں ہیں جن کی آمیزش سے پانی بنتا ہے مگر اس عمل میں دونوں ہواؤں کی اصل ماہیت باقی نہیں رہتی، دونوں کا اپنا فطری وجود ختم ہو جاتا ہے۔ سادہ مادی یا سائنسی کلیہ ہے کہ قدرتی تخلیق میں رد و بدل کے بغیر کوئی نئی ایجاد ممکن نہیں ہوتی کوئی نئی چیز بنانے کے لئے کسی قدرتی نظام کو تہہ بالا اور بھکست کرنا پڑتا ہے۔ دوسرے لفظوں میں کائنات کے فطری نظام سے ٹکراؤ یا اشیاء کی اصل ماہیت میں الٹ پھیر علوم مادیات میں ترقی کے لئے ضروری ہے۔ دو ہواؤں سے پانی بنالینا برا نہیں، مگر انسان نے سائنس کی مدد سے کوئی سمندر تو کجا ایک تالاب یا ایک پیالہ پانی بھی نہیں بنایا۔ کسی بات کا جاننا اور بات ہے اور اس کا تجربہ دیگر شے ہے۔ انسان یونہی پانی بنانے کا اہل ہوتا تو خشک و بے آب و گیاہ مریخ پر اب تک سمندر بھاچکا ہوتا اور نظام قدرت سے وہاں پانی کی بھیک نہ مانگ رہا ہوتا۔

دوسری جانب عہد رواں میں انسان نے ایسی بے شمار ایجادات کی ہیں جن کے مفید عمومی فائدہ سے تو کلیتاً انکار نہیں، لیکن ان کی مطلق مضرتیں نسبتاً زیادہ ہیں جو فطرت سے بغاوت اور نظام قدرت میں انسان کی بے محابا دست اندازی اور بلا روک ٹوک تخریب و تہدیلی کا نتیجہ ہیں۔

درست ہے کہ تمام مادی ایجادات مضرت ہی نہیں ہوتیں، مگر پھر انہی جدید ٹیکنالوجی انعام یافتہ ایجادات کے مضرت اثرات (side-effects) کے نوحوں سے ابلاغیہ میں خبروں کے متن، ٹیلیوژن قاتوں پر لنگروں کے واویلے اور عالمی کانفرنسوں میں محققوں کے مقالے بھرے پڑے ہیں اکثر جدید ایجادات پر شراب کی آیت (البقرہ ۲: ۲۱۹) منطبق ہوتی ہے کہ ان کے نقصانات بہت ہیں اگرچہ کچھ فائدے بھی ہیں۔ مثالیں اتنی ہیں جتنی نئی ایجادات۔ بات سمجھنے کے لئے صرف چند کا اجمالی ذکر کافی ہے۔

امراض سازی کی صنعت

عصر حاضر میں مادی ایجادات کی ایک خصوصیت مرض آفرینی ہے۔ اکثر نئی ایجادات نقصان رساں اور پیچیدہ امراض پیدا کرنے والی ہیں۔ ہمارے اس زمانہ کے نفسیاتی اور بدنی عوارض کی کثرت اور آئے دن نئے امراض کی خبریں اس کی دلیل ہیں۔ بیسویں عیسوی صدی میں دنیا کی دو مہیب ترین جنگوں

میں مجموعی طور پر تقریباً ۱۴ لاکھ انسانوں، ڈیڑھ لاکھ لڑکوں اور چھتے معسوم شہریوں - کو مجموعی طور پر یورپی قوموں نے صرف دس سال کی قلیل مدت میں مجنونانہ طریقہ سے قتلہ اجل بنا دیا تھا جن کی غالب اکثریت بے ضرر بوزخوں، عورتوں، بچوں کی تھی، اوسطاً سالانہ تقریباً ڈیڑھ کروڑ (۱۴ ملین) انسانوں کا قتل عام تھا جس پر آج تک کوئی شرمندہ نہیں ہے ان کے علاوہ بیسویں صدی میں آٹھ کروڑ (۸۰ ملین) سے زیادہ عام شہری مختلف ملکوں میں ہونے والے قتل عام، نسل کشی اور برادر کشی کی منصوبہ بند مہموں اور کسی دیگر مقام پر سوچی سمجھی علاقائی جنگوں میں مارے گئے۔ پوری معلوم انسانی تاریخ میں ایک صدی کے دوران اتنے انسان پہلے کبھی انسانی وحشت و ظلم کا شکار نہیں ہوئے

یہ جو کچھ ہوا سب بے مہار مادی ایجدات ہی کا نتیجہ تھا، خواہ جنگی ہتھیاروں کے ذریعہ ہو یا مادی ترقیات اور جنگوں کے پیدا کئے ہوئے لاعلاج نفسیاتی عوارض کی وجہ سے، اخباری اطلاعات کے مطابق افغانستان، عراق اور شام کے محاذوں سے واپس آنے والے کم عمر امریکی اور کینیڈائی سپاہیوں کی ایک قابل لحاظ تعداد بدنی اور نفسیاتی اور دماغی امراض کی شکار ہے بے خوابی کے شکار رن ذہنوں پر طاری وحشت کا کوئی علاج جدید طب اور سائنس میں نہیں ہے ان غریبوں کی مصیبت کی خبروں کو ابلاغیہ میں کوئی بہت نمایاں جگہ نہیں دی جاتی۔

گزشتہ صدی کے دوران دنیا میں امراض میں غیر معمولی اضافہ ہوا ہے عام مشاہدہ کی بات ہے کہ اب سے پچاس ساٹھ سال پہلے تک صرف بڑے شہروں یا ضلع کے صدر مقام میں اوسط درجہ کا ایک سرکاری ہسپتال ہوتا تھا جہاں تعینات ایک تجربہ کار سرجن سنگین امراض کا علاج کر دیتا تھا باقی عام لوگوں کی صحت کی دیکھ بھال قصبوں، محلوں اور گلیوں میں جینے ہوئے ڈاکٹر یا حکیم یا وید کر لیتے تھے پیچیدہ امراض کا قوت و شاذ و نادر ہوتا تھا اس کے برعکس آج چھوٹے شہروں اور قریوں میں بھی نئی زمرہ میں کئی کئی منزلہ عظیم الشان ہسپتال قائم ہو چکے ہیں جن کی تجارتی درجہ بندی اونچے پختارہ ہونوں کے معیار پر کی جاتی ہے ان میں مریضوں کی کثرت دیکھ کر گمان ہوتا ہے کہ شہر میں شاید ہی کوئی صحت مند شخص رہ گیا ہے براہم شہر میں کئی کئی بڑے بڑے خصوصی ہسپتال کروڑوں ڈالر روپے کی لاگت اور مالیت والی اور سالانہ بیماری نفع کمانے والی بڑی گردن کش تجارت بن چکے ہیں جن کا اخلاقیات سے کوئی تعلق باقی نہیں رہا بہت سے بڑے ہسپتال کسی خاص سنگین مرض کے علاج کیلئے خاص ہیں

کینیڈا کے ایک نوجوان مسلم ڈاکٹر سے ایک بار پوچھا گیا کہ سنا تھا ڈاکٹری کی سند لیتے ہوئے سنے

طباء کو بقراط کے عہد نامہ کا حذف لینا پڑتا تھا کیا میڈیکل کالجوں میں یہ رسم آج بھی ہوتی ہے؟ کچھ نامل کے بعد جواب ملے، عہد نامہ اور حذف وغیرہ تو کچھ نہیں ہوتا، آج کے ڈاکٹروں نے تو شاید بقراط کا نام بھی نہ سنا ہو۔ یہ اس یونان پر معلومات کا حال ہے جسے کولڈ زیبر کی علاقے موجودہ یورپی ترقی کا واحد سبب فرماتے ہیں اس عہد نامہ بقراط کی رو سے شریف فن طب کو مال کرنے اور زراعت دوزی کا ذریعہ بنانے کی ممانعت تھی اور دکنی انسانیت کے ساتھ ہمدردانہ سلوک اور ایثار و قربانی کا وعدہ کرنا پڑتا تھا آج کا ماہر مرجن اور عام طبیب مریض کی ”مشاورتی تشخیص“ کے بعد اپنے شان دار مطب کے بیرونی کمرہ میں بیٹھی ہوئی سیکریٹری کی معرفت کسی سنگین مرض کے شکار شخص سے اس مشاورتی ملاقات کی فیس وصول کرنے کے بعد سب سے مضر و ضہ کمل علاج کی لاگت کی باضابطہ اطلاع دلوانا ہے جس میں دواؤں کا خرچ شامل نہیں ہوتا اس طرز کے بعد مریض کو بازار کے عام خریدار کی طرح اختیار ہے کہ خصوصی ڈاکٹر کی اس دکان پر مطلوبہ قیمت زیادہ لگے تو مارکیٹ میں کسی اور دکان سے اسی طرح صحت بھی خرید لے جیسے میز کرسی اور گوشت پالک خریدتا ہے ایسی احدیث موجود ہیں جن میں آخر زمانہ میں کثرت مال اور افراط زر کو امت مسلمہ کا فتنہ و رقیہ مت کی ایک عالمی نشانی قرار دیا گیا ہے

مسلم سائنسدانوں کی پہلو تہی

امراض اور مریضوں کی اس کثرت کا کوئی سبب ضرور ہوگا جس پر کسی ادارہ نے غور و تحقیق کی ضرورت محسوس نہیں کی سچ پوچھا جائے تو دنیا نے علم و فطرت کی حاکمیت کی طرف واپس لانے کی غرض سے ایسی تحقیقات اور تجزیے ان مسلمان سائنسدانوں کا حق ہیں جو غیر مبہم قرآنی حکم و ہدایت کے بموجب مادی علوم کو روحانی علوم کی سخت نگرانی میں رکھنے کے قائل ہوں

امراض کی کثرت کا ایک بدیہی سبب نئی ادویات ہیں، ادویات کی دنیا میں ایجاد کی انقلابات آرہے ہیں اور انہی نئی اشتہاری دواؤں کے استعمال سے ذیلی بیماریاں اور عارضے (side-effects) پیدا ہو رہے ہیں جو کبھی کبھی لا علاج ثابت ہوتے ہیں کون نہیں جانتا کہ اس زمانہ میں جانوروں اور انسانوں میں ایسے ایسے امراض پیدا ہو گئے ہیں جن کا کبھی نام بھی نہیں سنا گیا تھا یہ اطلاع بھی آثار قیامت کی ایک حدیث میں انسانوں کو دے دی گئی تھی

دواؤں کے مضر صحت اثرات کے علاوہ کبھی حسن کاری کی مصنوعات اور روزمرہ کی غذاؤں تک میں دانستہ ایسے جزا شامل کئے جاتے ہیں جو صحت کو شدید نقصان پہنچانے والے ہوتے ہیں مفرئی ملکوں میں

آئے دن ایسے سرکاری اور نیم سرکاری اعلانات آتے رہتے ہیں جن میں حسن افزا سامان یا غذائی اشیاء کے اجزائے ترکیبی کو تنقید کا نشانہ بنایا جاتا ہے کبھی خود مشہور کمپنیاں اپنی کسی مصنوعہ کو واپس لینے کا اعلان کر دیتی ہیں جس کا عام اثر دیکھنے سننے میں نہیں آتا کبھی یہ بھی ہوتا ہے کہ ایک ہی مصرحت ترکیبی جزو کو نام بدل کر استعمال کر دیا جاتا ہے اکثر یہ نئے نام عام آدمی کی سمجھ سے بالاتر ہوتے ہیں یہ لاطینی الفاظ یا انگریزی کے حروف و اعداد کی شکل میں ہوتے ہیں

کچھ ملتی جلتی حالت تھی جب عذاب سے پہلے آل ابراہیمؑ کی شاخ بنی قنور کے نبی حضرت شعیت نے اپنی قوم کو ہدایت کی تھی کہ دیکھو پورا نا پاکرو، خریداروں کا نقصان مت کیا کرو، سیدھی تر ازو تولا کرو، لوگوں کی چیزوں میں وزن کم مت کیا کرو اور زمین پر فساد نہ پھیلاؤ (الشعراء: ۱۸۱-۱۸۳) آج جو افادہ اور ادارے ان عارضوں کا سبب بن رہے ہیں تو اس لئے کہ ان کے سامنے مسند شعیت خالی ہے اور ان کا کوئی چھوٹا موٹا آدمی قہما قہم اور تبدیلی کرے کہ زمین پر فساد نہ پھیلاؤ اور اپنی بد عملیوں سے باز آجاء تو جواب اس کے سوا کچھ نہیں ہوتا کہ، کو بھلا، ایک ہم ہی تو دنیا کو سنوارنے والے ہیں (البقرہ ۱۱:۲/ مولانا ابوالکلام آزاد، ترجمان القرآن: ۱۷۸)

بے مہار مادیات کی مضرتیں

سابق صدر امریکہ براک اوباما نے جنوری ۲۰۱۶ء کے آغاز میں ایک وفاقی قانون منظور کیا جس کے تحت امریکہ میں بننے والے مشہور عالم مارکوں کے ٹوتھ پیسٹ، ماؤتھ واش، منہ ہاتھ دھونے اور غسل کے صابن اور مردانہ زنانہ میک اپ کی کچھ مصنوعات پر پابندی عائد کی جائے گی تاوقتیکہ وہ ”مضر“ اجزاء کو ترکیب سے خارج نہ کریں کئی امریکی ریاستوں میں بعض نامور مارکوں کی چند مصنوعات کے خلاف پہلے ہی ایسے قانون نافذ ہو چکے ہیں ان قوانین کے زیر اثر ٹوتھ پیسٹ، ماؤتھ واش، ہر قسم کے صابن اور حسن کاری کے سامان بنانے والے وہ ایک عالمی شہرت یافتہ اداروں نے ابلاغیہ میں اعلان کیا ہے کہ وہ اپنی مصنوعات میں متعلقہ مضر اجزاء کے استعمال میں کمی کر رہے ہیں، یعنی ان مضر اجزاء کی مقدار کم کر دی جائے گی، ان کا استعمال ترک نہیں کیا جائے گا کبھی کبھی یہ بھی دیکھنے میں آتا ہے کہ جب مغربی ملکوں میں کسی مصنوعہ پر سختی سے پابندی عائد کر دی جاتی ہے تو موجودہ زمانہ کے ایک مروجہ عالمی تجارتی اصول کے مطابق یہ مضر اشیاء اور مرض افزا مصنوعات افریقہ اور ایشیا اور جنوبی امریکہ ملکوں میں برآمد کر دی جاتی ہیں، اور اشتہاری مہموں کے ذریعہ وہاں ان کی کھپت میں اضافہ ہو جاتا ہے وہاں نہ تو کسی کو ان اشیاء کی

معلوم اور مصدقہ مضرتوں کا کوئی اندازہ ہوتا ہے، نہ مقامی حکمران حفاظتی قانون بنانے سے دلچسپی رکھتے ہیں اس عدم دلچسپی کے اسباب بتانے ضروری نہیں۔

خبروں کے مطابق اوہاما قانون کے ماتحت امریکہ میں غیر قانونی قرار دیئے جانے والے مضر صحت ٹوتھ پیسٹ، ماؤتھ واش، صابنوں اور چہرے، ہاتھوں اور بدن پر استعمال کے میک اپ کی کریموں اور لوشنوں اور پاؤڈروں وغیرہ میں باریک پے ہوئے شیشے کا پاؤڈر اور پلاسٹک کے بہت مہینے دانے (microbeads) استعمال کئے جا رہے ہیں جن کی کوئی خبر صارفین کو نہیں ہوتی۔ ایسے اجزاء کی وجہ سے ایک طرف ان اشیاء کو استعمال کرنے والوں میں کینسر کے مرض کی شرح میں اضافہ ہو رہا ہے اور دوسری طرف ایک اخباری اطلاع کے مطابق نیویارک سٹیٹ میں واقع جمیل ایری (Erie) میں لاکھوں کی تعداد میں یہ مہینے دانے بدرونیوں کے ذریعہ پہنچ کر اس جمیل کے بعض حصوں میں پانی کو انسانوں اور جانوروں کے لئے ناقابل استعمال اور مچھلیوں کے لئے نقصان دہ بنا چکے ہیں انسانی غذا میں ان مچھلیوں کا استعمال مزید امراض پیدا کرتا ہے اسی جمیل ایری کا پانی نیا گرا آبپار کی صورت میں جمیل اوئیریو میں گرہا ہے جو مشرقی کینڈا اور امریکہ کی حد فاصل ہے پھر یہی آلودہ پانی کئی امریکی اور کینڈائی شہروں اور قصبوں سے گزرتا ہوا رودارنس کی راہ سے بحر اطلس میں اتر جاتا ہے قانون تو بن گیا اور قانون بنتے رہتے ہیں، لیکن نہ جانے پیچھے کتنے برس میں بے رحم مادی غم کے بے محابا استعمال سے انسانوں اور جانوروں کو جو نقصان پہنچ چکا ہے اس کا ازالہ نہ ہوا ہے، نہ ہوگا اور نہ کسی کو اس کی پروا ہے

یاہو نیوز پر رائلز ایجنسی کی ایک تاریخہ خبر (۲۳ فروری ۲۰۱۶ء) ہے کہ امریکہ کی ریاست میزوری (Missouri) کی ایک عدالت نے بچوں کے پاؤڈر اور شیمپو بنانے والی ایک مشہور عالم بینہ ایٹو ای کمپنی پر ۲ ملین (سات کروڑ بیس لاکھ) ڈالر کا ہرجانہ اور جرمانہ عائد کیا ہے، استغاثہ کے وکلاء کے مطابق کمپنی پر الزام تھا کہ ایک عورت ۳۵ برس تک اس کمپنی کا بنایا ہوا پاؤڈر استعمال کرنے کے بعد کینسر سے مر گئی تھی کیونکہ کمپنی نے اجزاء کی ترکیبی کے سلسلہ میں یہ واضح نہیں کیا تھا کہ اس پاؤڈر کے ایک جزو سے کینسر ہو سکتا ہے عدالت نے مرنے والی کے لوہقین کو ہرجانہ کے طور پر ۲ ملین (ایک کروڑ) ڈالر ادا کرنے کا حکم دیا اور بطور سزا کمپنی پر ۶۲ ملین (چھ کروڑ بیس لاکھ) ڈالر کا جرمانہ عائد کیا اصل مسئلہ یہ مقدمہ یا ہرجانہ نہیں بلکہ یہ ہے کہ اس خبر کے مطابق بھی دواؤں اور سامان حسن کاری

میں ایسے مضرا جزا استعمال ہو رہے ہیں جن کا طویل مدتی استعمال مرض آفریں اور مہلک ثابت ہو سکتا ہے۔

نفسیاتی بےجان کے مادی اسباب

اس مادی ترقیاتی مسئلہ کا ایک اور مختلف رخ نگاہوں سے قطعی اور جھل ہے اور اس پر کوئی تحقیق ہے نہ اس سلسلہ میں کوئی قانون بنتا ہے انسان نے زمین سے تیل نکالا، اسے صاف کر کے گھر کے چولہے و رتھ داغ جلا دئے، سوڑکاروں، ٹریٹوں اور ہوائی جہازوں کو رواں کر دیا، شہروں کو بجلی سے روشن کر دیا، لیکن فضا میں اتنی آلودگی بھی پیدا کر دی کہ نتیجہ میں بے شمار نئی خاص طور سے سینا اور تنفس کی بیماریاں پیدا ہو گئیں

ایک امریکی ادارہ کی میزان کے مطابق ۲۰۱۰ء میں ایک ارب سے زیادہ کاریں، بسیں اور چھوٹے، متوسط اور بھاری ٹرک دنیا بھر میں سڑکوں پر دوڑ رہے تھے جو کاریں اور ٹرک وغیرہ کسی وجہ سے استعمال میں نہیں تھے مگر قابل استعمال تھے ان کی تعداد اس کے سوا تھی سڑکوں پر ان گاڑیوں کی عام رفتار ۴۰ سے ۱۲۰ کیلو میٹر فی گھنٹہ ہوتی ہے یہ تمام گاڑیاں اسی تیل کے دم سے چلتی ہیں ان کے علاوہ دنیا بھر میں ایک دن کے ۲۴ گھنٹے میں اوسطاً پچاس ہزار مسافر ٹرینیں و ریل گاڑیاں پٹریوں پر گزرتی رہتی ہیں، ان میں سے دس ہزار مسافر ٹرینیں صرف ہندوستان میں ایک دن میں پٹریوں پر چلتی رہتی ہیں ان ٹرینوں کی لمبائی پانچ سو فریڈوں سے ہیں لیوں تک ہوتی ہے دو سے تین کیلو میٹر لمبی ہزاروں ریل گاڑیاں ہزار ہا تین سو لاکھ روزانہ زمین کے سینے پر دوڑتی رہتی ہیں یہ بھی سب اسی تیل کا اثر ہے۔

تیل کے استعمال سے پیدا ہونے والی فضائی آلودگی میں اضافہ کے علاوہ یہ کاریں، بسیں ٹرک اور ٹرینیں سطح زمین پر بظاہر غیر محسوس اور خفیف اضطراب اور ارتعاش پیدا کرتی ہیں ایک ہر نکتہ جو بھی تحقیق و تہرہ اور طبیعیاتی کوششوں کا محتاج ہے یہ کہ اندازہ کے مطابق ہندوستان میں زلزلوں کا سالانہ وقوع عدد کیا ہے کچھ عرصہ پہلے ایک خبر یہ بھی آئی تھی کہ اپنے محور پر زمین کے جھکائے کے زاویہ میں سالانہ چار چھ سینٹی میٹر کا فرق پڑ رہا ہے۔ ممکن ہے سطح زمین اور جو ف زمین میں بڑھتا ہوا ایسی اضطراب اور غیر قدرتی اضافی حرکت زمین کے محوری زاویہ میں فرق اور زلزلوں کی کثرت کا ایک بڑا سبب ہو تو یہ مت کے قریب یوں بھی متواتر زلزلوں کی کثرت کی حدیثی پیشگوئی موجود ہے (جامع ترمذی: ۸۰۹/ج ۲۰۳۳)۔

ہر قسم زمینی گاڑیوں کا قصداً لگ رہا سطح زمین سے بلند ہوں تو ایک اندازہ کے مطابق وقت کے کسی بھی لمحہ میں اوسطاً دس ہزار مسافر ہوائی جہازات سو سے نو سو میل فی گھنٹہ کی رفتار سے فضا

میں اڑتے رہتے ہیں۔ یعنی ہر ۲۴ گھنٹے کے کسی بھی لمحہ میں فضاء میں موجود طیاروں کی اس تعداد میں کوئی نمایاں فرق نہیں پڑتا یہ طیارے زمین پر ہوا کے غلاف میں مسلسل تہوج پیدا کرتے ہیں۔ یہ طیارے ہوا کے قدرتی بہاؤ میں خلس ڈالتے ہوں تو کیا حیرت یہ تو مسافر طیاروں کا ذکر ہوا سماں بردار بڑے طیارے اور ۱۹۳۹ء سے آج تک مسلسل بلا انتقطاع جاری بڑی چھوٹی جنگوں میں استعمال ہونے والے فوجی طیارے ان کے علاوہ ہیں ان ہزاروں چھوٹے بڑے ہوائی جہازوں کے ساتھ، پہلی کوپٹر، نیز جا رحیت کے شکار اور جنگوں میں جٹا سکوں میں دن رات اڑنے والے ڈرون اور ہوائی کپیوڑی بم فضا نے ارضی میں مزید ارتعاش پیدا کرتے رہتے ہیں تحقیق تو نہیں ہے مگر قیاس ہے کہ موجودہ زمانہ میں خصوصاً امریکہ میں آنے والے گرد باد اب طوفانوں کا ایک سبب زمین کے نظام ہوا میں ہر لمحہ جاری یہ فساد بھی ہو سکتا ہے۔ یاد رہے دنیا میں سب سے زیادہ ہوائی سفر امریکہ میں کیا جاتا ہے اور سب سے زیادہ طوفان ہوا باران (hurricanes اور tornadoes) بھی اسی سر زمین پر آتے ہیں

ہوا کو طیش میں لانے والے کام

زمینی فضا میں فساد کا ایک اور ذریعہ بھی پیش نظر رہے جہاں ایک طرف برق رفتار کاریں، ٹرک، ٹرینیں اور ہوائی جہاز ہوا کو بے قرار کر رہے ہیں ٹھیک انہیں لمحات میں دنیا بھر میں لاکھوں ریڈیو سٹیشن، ٹیلیوژن سٹیشن، کروڑوں زمینی ٹیلیفون، سیل فون اور انٹرنیٹ/وائی فائی کے مواصلاتی نظام فضائے عالم کو ریڈیائی اور ٹیلیوائی صوتی اور تصویری لہروں سے متاثر کر رہے ہیں اور یہ کام بھی چوبیس گھنٹے مداں جاری رہتا ہے ان تمام مادی حرکات سے ہوا میں پیدا ہونے والا متناطیسی طوفانی تہوج انسانوں کو کس طرح متاثر کر رہا ہے اس کا کوئی اندازہ کوئی سائنسدان پیش نہیں کرتا کبھی اس کا کچھ ذکر بھی ہو تو فقط ماہرین کے زیر مطالعہ آنے والے خصوصی پیشہ ورانہ مجلات کی تکنیکی زبان سے باہر نہیں آتا کہ عام آدمی کو ان باتوں کی خبر ہو اور خبر ہو بھی جائے تو وہ بیچارہ کیا سمجھ لے گا اور کیا کر لے گا

ایک قدرتی نظام کے مطابق ہزاروں سال سے ہوائیں اپنے اپنے متعین راستوں پر چلتے ہوئے ساری دنیا کے مدور بحر و پیام نطا و دیتی راتی ہیں انہیں تکلیف پہنچانا ایسا ہی ہے جیسے کسی جاندار کو بار بار کچوکے لگانا۔ حضرت ابراہیمؑ ابن کعب سے روایت ہے کہ رسول اللہ نے دو ٹوک انداز میں ہوا کو برا کہنے سے روکا ہے۔ لَا تَسُبُّو الرِّيحَ = ہوا کو گالی مت دو (جامع ترمذی ۶۸:۲ ج ۷۲) جسے برا کہنے کی ممانعت ہوا سے ایذا پہنچانا تو اور بھی ناپسندیدہ ہوا پھر پلٹ کر اگر ہوا طیش میں آجائے تو کس کے بس

میں ہے کہ اس سے پناہ پائے غصہ میں بھری ہوئی ہو اسی تو تھی جس نے قوم عاد کو اکھاڑ پیچھا کا اسی باد صرصر نے غزوہ خندق کے موقع پر مشرک اتحادیوں کو میدان جنگ سے فرار پر مجبور کر دیا تھا۔ انسان پر ستاروں کے اثرات کی کہانیاں نبوی بناتے ہیں، مگر کسی ذی شعور شخص کو انسانی مصائب کی وجوہات کھلی آنکھوں نظر نہیں آتیں مسلمانوں میں ماحولیات پر کام تو کچا فضا کی صحت پر تشویش بھی نہیں۔ بعض لوگ اس بات کو غریبہ بیان کرتے ہیں کہ ایرانی امریکی عالم ڈاکٹر حسین نصر دنیا میں واحد مسلمان ہیں جو کچھ ۲۵ برس سے ماحولیات کے موضوع پر اسلامی نقطہ نظر سے لکھ بھی رہے ہیں اور محاضرات بھی دے رہے ہیں مگر کیا یہ بات واقعی قابل فخر ہے کہ دو ارب مسلمانوں میں فقط ایک شخص نے ماحولیات و فضا کی آلائش پر اسلامی اور قرآنی علوم کی اساس پر کچھ تحقیق کی ہے جنونی بند کی ریاست کرنا ملک کے ساحلی قصبہ کوڈی میں ایک مسجد ”سبز اصولوں“ پر تعمیر ہوئی ہے جن دو انجنیروں کو یہ مسجد ڈزائن کرنے کی سعادت حاصل ہوئی ہے وہ دونوں ہندو ہیں: سندھپ اور منوج۔

عوارض کا ایک سادہ سا تجربہ

سطح زمین اور فضاء میں جاری اس اضطراب و ارتعاش و لرزش کا لازمی اثر زمین پر بسنے والے تمام انسانوں اور دیگر جانداروں کے جسموں پر پڑتا رہتا ہے جو فضائی کثافت اور آلائش (pollution) کے ساتھ مل کر بلاشبہ جسمانی اور نفسیاتی عوارض کا ایک بڑا سبب ہے ایک سادہ سا تجربہ اس بات کو عام آدمی کے لئے قابل فہم بنا سکتا ہے۔ اپنی بائیں ہتھیلی کو میز پر رکھ کر اس کی پشت پر دائیں ہاتھ کی انگلیوں سے چپھپھانے کے انداز میں ایک گھنٹہ تک مسلسل ہلکی ضربیں لگائیے ایک گھنٹہ کے بعد بائیں ہتھیلی کی پشت کا جائزہ لیجئے اس کی جلد پر سرخی آگئی ہوگی، ہلکا سا درد بھی محسوس ہوگا اور خود دائیں ہاتھ کی انگلیوں کی حالت بھی غیر ہوگی، ان میں اور کلائی میں اور شانہ کچھ درد پیدا ہو چکا ہوگا اس عمل کے نفسیاتی نتائج اس کے علاوہ ہوں گے۔ ویسے مشورہ یہی ہے کہ یہ تجربہ نہ کیا جائے خود کو تکلیف دینا تہذیب اور اسلام دونوں کے خلاف ہے۔

عام مشاہدہ ہے کہ اس دور کے عالمی معاشرہ میں دماغی کرب، ذہنی دباؤ، نفسیاتی الجھن، بے چینی اور بے اطمینانی، بے سکونی، تشنہ، رعب، حزن، ہول، مایوسگی، بیزاری، افسردگی، کشیدگی، تباؤ، ہیجان، عدم برداشت، وحشت، خشونت، غصہ، بے رحمی، وحشت گردی، جارحیت، تشدد، حیوانی جنسی جنون، بے مقصد اور انسان کش جنگوں میں فوجیوں کی درندگی، وحشت خیز، نفرت انگیز اور انہمیت سوز سیاسی بیانات وغیرہ

جیسی غیر قطری کیفیات میں بے تحاشا اضافہ ہوا ہے انیسویں صدی میں، اور بیسویں صدی کے آغاز میں پہلی عالمی جنگ سے پہلے دنیا کی یہ کیفیت نہیں تھی۔ ماضی کا میدان جنگ آج کے مصروف شہروں سے کہیں زیادہ امن کا نگارہ پیش کرتا تھا۔ اکثر و بیشتر ان مریضانہ کیفیات کا شکار ان ملکوں کے لوگ ہیں جہاں انیسویں صدی عیسوی میں صنعتی انقلاب آتا تھا اور جہاں اس انقلاب کے مادی فائدے سب سے زیادہ نمایاں ہوئے ہیں۔

یہ سب علم عناصر کے بے محابا استعمال کے نقصانات یا مضر اثرات ہیں اور آج روز کا مشاہدہ ہیں۔
گہری ہوئی اس صورت حال میں مسلمانوں کا کوئی حصہ نہیں۔ یہ بات قابل اطمینان ہے یا قابل مذمت؟

روحانی علوم کی حاکمیت

اسلامی تہذیبی اصول سے عہدِ رواں کے عدم تہذیب اور وحشت کا جب اس کے سوا کچھ نہیں کہ مادی علوم پر کوئی حاکم نہ گرفت اور بالائی نگرانی باقی نہیں رہی قرآن حکیم کا دو ٹوک فیصلہ (البقرہ ۲: ۳۰) یہ ہے کہ مادی علوم پر روحانی علوم کی حاکمیت ہی انہیں ضرر رسانی اور عام فساد پھیلانے سے روکے رکھتی ہے۔ یہ حاکمیت ختم کر دی جائے تو مادی علوم اس بندر کے ہاتھ کا استراہن جاتے ہیں جو بے چارہ نہیں جانتا کہ اس کی جان کو کیسا خطرہ لاگو ہے۔

معاشرہ اگر دوسروں کو ایذا پہنچانے پر استوار ہو تو قرآنی اصول تاریخ کی رو سے وہ بے تہذیبی ہے، اور جب معاشرہ خود اپنے لئے خطرناک بن جائے تو تاریخ بتاتی ہے کہ ایسے معاشرہ کو بے تہذیب قوم کے ساتھ تباہ یا معدوم یا معزول کر دیا جاتا ہے۔ ایسا بارہا ہو چکا ہے اس زاویہ نظر سے قوم لوح، عاد و ثمود، شداد اور فراعون کی تاریخ کا مطالعہ حیرت انگیز حقائق کی کتاب کشائی کرتا ہے اور انکشاف کرتا ہے کہ قرآن حکیم میں ان معدوم اور معزول اقوام کے تفصیلی ذکر کو کیوں اتنی اہمیت دی گئی ہے ان کے علاوہ نمرودی، بابلیہ اور فرعونی مصر، یونان و روم، فارس و چین اور عہدِ حاضر کی سلطنتِ برطانیہ کے انحطاط، زوال اور خاتمہ کی داستانیں سوچ کو متحرک کرنے کے لئے کافی ہیں۔

چنانچہ تہذیب کی پہلی شرط یہ ہے کہ معاشرہ انسانوں کو ایذا پہنچانے پر قائم نہ ہو، بلکہ حوامِ انسان کے لئے مفید و نافع ہو۔ بالکل یہی اسلام کی عمرانی تعریف ہے اور یہی ملتِ اسلامیہ ہے۔ یعنی وہ مثبت طریقہ حیات جس پر اسلام کے پیروؤں کا میل اور جھکاؤ ہوتا ہے رسول اللہ کا فرمان ہے کہ مومن وہ ہے جس کے ہاتھ اور زبان سے دوسرے لوگ محفوظ ہوں (جامع ترمذی ۲: ۲۲۰-۲۲۱ ج ۵۲۳-۵۲۴)

دوسرے انسانوں کو ایذا پہنچانے کا تعلق معصیت سے ہے اور معصیت کفر کی علامات میں سے ہے اور کفر سے تہذیب کا تعلق نہیں ہوتا۔ اہل کفر تمدن بنا سکتے ہیں، فلک بوس اور ایک ایک میل اونچی عمارتیں زمین پر اٹھا سکتے ہیں۔ ہر دور میں یہ کام عموماً اہل کفر ہی نے کیا ہے۔ مگر وہ تہذیب بنانے پر قادر نہیں ہوتے۔ یعنی انسان میں کافرانہ خصائل جس قدر قوی ہوں گے وہ اتنا ہی ظالم اور موزی یعنی غیر مہذب ہوگا، خواہ اس کا تمدن ایک ایک میل اونچی عمارتوں پر قائم ہو اس کے برعکس ایمانی خصائل جس قدر قوی ہوں گے انسان اتنا ہی رحم دل، بردبار، ہمدرد اور مخلوقات کو نفع پہنچانے والا، یعنی مہذب ثابت ہوگا، خواہ اس کی زندگی سادہ اور تکلفات سے بری ہو اسدای تہذیب کی مثال یہ ہے کہ امیر المومنین حضرت عمرؓ کو مسلم و ذمی انسانوں ہی کا نہیں بلکہ فساد کے کنارے بیٹھی ہوئی بکری کی پیاس بجھانے اور بھوک مٹانے کا فکر بھی تھا (امام بیہقی۔ شعب الایمان ۶: ۴۳)۔ درمندانہ تہذیب کی یہ روایت حضرت عمرؓ پر ختم نہیں ہو گئی تھی

کلمہ طیبہ کا انقلابی اثر

یہ کیفیت عام انسانوں میں مطلوب بھی ہے اور اسے حاصل کرنے کا گر بھی راز نہیں رکھا گیا اس کی کلیہ کلمہ طیبہ کی شکل میں دنیا کے سارے انسانوں کو دے دی گئی ہے کلمہ طیبہ کے ۲۴ حروف یک سادہ بیان نہیں، بلکہ نہایت عظیم شخصی نفسیاتی انقلاب کا نسخہ ہیں دل کے یقین اور دماغ کی تائید کے ساتھ ایک بار ان حروف کے مجموعہ کا زبان سے ادا ہونا آدمی کی شخصیت کو بالکل بدل دیتا ہے، خواہ اس شخص کو اس روحانی اور نفسیاتی تبدیلی کا احساس نہ ہو اس کا پہلا ثبوت رسول اللہ کا یہ فرمان ہے کہ جس نے ایک بار صدق دل سے کلمہ طیبہ پڑھا یا وہ جنت میں داخل ہوگا (عن حضرت ابو موسیٰ اشعری ر: مسند امام احمد ابن حنبل ۳۶۵: ۳۲ ج ۱۹۶۸۹ عن حضرت معاذ ابن جبل ر: مسند امام احمد ابن حنبل ۳۶۵: ۱۰/ ۲۲۳۵۳)۔ ایک اور حدیث میں کلمہ طیبہ کو جنت میں داخلہ کا سب سے بلند دروازہ کہا گیا ہے (جامع ترمذی ۲: ۲۱۶ ج ۵۱۰) یہ معمولی بیان نہیں ہے اس قول رسول کی عمرانی اہمیت آسمان کی طرح بلند، کوہ احد کی طرح محکم اور عجمی تجزیہ کی متقاضی ہے

حقیقت یہ ہے کہ مسلمان کتنے بھی دنیا داری میں پڑ جائیں اور دینی واجبات سے کیسے ہی غافل ہو جائیں، ان کا ایک بار کلمہ طیبہ اور کلمہ شہادت پڑھ لینا ان کی فطرت کو اصل تکوینی ربانی نسخہ پر مرتب کرتا ہے اور اس پر قائم رکھتا ہے کہ جب شعور ہو جائے وہ اپنی اس عمرانی اصل کی طرف پٹ آئے اصطلاح میں اسے توبہ کہا جاتا ہے۔ یہی وجہ ہے کہ مسلمان مزاج ایسی ایجادات سے پرہیز کرتے ہیں جو

مضر ہوں اور جن سے رغبت، نفسانیت، تکبر، سرکش، ہوس زروہال، نفرت، خونریزی جیسی منفی صفات کو فروغ ہوتا ہے سادہ لوح مسلمان فساد کا شکار ہو سکتا ہے، ہوتا رہا ہے، ہو رہا ہے البتہ ایمان کی کمزور حالت میں بھی وہ کسی مروجہ فساد کا پیرو تو ہو سکتا ہے، کسی نئے فساد کا بانی بننے کی صلاحیت اس میں نہیں ہوتی کیا جانے جو یہی وجہ ہو کہ مغربی ممالک میں آہ دنیاہمت ذکی و ذہین اور شریف و متین مسلم سائنسداں لاشعوری طور پر اپنے ہم چشموں کے ہم ز نہیں ہوتے کافی عرصہ ہوا ایک رپورٹ آئی تھی کہ امریکہ کی خلائی ایجنسی ناسا (Nasa) میں کم و بیش تین ہزار مسلم سائنسداں برسرکار ہیں جس بات کی خبر بھی نہ بنی وہ یہ کہ امریکی خلائی تحقیقات میں آج تک کسی ایک بھی مسلم سائنسداں کا نام یا عیسیٰ حوالہ دیکھنے میں نہیں آیا اس کا سبب تعصب کے علاوہ بھی کچھ ہو سکتا ہے۔

مسلم سائنسی رویہ کا نمونہ

بداشبہ یہ ایک اجتماعی رویہ ہے اس رویہ کی مثالیں عہد وسطیٰ کے مسلمان سائنسداں کی ایجادات میں مل جاتی ہیں جن کا موازنہ عہد جدید کی اکثر ایجادات سے کیا جائے تو فرق کھل کر سامنے آجاتا ہے ابن خلدون (۱۴۱۱-۱۴۸۲ء) کی سوانحی موسوعہ وفيات الاعیان سے امریکی سائنسداں مورخ جارج سارن (۱۸۸۴-۱۹۵۶ء) کی سائنس کی تاریخ تک جہاں جہاں تاریخ میں مسلمان سائنسداں کا ذکر آیا ہے تو ایک عجیب حقیقت سامنے آتی ہے کہ فوجی اسلحہ اور آلات قتل و غارت کی ایجادوں پر مسلم سائنسداں کی خصوصی توجہ نہ ہوئی اور ان کی اکثر ایجادات کا تعلق عام طور سے منافع الناس سے تھا یہ حقیقت آج کے سائنسی رویہ سے میل نہیں کھاتی مسلمان سائنسداں زندگی کے قیاب تھے، موت کے ہر کارے نہیں ان کو پتا تھا کہ جہاد معاشرتی احوال کی اصلاح کی کوشش کا نام ہے، قتل عام اور نسل کشی کا ترقی یافتہ سائنسی نسخہ نہیں ہے

مسلمانوں کے ملی رویہ کے سلسلہ میں قرآن حکیم کا بیان کافی ہے، جہاں کہا گیا ہے وَجَاهِلُوا فِی السِّلَاحِ حَقَّ جِهَادِهِ [ط] اَلْمَوَاجِبُ عَلَیْكُمْ فِی الدِّیْنِ وَفِی الْحَرْبِ [ط] اِلَیَّكُمْ اِیْرَہِیْمَ [ط] اَلْہُوَ سَمُّکُمُ الْمُسْلِمِیْنَ [۷] وَفِیْ هَذَا لِیَنْکُرَ الرَّسُوْلُ شَہِدًا عَلَیْکُمْ وَتَکُوْنُوْا شَہِدًا عَلَی النَّاسِ [ح] فَاَقِیْمُوا الصَّلٰوۃَ وَآتُوا الزَّکٰوۃَ وَاعْتَصِمُوا بِاللّٰہِ [ط] (الحج ۷۸، ۲۲) = اللہ کی خاطر جہاد و جہد کرتے رہو جیسا کہ اس کی خاطر جہاد کا حق ہے اس نے تمہیں (دیگر امتوں سے) ممتاز کیا ہے اور دین کے معاملہ میں تم پر کوئی سبکی نہیں کی تم اپنے باپ ابراہیم کی ملت پر (ہمیشہ) قائم رہو اس (اللہ) نے تمہارا لقب

مسلمان رکھا ہے (نزول قرآن سے) پہلے بھی اور اس (قرآن) میں بھی، تاکہ تمہارے (قابل شہادت اور معتبر ہونے کے) حق میں رسول اللہ کوہ ہوں اور تم تمام انسانوں پر گواہ ہو سو تم لوگ نماز کی پابندی رکھو، زکوٰۃ دیتے رہو اور مضبوطی کے ساتھ اللہ سے وابستہ رہو۔

اطاعت قانون کی فطری روایت

اس آیت مبارکہ میں انسانی فطرت کے نگوینی اصول کا علم دیا گیا ہے کہ مسلمان اپنے باپ حضرت ابراہیمؑ کی ملت پر ہیں یعنی ہر معاملہ میں اللہ کی غیر مشروط حکم بردار انسانی جماعت کے طور پر منتخب کئے گئے ہیں اسی کا نام اطاعت ہے اس طویل آیت کی تفسیر میں مولانا اشرف علی تھانویؒ نے لکھا ہے کہ اللہ تعالیٰ نے مسلمانوں میں اطاعت کا مادہ اس لئے زیادہ رکھا ہے کہ وہ اس کے ذریعہ کمالات حاصل کریں جس سے دنیا میں شرف و امتیاز حاصل ہونے کے علاوہ آخرت میں بھی ان کا بڑا شرف ظاہر ہو (بیان القرآن ۵: ۷۱)۔ چنانچہ اسلامی اصول سے خود مادیات میں بھی حصول کمال اور ارتقاء کا انحصار تجربہ گاہوں کے آلات اور کیمیائی اجزاء کی فراہمی سے زیادہ قانون کی مکمل اطاعت پر ہے امام ابن جریر طبریؒ (جامع البیان ۱۸: ۶۸۷) نے اَقِمْوُ الصَّلٰوة کی تفسیر میں لکھا ہے کہ مراد نماز میں اطاعت اور تواضع ہے اور یہی فلاح کی ضمانت ہے امام بغویؒ (معالم التنزیل ۵: ۴۰۲) کا قول ہے کہ آیت میں جہاد سے مراد خود اپنی اصلاح ہے پھر چاہے کوئی اسے برا ہی سمجھے مزید یہاں حضرت سدیؒ کا قول دیا ہے کہ جہاد کے معنی اطاعت ہیں، یعنی حکم عدولی اور بغاوت (معنی) سے اجتناب امام ابوالحسن علی واحدیؒ (لوسیط فی تفسیر القرآن المجید ۲: ۲۸۱) نے بھی سدیؒ کا یہ قول نقل کرتے ہوئے کہا ہے کہ اکثر مفسرین کا اتفاق اس پر ہے کہ حق جہاد سے مراد تمام اعمال میں اللہ کی اطاعت ہے امام ابوالحسن ماوردیؒ تفسیر (نکت والعیون ۴: ۴۳) میں لکھتے ہیں کہ ”تمہارے باپ ابراہیمؑ کی ملت“ سے مراد عمل خیر ہے کہ یہی ابراہیم علیہ السلام کی سنت ہے۔

سورہ العصر کی تفسیر میں شیخ عبدالحق حنائی (فتح المنان ' تفسیر حقانی ۸: ۲۱۶) کہتے ہیں کہ انسان ’’اس عمر چند روزہ میں اگر نفع حاصل کرنا چاہے اور نقصان سے محفوظ رہنا چاہے (تو) اول اپنی حیات میں کمال حاصل کرے اور دوم یہ کہ مرنے کے بعد بھی حسنت اور باقیات کا سلسلہ چھوڑ جائے‘‘ اسلامی تاریخ تہذیب ثابت کرتی ہے کہ مادی امور اس کمال سے خارج نہیں ہیں، اگرچہ اس کی شرطیں سخت ہیں

کمال کے سلسلہ میں شیخ عبدالحق حقانی (فتح المنان ' تفسیر حقانی ۲۵۳:۵) یہ بھی لکھتے ہیں کہ انہوں نے 'کلمات اپنے گھر کے نہیں (بلکہ یہ) بزرگی اللہ کی عطا کی ہوئی ہے'، گویا جس طرح خود علم اللہ کی خاص رحمت کے سوا کچھ نہیں ہے اسی طرح مادیات اور روحانیات میں کمال بھی اللہ کی دین ہے، انسان کی ذات سے وابستہ نہیں ہے علم کسی ہوتا ہے؛ کمال وہی ہے یہی وجہ ہے کہ ہر حکیم ابن سینا، ہر سائنسدان عبدالقادر خان، ہر عالم ابو حنیفہ کے درجہ کمال کو کیوں نہیں پہنچتا

یہاں ابن خلدون کی توضیح یاد آتی ہے کہ اعلیٰ علوم دراصل کمال حاصل کرنے کا ذریعہ ہیں اور تمام انسانوں پر علمی کمال حاصل کرنا واجب نہیں البتہ عام لوگ اتنا علم ضرور حاصل کر لیں جس سے دنیا و آخرت میں نقصان سے محفوظ رہیں اور رزق حلال کی ضمانت انہیں حاصل ہو جائے مادی علوم کے سلسلہ میں یہ خلدونی اصول کینڈا اور امریکہ میں تدریس و سند کے سلسلہ میں تعلیمی اقتصادیات (educational economy) کے عنوان سے رائج ہے جس کے تحت طلبہ کی ذہنی استعداد اور تعلیمی ذوق و معیار کا اندازہ سکولوں کی آٹھویں جماعت میں کر کے یونیورسٹیوں میں جانے کے اہل طلبہ کی اہلیت کی الگ درجہ بندی کر دی جاتی ہے اور باقی طلبہ کی اکثریت کو چھوٹی حرفتوں، کاریگریوں اور خدمات عامہ کی تربیت کے زمرہ میں ڈال دیا جاتا ہے کہ انہیں کسی میدان علم میں اختصاص اور کمال کی حاجت نہیں ہے

علمی تسلسل کا ابتکاری قانون

مسلمانوں کا یہ عمرانی رویہ ایمان کی حالت میں پیدا ہونے والا ایک فطری تسلسل ہے جس کا اشارہ رسول اللہ کے ارشادات میں موجود ہے

جِئِ الْوَدَاعَ كَمَا مَوْقِعُهُ بِآيَةِ الْكَمَالِ وَاتِّمَامِ رِضَا (الْيَوْمَ اكْتَمَلَتْ لَكُمْ دِينُكُمْ وَاتَّمَمْتُ عَلَيْكُمْ دِينِي وَرَضِيْتُ لَكُمْ الْإِسْلَامَ دِينًا) [ط] - المائدہ ۳۰:۵ = آج کے دن میں نے تمہارے لئے تمہارے دین کو کامل کر دیا، اور میں نے اپنی نعمت تم پر تمام کر دی، اور میں نے اسلام کو تمہارے دین کے طور پر پسند کر لیا) کے نزول کے ساتھ رسول اللہ صلی اللہ علیہ وسلم نے تقریباً روزانہ اہم خطبات ارشاد فرمائے تھے ان خطبات میں جہاں ربانی اصول و فرائین کے مطابق مہذب معاشروں کے قیام کے کلیات واضح فرمائے وہاں ساتھ ہی امت کو حکم دیا کہ ۲۳ سال کی مدت میں نازل ہونے والی تمام آیتیں اور ساری سنتیں قیامت تک ایک نسل سے دوسری نسل میں منتقل کی جاتی رہیں (ابن سعد طبقات

الکبیری (۳۹۲:۱)۔ یہ فقط علم کو آئندہ نسلوں تک منتقل کرنے کا حکم نہیں تھا یہ کام تو دنیا کی ساری یونیورسٹیوں، کالجوں، سکولوں اور یونیورسٹیوں گھروں میں بھی پیسوں کے عوض ہو رہا ہے یہ دراصل امت میں ایک خاص مزاج پیدا کرنے، خاص عادت کو پروان چڑھانے اور خاص تہذیبی نظام قائم کرنے کا حکم تھا بزرگ صحابہ کو احساس ہو چکا تھا کہ اس آخری آیت مبارکہ میں امت کو ایک بھیاری ذمہ داری دی گئی ہے حجۃ الوداع کے اس عظیم اجتماع کے ۸۱ دن بعد رسول اللہ صلی اللہ علیہ وسلم نے دنیا سے پردہ فرمایا اور دین و دنیا کے تمام امور کی نگہداشت اپنے بعد بہترین انسانوں کی بہترین جماعت کے حوالہ کر دی تھی اسی ذمہ داری کے احساس نے صحابہ کی ایک جماعت کو سقینہ بنی ساعدہ میں جمع کیا جہاں دین و دنیا کے امور کی نگرانی اور دنیا بھر میں اللہ کے قانون کے نفاذ کا نظام برقرار تھا قائم کیا گیا اور اسی سے فقہ اسلامی کا اساسی کلیہ اجتماع امت طے ہوا اس طرح اس عمرانی لٹم کو ایک محکمہ دارہ بنادیا گیا تا کہ قیامت تک آنے والی نسلوں کو ایک علمی ترتیب اور عملی ترین کے ذریعہ قوانین الہی اور فطریات رسول سے مربوط و متواصل رکھنے کی ضمانت حاصل ہو، رسول اللہ کے حکم کی تعمیل میں فرشتہ گزاشت کا اندیشہ نہ رہے اور دنیا میں ایک بہترین اور قانون کا پابند، اللہ کی اطاعت پر مبنی معاشرہ مرتب کر دیا جائے چنانچہ اسی دن سے صحابہ نے تابعین کی تربیت شروع کی اور جو علم رسول اللہ سے حاصل کیا تھا اسے ایک سے دوسری نسل میں اس شرط کے ساتھ منتقل کرنے کا نظام قائم کیا کہ حکم رسول کے مطابق اس امانت کو وہ اپنے بعد آنے والی ہر نئی نسل کو قیامت تک سونپتے چلے جائیں گے اسلام کی پہلی تین نسلوں نے یہ کام جس ہوش مندی، دیانت داری اور خوش اسلوبی سے کیا اس کی دوسری مثال کسی اور امت نے پیش نہیں کی۔ کیوں نہ ہو حضرت عمران ابن نعیم سے روایت ہے کہ ایک موقع پر رسول اللہ نے فرمایا تھا خَيْرُ النَّاسِ قَدْ رَفِئِ، ثُمَّ الَّذِينَ يَلُونَهُمْ، ثُمَّ الَّذِينَ يَلُونَهُمْ۔ میرے زمانہ کے لوگ (صحابہ) سب سے بہترین ہیں، پھر ان کے بعد والے (تابعین)، پھر ان کے بعد والے (تابع تابعین) (جامع ترمذی ۵۳:۲ ج ۱۰۰)

حجۃ الوداع کا عمرانی فیضان

غیر منقطع علمی تسلسل کی یہ حدیث سرسری نظر سے پڑھ لینے یا بیان کر دینے کے لئے نہیں ہے دنیا کی تاریخ میں پہلی بار ایک مثالی امت کو نسل در نسل مسلسل اور مربوط روحانی علم سے جوڑ دیا گیا تھا کہ یہ سلسلہ آج تک جاری ہے اور جب تک اسلام اس زمین پر زندہ ہے یہ سلسلہ جاری رہے گا آج ہندوستان کے

مولانا محمد اسلم قاضی، مولانا خالد سیف اللہ رحمانی، یا پاکستان کے مولانا مفتی محمد تقی عثمانی، مولانا طارق جمیل، یا حجاز کے مولانا محمد بشیم کیرانوی کی، مولانا عبدالرحمن مظاہری، یا انگلستان کے مولانا یوسف مونا لا، مولانا عبدالرحیم لہبادا، شیخ عبدالکحیم مراد سابق ممونہی پٹر، مولانا محمد اکرم ندوی، یا جنوبی افریقہ کے مولانا سلیمان مولا، مولانا عبدالرحیم خان، مولانا فرید الحق، یا ہندوستان کے سید محمد نقیب العطاس، یا بوسنیا کے مفتی مصطفیٰ سیرچ، مفتی حسین قرہ زوچ، یا کینڈا کے مولانا محمد آصف قاضی، مولانا نور الدین غوری، مولانا محمد عمر صوبدار، مولانا محمد بدست، یا امریکہ کے شیخ زید شاکر، شیخ حمزہ یوسف ہانسن سے پوچھا جائے تو وہ سب اپنے اپنے علم کی سند اپنے راست اساتذہ کے حوالوں سے تین تین، یا بعض اور صحابہ کے غیر مستطیع واسطوں سے رسول اللہ تک اور یہی نہیں بلکہ حفاظ القرآن اور تجوید و قرأت کی سند رسول اللہ کے بعد حضرت جبریلؑ کے واسطے سے خود اللہ تبارک و تعالیٰ تک پہنچا دیتے ہیں۔

جس قوم میں علم کا یہ تسلسل پایا جائے گا وہ لامحالہ قانون کی پاسداری میں اختیار حاصل کر لے گی کہ یہ اس کا علمی ذوق اور اس کی طبیعت ثانیہ ہے چنانچہ قانون کی اطاعت مسلمان کی فطرت کا جزو بن گئی جو ایمانی کیفیت کا نتیجہ ہے اس ایمانی کیفیت کا اشیاء فطرت سے مسلمان کی بغاوت میں ابھر آتا ہے علم کے تسلسل کا یہ نظام عجیب و غریب ہے جس کی کوئی مثال دنیا میں یا دنیا کی کسی اور تہذیب میں نہ دیکھی گئی نہ پائی جاتی ہے۔ مادیات اس حدید مغربی طرز تعلیم میں علم کی سند مسلسل اور متصل نہیں ہوتی بلکہ ایک ہی نسل میں بار بار ٹوٹ جاتی ہے اور کسی شخص کے ایک استاد سے اگلی نسل کے استاد کا تعلق تو کچھ اکثر تدریس تک نہیں ہوتا اسی لئے اس نظام میں قانون کی اطاعت کا تحقق ذاتی سعادت مندی سے ہے، فطرت کے تقاضے اور علمی تربیت سے نہیں۔

تسلسل علم کی حدیث کی پیروی میں بزرگ صحابہ نے مدارس اور جامعات کا کردار ادا کرنا شروع کیا وہ سنت جو مکہ مکرمہ میں دارالرقم ابن ابی ارقم میں اور پھر مدینہ منورہ میں صفہ پر قائم ہوئی تھی پہلے ہی وہ مدینہ سے مکہ، کوفہ، بصرہ، دمشق اور فسطاط تک پہنچ گئی، اور وہاں سے بڑھ کر اصفہان، رے، مرو، خیثاپور، بخارا، سمرقند، ہرات، بلخ، ملتان، دہلی، لاہور اور حیدرآباد تک اور دوسری جانب بغداد، بیروت، قیروان، ٹیونس، تلمسان، مراکش، فاس، المیر، غرناطہ، قرطبہ، اشبیلیہ، برشونہ اور ٹارمونک پھیل گئی یہ سچ یہ ہے کہ اہل یورپ نے علم کے اس انقلاب پر سیاسی اور صیہبی تعصب کی روک نہ گاوی ہوتی تو

آٹھویں نویں صدیوں ہی میں یورپ کی نھاۓ اٹھانیہ ہو جاتی مگر علم حقیقی تو عظیم دریا ہے جو اپنا راستہ خود بنا لیتا ہے آج علم کے یہ دھارے انگلستان، بلجیئم، ہالینڈ، فرانس، اٹلی، جرمنی، کینڈا، امریکہ، پنامہ، آسٹریلیا، نیوزیلینڈ وغیرہ کی زمینوں کو سیراب کر رہے ہیں، مگر سیلاب بھی لا رہے ہیں۔

تہذیب علم میں صلاح و فساد کا فرق

حاصل کلام یہ کہ عہد صحابہ ہی سے یہ التزام نظر آتا ہے کہ دنیا کو تہذیب اعتدال دینے کے لئے اول معاشرہ کو علوم ربانی یا علوم روحانی پر مستحکم کرنا ضروری ہے تاکہ جب مادی علوم پر توجہ کا وقت آئے تو قوم کے اہل علم ہی نہیں علمتہ الناس بھی اس روحانی مدار سے باہر نہ نکلیں اور عالم انسانیت کے لئے سودمند رہیں اس کے ساتھ دنیا کو تہذیب اعتدال کے واسطے تیار کرنے کی خاطر اطراف و جوانب میں اسلام کے دائمی پیغام کو عام کرنے کی مہم پر توجہ دی جائے صحیحہ نے یہ فطری اصول قرآن حکیم سے اخذ کیا تھا جہاں دو ٹوک انداز میں انسانوں کو تنبیہ کی گئی ہے کہ جب زمین پر اصلاح حال اور معاملات کی درستی کر دی جائے تو اس پر فساد مت پھیلا نا، کیونکہ اگر تم ایمان والے ہو تو یہی تمہارے لئے نفع مند ہے (الاعراف ۷: ۸۵)، اور اگر تم اصلاح کی جدوجہد سے کنارہ کش ہو گئے تو احتمال ہے کہ زمین پر فساد برپا کر دو گے، باہمی قہارت داریوں کو توڑ دو گے اور اللہ کی رحمت (یعنی سلطہ و اقتدار کی دولت) سے محروم کر دئے جاؤ گے (محمد ۷: ۲۳-۲۴) یہ قرآنی شرح ہے اس ربانی اصول کی جو زبور میں بھی لکھ دی گئی تھی کہ زمین کے وارث اللہ کے حکم بردار بندے ہی ہوتے ہیں (الانبیاء ۲: ۱۰۵)۔

ان اصول کی وضاحت کرتے ہوئے مولانا ابوالکلام آزاد (قرآن کا قانون عدوج و ذوال ۱۰۰-۱۰۱) نے ایک بار لکھا تھا کہ ”انہی لوگوں کے حصہ میں ملک کی فرماں پزیری آتی ہے جو نیک اور صالح ہوتے ہیں صلح کے معنی سنوارنے کے ہیں، فساد کے معنی بگڑنے اور بگاڑنے کے ہیں صالح انسان وہ ہے جو اپنے کو سنوار لیتا ہے اور دوسروں میں سنوارنے کی استعداد پیدا کرتا ہے یہی حقیقت بدعتی کی ہے۔ پس قانون یہ ہوا کہ زمین کی وراثت سنوارنے اور سنوارنے والوں کو ملتی ہے چنانچہ یہاں جو کچھ بھی ہے حق اور باطل کی آویزش ہے لہذا ہتاء نفع کا قانون ہے جس کے لئے صلح کی اصلاح بھی استعمال کی جاتی ہے یہاں وہ چیز باقی رہ سکتی ہے جس میں نفع ہو کیونکہ یہی اللہ کی رحمت کا تقاضا ہے جس میں نفع نہ ہو وہ نہیں ٹھہر سکتی“

اس بیان پر نکتہ اٹھایا جاسکتا ہے کہ سب سے بڑا لوگ دنیا بھر میں حاکم بنے بیٹھے ہیں اگرچہ اس تعریف پر پورے نہیں اترتے تو یہی بات تو یہ کہ وراثت تو کسی کا حق ہوتی ہے مگر اس پر کوئی غیر مستحق غاصبانہ قبضہ کر لے تو اسے وارث نہیں مانا جاتا دوسرے یہ کہ عداوت قیامت میں یہ بھی بتایا گیا ہے کہ گھٹیا، نااہل، بدکار اور ردیمل لوگ قوموں کے نمائندے اور قائد بن بیٹھیں گے (عن حضرت علیؓ و حضرت ابو ہریرہؓ) جامع ترمذی ۲/۲۸۸/۸۹ ح ۹۰۰ عن حضرت انس ابن مالک سنی ابن ماجہ ۳۰۳۲ ۳۰۳۳ ۳۰۱۵ ح ۴۰۱۵) یہ وہ لوگ ہوں گے جو اصلاح کے بعد زمین کو فتنہ و فساد سے بھر دیں گے اس مسئلہ پر تفصیلی گفتگو کرتے ہوئے مولانا حامد الانصاری غازی (اسلام کا نظام حکومت ۲۵۳) کہتے ہیں کہ اگر ”میراث اصل وارثوں کے ہاتھ سے نکل جائے اور غیر وارثوں کے حملہ سے مرعوب ہو جائے۔ تو اصل وارث کے لئے ضروری ہے وہ گمشدہ صداقتوں کو دریافت کر کے میدان عمل میں آئے، اپنے حق کو سمجھے۔“ اس عہد کے مسلمان سائنسدانوں کے لئے یہی نسخہ حیات ہے کہ وہ دوسروں کی نقالی کے جال سے نکل کر اپنے عیسوی و جودکی نئی دریافت کریں اور اس درجہ کمال کو پہنچیں جو بطور ملت علم ان کا حق ہے

دنیا میں اسلام کی راہ سے عیسوی انقلاب بڑی منطقی ترتیب اور سائنسی تدریج کے ساتھ آیا تھا صحابہ نے ابتداء ہی میں تین بنیادی اسلامی علوم - قرآن، حدیث، فقہ - کو منضبط کرنا شروع کیا۔ جب ایک ہزار ایک صدی کی مدت میں تین نسلوں نے روحانی علوم کی ترتیب سے دنیا کا پہلا سائنسی فلسفہ علم (epistemology) مرتب کر دیا تب مسلمان مادی علوم کی طرف متوجہ ہوئے تھے اور پھر چند ہی صدیوں میں انہوں نے وہ کارنامے کر دکھائے جن سے آج تک انسان فیضیاب ہو رہے ہیں۔ اس سلسلہ کا ایک بنیادی نکتہ جو عام مسلمان ہی نہیں مسلمان اہل علم کی نگاہوں سے بھی پوشیدہ رہ گیا وہ یہ کہ ماضی کے مسلمان سائنسدان پہلے عالم دین ہوتے تھے - خواہ امام ابو یوسف اور امام بخاری کے مرتبہ کونہ پہنچیں - بعد میں اپنے ذوق کے مطابق مادی علوم میں اختصاص پر متوجہ ہوتے تھے یہی سبب ہے کہ ان کی ایجادات اور اختراعات میں مہارت کا پہلو نہیں پایا جاتا تھا۔

ماضی کے ان مسلم عالم دین سائنسدانوں کو نوبل جیسا انعام کبھی نہیں ملا، لیکن ان کے احسانات کا تذکرہ مغربی دنیا میں آج بھی ہوتا رہتا ہے۔ نوبل انعام پانے والوں کی کثرت گناہ ہے۔

کتابیات

- قرآن الحکیم: البقرہ ۲ المائدہ ۵ الاعراف ۷ الانبیاء ۳۱ الحج ۳۲ محمد ۴۷
- امام بھارتی، ابو عبد اللہ محمد بن سعید جامع الصحیح - تفہیم البھاری (ع) (مولانا ظہور الہادی غفرلہ) دارالشاہت کراچی
- امام ترمذی، ابو عیسیٰ محمد۔ الجامع (ع) (مولانا مکمل الدین) مکتبہ العلم لاہور
- امام ابن ماجہ، محمد ابن یزید سنن (ع) (مولانا محمد قاسم) مکتبہ العلم لاہور
- امام احمد ابن حنبل مسند مؤسسۃ الرسالہ بیروت
- امام بیہقی، ابی بکر احمد ابن الحسین شعب الایمان (ع) (مولانا قاضی ملک محمد اسماعیل) دارالشاہت کراچی ۲۰۰۰ء
- ابن سعد طبقات الکبریٰ (ع) (مولانا عبد اللہ عمادی) نقیص اکیڈمی کراچی
- امام طبری، محمد ابن جریر (۲۲۴-۳۱۰ھ) جامع البیان فی تأوین القرآن مؤسسۃ الرسالہ بیروت ۲۰۰۰ء
- امام ہاروی، ابوالحسن ابن محمد (۳۶۴-۴۵۰ھ) نکات والفیوض / تفسیر ماوردی دارالکتب العلمیہ بیروت
- امام بغوی، ابو محمد الحسین (م ۵۱۶ھ) معالم التنزیل دارالطیب بیروت ۱۹۹۷ء
- حنانی دہلوی شیخ عبد الحق فتح المنان / تفسیر حقائق الغیصل لاہور ۲۰۰۹ء
- تحفہ نوئی مولانا اشرف علی بیان القرآن / اردو تالیفات اشرفیہ ملتان ۱۴۲۶ھ
- آزاد، مولانا ابوالکلام ترجمان القرآن نامہ ماشرعہ اردو
- آزاد، مولانا ابوالکلام قرآن کا قانون عروج و زوال مکتبہ جمال لاہور ۲۰۰۷ء
- ابن خلدون، علامہ عبد الرحمن (۷۳۲-۸۰۸ھ) مقلدہ (مولانا زاغ رحمانی) نقیص اکیڈمی کراچی ۲۰۰۱ء
- غازی، مولانا حامد الانصاری اسلام کا نظام حکومت ندوۃ المصنفین دہلی ۱۹۳۳ء
- رازی، مولانا محمد ولی ہادی عالم دارالعلم کراچی ۱۹۸۷ء
- غازی، محمد طارق نظریہ تہذیبیہ قرآن کی کوشش کاؤنڈیشن ممبئی ۲۰۱۷ء

ٹپکتے آنسو..... سسکتی آپ ہیں

ڈاکٹر محمد نجیب قاسمی سنبھلی

امریکہ میں گزشتہ سال عہدہ صدارت کے انتخابات ہوئے سے قبل ہی دنیا کی مختلف امن پسند تنظیموں و اداروں اور متعدد سیاسی شخصیات نے ڈونلڈ ٹرمپ کے صدر منتخب ہونے پر دنیا میں امن و سلامتی کے لیے خطرہ کا اظہار کیا تھا۔ چنانچہ خود امریکہ میں ٹرمپ کی جیت پر جو مخالف مظاہرے اور احتجاجات ہوئے وہ اس سے قبل وہاں دیکھنے میں نہیں آئے۔ نیز ۲۰۱۷ء میں امریکہ میں جو دہشت گردی کے واقعات رونما ہوئے وہ اس کی واضح علامت ہیں۔ ۲۰ جنوری ۲۰۱۷ء کو ٹرمپ نے امریکہ کے عہدہ صدارت کی ذمہ داری سنبھالنے کے بعد سے اب تک متعدد ایسے فیصلے کیے ہیں جن کی وجہ سے امریکہ کے علاوہ دیگر ملک میں بھی وہ تنقید کا نشانہ بنے ہیں۔ ٹرمپ کے بعض فیصلوں پر خود امریکی عدالتوں نے بھی پابندی لگائی جن پر ٹرمپ کو بہت ذلت کا سامنا بھی کرنا پڑا۔

اپنی شدت پسندی اور مسلم مخالف پالیسی کا عملی مظاہرہ کرتے ہوئے تمام عالمی قوانین، قراردادیں اور بین الاقوامی برادری کے متفقہ فیصلوں کی دھجیاں اڑا کر ٹرمپ نے ۶ دسمبر ۲۰۱۷ء کو یہ اعلان کر ڈالا کہ اب وہ امریکی سفارت خانہ کو اسرائیل کے شہر تل ابیب سے ہٹا کر فلسطینی دارالخلافہ ”المقدس“ منتقل کر دے گا، جس کو بیت المقدس بھی کہا جاتا ہے۔ یہ بات قابل غور ہے کہ آج سے سو سال قبل دسمبر ۱۹۱۷ء میں برطانوی حکومت نے اپنی ظالمانہ و غاصبانہ پالیسی کے تحت عثمانی حکومت سے کم و بیش ایک ماہ کی جنگ کے بعد اس مقدس سرزمین کو مسلمانوں سے چھین لیا تھا۔ غرضیکہ ٹرمپ کے اعلان کے مطابق اب اسرائیل کا دارالحکومت تل ابیب نہیں بلکہ وہ بیت المقدس شہر ہوگا جو آج بھی عامی پیمانہ پر فلسطین کا ایک شہر ہے، جس پر اسرائیل کا کوئی حق نہیں ہے کیونکہ اُس نے ۱۹۶۷ء سے اُس پر ناجائز قبضہ کر رکھا ہے۔ اسرائیل نے اپنی ہٹ دھرمی کا ثبوت دے کر ۱۹۸۰ء میں بیت المقدس شہر کو اسرائیل کا دارالحکومت بنانے کا اعلان کر کے تمام سرکاری دفاتر من جملہ پارلیمنٹ باؤس، سپریم کورٹ اور وزیراعظم و صدر ملک کے گھر بیت المقدس شہر میں منتقل کر دئے ہیں، لیکن اسرائیل کے اس ظالمانہ فیصلہ کے ۳۷ سال گزرنے

کے باوجود دنیا کے کسی بھی ملک نے آج تک بیت المقدس شہر کو اسرائیلی حکومت کا دار الحکومت تسلیم نہیں کیا ہے۔ اسی وجہ سے کسی بھی ملک کا اسرائیل کے لیے سفارت خانہ بیت المقدس شہر میں نہیں ہے۔ بلکہ تمام سفارت خانے تل ابیب شہر میں ہی قائم ہیں۔ امریکہ کے یروشلیم ایمبسی ایکٹ ۱۹۹۵ء کے تحت ۳۱ مئی ۱۹۹۹ء سے قبل اسرائیل میں امریکی سفارت خانہ کو القدس شہر منتقل ہونا تھا لیکن ۲۲ سال گزرنے کے باوجود اس پر آج تک عمل درآمد نہیں ہو سکا اور ہر چھ ماہ کے لیے اس کو مؤخر کر دیا جاتا ہے۔ یکم جون ۲۰۱۷ء کو ٹرمپ بھی اس کو ایک بار مؤخر کر چکے ہیں، یکم دسمبر ۲۰۱۷ء کو دوسری مرتبہ چھ ماہ کے لیے مؤخر کرنے کے بجائے اسرائیل کے دباؤ میں آ کر ٹرمپ نے بالآخر ۶ دسمبر ۲۰۱۷ء کو یہ اعلان کر ڈالا کہ وہ القدس شہر میں اپنا سفارت خانہ منتقل کرے گا۔ ٹرمپ کے اس فیصلہ سے دنیا میں ہچل چڑھ گئی ہے۔ عرب ممالک سمیت مسلم رہنماؤں اور بین الاقوامی برادری نے ٹرمپ کے اس فیصلہ کی مذمت کی ہے کیونکہ ٹرمپ کے اس فیصلہ سے حالات خراب ہوں گے، خونریزی اور قتل و غارت گری میں اضافہ ہی ہوگا اور اس مذموم فیصلہ کی وجہ سے دنیا ایک ایسی جنگ کی طرف جا سکتی ہے، جس سے دنیا میں تباہی کے سوا کچھ بھی حاصل نہیں ہوگا۔ اس لیے امن پسند لوگوں کو چاہئے کہ ٹرمپ کے اس فیصلہ کی ڈٹ کر مخالفت کریں۔ چنانچہ اقوام متحدہ نے بھی ٹرمپ کے اس فیصلہ کو تسلیم کرنے سے انکار کر دیا ہے۔ مسلم حکمرانوں کو بھی چاہئے کہ اس موقع پر آپنی اختلافات کو پس پشت ڈال کر ایک آواز سے بین الاقوامی اداروں اور علاقائی تنظیموں کے ذریعہ امریکہ پر دباؤ ڈالیں کہ وہ اپنے مذموم فیصلہ کو پہلی فرصت میں واپس لے لے۔ نیز اس موقع پر مسلمانوں سے درخواست ہے کہ قبلہ اول کی یہودیوں کے چنگل سے مکمل آزادی کے لیے اللہ تعالیٰ سے خصوصی دعائیں کریں کیونکہ مسجد اقصیٰ میں یقیناً بیچ وقتہ نماز ادا کی جاتی ہے لیکن جس شہر میں مسجد اقصیٰ واقع ہے، یعنی بیت المقدس اس کا مکمل نعم و نسیق اسرائیلی حکومت کے پاس ہے۔ اور اس مقدس شہر میں مسلمانوں کی آبادی کو کم کرنے اور یہودیوں کی آبادی کو بڑھانے پر مکمل پلاننگ کے تحت کام کیا جا رہا ہے۔ آئیے اس موقع پر اس مقدس سرزمین کے متعلق تاریخی حقائق سے آگاہی حاصل کریں۔

فلسطین دنیا کے قدیم ترین ممالک میں سے ایک ہے جس کی حدود اس وقت اردن، سوریہ، لبنان اور مصر سے ملتی ہیں۔ یہ دراصل پورا علاقہ (سوریہ، لبنان، فلسطین اور اردن) تاریخی کتابوں میں ملک شام سے موسوم ہے۔ فلسطین کا سب سے مشہور شہر القدس ہے، جسے بیت المقدس بھی کہتے ہیں اور اسرائیل اسے یروشلیم (Jerusalem) کہتا ہے۔ مسلمانوں، عیسائیوں اور یہودیوں تینوں بڑے

آسمانی مذہبوں کے لیے یہ مقدس شہر ہے۔ اسی مبارک شہر ”القدس“ میں قبلہ اول واقع ہے جس کی طرف نبی اکرم ﷺ اور صحابہ کرام نے تقریباً ۱۶ یا ۱۸ ماہ نمازیں ادا فرمائی ہیں۔ اس قبلہ اول کا قیام مسجد حرام (مکہ مکرمہ) کے چالیس سال بعد ہوا۔ مسجد حرام اور مسجد نبوی کے بعد سب سے بابرکت و فضیلت کی جگہ مسجد اقصیٰ ہے، جس کی زیارت کے لیے نبی اکرم ﷺ نے مسلمانوں کی تعلیم دی ہے۔ اسی سرزمین میں واقع مسجد اقصیٰ کی طرف ایک رات آپ ﷺ کو مکہ مکرمہ سے لے جایا گیا اور وہاں آپ ﷺ نے تمام انبیاء کی امامت فرما کر نماز پڑھائی، پھر بعد میں اسی سرزمین سے آپ ﷺ کو آسمانوں کے اوپر لے جایا گیا جہاں آپ ﷺ کی اللہ تعالیٰ کے دربار میں حاضری ہوئی۔ اس سفر میں آپ ﷺ نے جنت و جہنم کے مختلف مناظر دیکھے اور سات آسمانوں پر آپ ﷺ کی مختلف انبیاء کرام سے ملاقات ہوئی۔ یہ مکمل واقعہ رات کے ایک حصہ میں انجام پایا۔ مسجد حرام سے مسجد اقصیٰ کے اس سفر کو اسراء اور مسجد اقصیٰ سے اللہ تعالیٰ کے دربار میں حاضری کے اس سفر کو معراج کہا جاتا ہے۔

۱۶ ہجری (۶۳۷ء) میں حضرت عمر فاروق رضی اللہ عنہ کے عہد خلافت میں اس مبارک شہر (بیت المقدس) کو فتح کر کے وہاں اسلامی حکومت کا قیام عمل میں آیا۔ خلیفہ عبد الملک کے عہد میں یہاں عایشان مسجد اقصیٰ اور قبۃ الصخرہ کی تعمیر کی گئی۔ بیت المقدس کی فتحیابی کے ۶۲ سال بعد ۹۹۹ء میں پہلی صلیبی جنگ کے موقع پر عیسائیوں نے اس شہر پر قبضہ کر کے ۷۰ ہزار مسلمانوں کو شہید کر دیا تھا، مگر صرف ۸۸ سال بعد ۱۱۸۷ء میں حضرت صلاح الدین ایوبی رحمۃ اللہ علیہ نے القدس شہر کو عیسائیوں کے قبضہ سے چھڑایا۔ ۱۲۲۸ء سے ۱۲۴۴ء تک بھی اس شہر کو مسلمانوں سے چھین لیا گیا تھا۔ غرضیکہ یہ مبارک شہر (بیت المقدس) صرف سو سال کے علاوہ ۶۳۷ء سے ۱۹۱۷ء تک مسلسل مسلمانوں کے ہی قبضہ میں رہا ہے۔ اور اس شہر میں رہنے والوں کی بڑی تعداد مذہب اسلام کو ہی ماننے والی رہی ہے۔ لیکن پہلی جنگ عظیم کے بعد خلافت عثمانیہ کے زوال کے ساتھ ہی ۱۹۱۷ء میں اس شہر اور فلسطین کے دوسرے علاقوں پر برطانیہ نے قبضہ کر لیا تھا اور پھر آہستہ آہستہ دنیا کے کونے کونے سے یہودیوں کو آباد کر کے مسلمانوں کی اس سرزمین (فلسطین) پر ۱۹۴۸ء میں ایک ایسے ناجائز ملک کے قیام کا اعلان کر دیا جو آج تک پورے خطہ کے امن و سکون کے لیے خطرہ بنا ہوا ہے۔ خلافت عثمانیہ کے آخری باخدا خلیفہ عبد الحمید ثانی پر جب مغربی طاقتوں نے فلسطین کو یہودیوں کو دینے یا وہاں یہودیوں کو آباد کرنے کے تعلق سے دباؤ ڈالا تو ان کا جواب تاریخ کا حصہ بن گیا۔ میں سرزمین فلسطین کا ایک انچ بھی یہودیوں کو نہیں دوں گا کیونکہ فلسطین

میرا نہیں بدنامت کا ہے اور امت نے اس سرزمین کی حفاظت کے لیے اپنا خون بہایا ہے۔ ۱۹۴۸ء سے ۱۹۶۷ء تک اقدس شہر مسلمانوں کے ملک ”اردن“ کا ہی ایک حصہ رہا۔ ۱۹۶۷ء میں عرب اسرائیل جنگ کے بعد مغربی ممالک کی بھرپور مدد سے فلسطین کے دیگر علاقوں کے ساتھ اقدس شہر پر بھی اسرائیل نے قبضہ کر لیا۔ اس طرح ۱۹۶۷ء میں وہ مقدس شہر بھی مسلمانوں کے ہاتھ سے نکل گیا، جہاں مسجد اقصی واقع ہے جو مسلمانوں کا قبلہ اول ہے۔

شہر اقدس (یروشلم) سے جہاں مسلمانوں کا خصوصی تعلق ہے، وہیں یہودیوں اور عیسائیوں کے لیے بھی یہ مقدس سرزمین ہے۔ حضرت ابراہیم علیہ السلام اور ان کے بھتیجے حضرت لوط علیہ السلام نے عراق سے بیت المقدس کی طرف ہجرت فرمائی تھی۔ حضرت ابراہیم علیہ السلام کے دو بیٹوں میں سے ایک بیٹے حضرت اسحاق علیہ السلام اور ان کے بعد آنے والے تمام انبیاء کرام (حضرت یعقوب، حضرت سلیمان، حضرت موسیٰ اور حضرت عیسیٰ علیہم السلام وغیرہ) کا تعلق اسی سرزمین سے ہے۔ مسیحیوں کا خیال ہے کہ حضرت عیسیٰ علیہ السلام کی جائے پیدائش بھی یہی شہر ہے۔ یہودیوں کے عقیدہ کے مطابق حضرت سلیمان علیہ السلام کی تیار کردہ عبادت گاہ (ٹیکل سلیمانی) کا تعلق بھی اسی سرزمین سے ہے۔ سرور کائنات و آخری نبی حضرت محمد مصطفیٰ ﷺ حضرت ابراہیم علیہ السلام کے دوسرے بیٹے حضرت اسماعیل علیہ السلام کی اولاد سے ہیں جو مکہ مکرمہ میں مقیم تھے۔ حضرت عمر فاروق رضی اللہ عنہ کے عہد خلافت میں اس شہر پر مسلمانوں کی فتح یابی سے قبل تک اس سرزمین میں یہودیوں اور عیسائیوں کے درمیان متعدد جنگیں ہوئی ہیں جن میں ہزاروں افراد کا قتل عام ہوا ہے۔

اللہ تعالیٰ سے دعا ہے کہ فلسطینی علاقے خاص کر بیت المقدس پر جو اسرائیل نے ناجائز قبضہ کر رکھا ہے، اللہ تعالیٰ اس کی آزادی کا فیصلہ فرمائے۔ آمین۔

☆☆☆

ارض فلسطین پر مسلمانوں کے حقوق کی وجوہ

(ماخوذ)

- ☆ فلسطین انبیاء علیہم السلام کا مسکن اور مدفن ہے۔
- ☆ حضرت ابراہیم علیہ السلام نے فلسطین کی طرف ہجرت فرمائی۔
- ☆ اللہ تبارک و تعالیٰ نے حضرت لوط علیہ السلام کو اس عذاب سے نجات دی جو ان کی قوم پر اسی جگہ نازل ہوا تھا۔
- ☆ حضرت داؤد علیہ السلام نے اسی سرزمین پر سکونت رکھی اور یہیں اپنا ایک محراب بھی تعمیر فرمایا۔
- ☆ حضرت سلیمان علیہ السلام میں بیٹھ کر ساری دنیا پر حکومت فرمایا کرتے تھے۔
- ☆ جیوٹی کا وہ مشہور قصہ جس میں ایک جیوٹی نے اپنی باقی ساتھیوں سے کہا تھا "اے جیوٹیاں، اپنے بلوں میں کھس جاؤ" یہیں اسی ملک میں واقع عسقلان شہر کی ایک وادی میں پیش آیا تھا جس کا نام بعد میں "وادی النمل" جیوٹیوں کی وادی "رکھ دیا گیا تھا۔
- ☆ حضرت زکریا علیہ السلام کا محراب بھی اسی شہر میں ہے۔
- ☆ حضرت موسیٰ علیہ السلام نے اسی ملک کے بارے میں اپنے ساتھیوں سے کہا تھا کہ اس مقدس شہر میں داخل ہو جاؤ۔ یہوں نے اس شہر کو مقدس اس شہر کے شرک سے پاک ہونے اور انبیاء علیہم السلام کا مسکن ہونے کی وجہ سے کہا تھا۔
- ☆ اس شہر میں کئی معجزات وقوع پذیر ہوئے جن میں ایک کنواری بی بی حضرت مریم کے ظن سے حضرت عیسیٰ علیہ السلام کی ولادت مبارکہ بھی ہے۔
- ☆ حضرت عیسیٰ علیہ السلام کو جب ان کی قوم نے قتل کرنا چاہا تو اللہ تبارک و تعالیٰ نے انہیں اسی شہر سے آسمان پر اٹھالیا تھا۔
- ☆ ولادت کے بعد جب عورت اپنی جسمانی کمزوری کی انتہاء پر ہوتی ہے ایسی حالت میں بی بی مریم کا بھجور کے تنے کو ہلا دینا بھی ایک معجزہ الہی ہے۔
- ☆ قیامت کی علامات میں سے ایک حضرت عیسیٰ علیہ السلام کا زمین پر واپس تشریف اسی شہر کے

مقام سفید مینار کے پاس ہوگا۔

☆ اسی شہر کے ہی مقام باب لہ پر حضرت عیسیٰ علیہ السلام مسیح دجال کو قتل کریں گے۔

☆ فلسطین ہی ارض محشر ہے۔

☆ اسی شہر سے ہی یاجوج و ماجوج کا زمین میں قتل اور قتل کا کام شروع ہوگا۔

☆ اس شہر میں بیوقوف پذیر ہونے والے قصوں میں سے ایک قصہ ط لوت اور ج لوت کا بھی ہے۔

☆ فلسطین کو نماز کی فضیلت کے بعد مسلمانوں کا قبلہ اول ہونے کا اعزاز بھی حاصل ہے۔ ہجرت

کے بعد حضرت جبرائیل علیہ السلام دو رات نماز ہی حکم ربی سے آقا علیہ السلام کو مسجد اقصیٰ (فلسطین) سے

بیت اللہ کعبہ مشرقہ (مکہ مکرمہ) کی طرف رخ کرا گئے تھے۔ جس مسجد میں یہ واقعہ پیش آیا وہ مسجد آج بھی

مسجد قبلتین کہلاتی ہے۔

☆ حضور اکرم صلی اللہ علیہ وسلم معراج کی رات آسمان پر لے جانے سے پہلے مکہ مکرمہ سے یہاں

بیت المقدس (فلسطین) لائے گئے۔

☆ سرکار دو عالم صلی اللہ علیہ علی آلمہ وسلم کی اقتداء میں انبیاء علیہم السلام نے یہاں نماز ادا

فرمائی۔ اس طرح فلسطین ایک بار پھر سارے انبیاء کا مسکن بن گیا۔

☆ سیدنا ابو ذرؓ کہتے ہیں کہ میں نے رسول اللہ ﷺ سے عرض کیا کہ زمین پر سب سے پہلی مسجد کونسی

بنائی گئی؟ تو آپ ﷺ نے فرمایا کہ مسجد الحرام (یعنی خانہ کعبہ)۔ میں نے عرض کیا کہ پھر کونسی؟ (مسجد

بنائی گئی تو) آپ ﷺ نے فرمایا کہ مسجد الاقصیٰ (یعنی بیت المقدس)۔ میں نے پھر عرض کیا کہ ان دونوں

کے درمیان کتنی فاصلہ تھا؟ آپ ﷺ نے فرمایا کہ چالیس برس کا اور تو جہاں بھی نماز کا وقت پالے، وہیں

نماز ادا کر لے پس وہ مسجد ہی ہے۔

☆ وصال حبیب صلی اللہ علیہ وسلم کے بعد حضرت ابو بکر رضی اللہ عنہ کو ارتداد کے فتنہ اور دیگر کئی مشکل

سے نمٹنے کیلئے عسکری اور افرادی قوت کی اشد ضرورت کے باوجود بھی ارض شام (فلسطین) کی طرف

آپ صلی اللہ علیہ وسلم کا تیرا کردہ لشکر بھیجنا بھی ایک ناقابل فراسوش حقیقت ہے۔

☆ اسلام کے شہری دور فاروقی میں دنیا بھر کی فتوحات کو چھوڑ کر محض فلسطین کی فتح کیلئے خود سیدنا عمر کا

جمل کر جانا اور یہاں پر جا کر نماز ادا کرنا اس شہر کی عظمت کو اجاگر کرتا ہے۔

☆ دوسری بار عینہ معراج کی رات بروز جمعہ 27 رجب 583ھ کو صہابہ الدین ابوبی کے ہاتھوں اس

شہر کا وہ بارہ فتح ہونا بھی ایک نشانی ہے۔

ہذا بیت المقدس کا نام قدس قرآن سے پہلے تک ہوا کرتا تھا، قرآن نازل ہوا تو اس کا نام مسجد اقصیٰ رکھ گیا۔ قدس اس شہر کی اس تقدیس کی وجہ سے ہے جو اسے دوسرے شہروں سے ممتاز کرتی ہے۔ اس شہر کے حصول اور اسے روپیوں کے جبر و استبداد سے بچانے کیلئے 5000 سے زیادہ صحابہ کرام رضوان اللہ علیہم اجمعین نے جام شہادت نوش کیا۔ اور شہادت کا باب آج تک بند نہیں ہوا، سلسلہ ابھی تک چل رہا ہے۔ یہ شہر اس طرح شہیدوں کا شہر ہے۔

ہذا مسجد اقصیٰ اور بلاد شام کی اہمیت بالکل حرمین الشریفین جیسی ہی ہے۔ جب قرآن پاک کی یہ آیت (والنہین والزیتون و الطور سینین و هذا البلد الامین) نازل ہوئی تو ابن عباسؓ کہتے ہیں کہ ہم نے بلاد شام کو "النہین" انجیر سے، بلاد فلسطین کو "الزیتون" زیتون سے اور الطور سینین کو مصر کے پہاڑ کوہ طور جس پر جا کر حضرت موسیٰ علیہ السلام اللہ پاک سے کلام کیا کرتے تھے سے استدلال کیا۔

ہذا اور قرآن پاک کی یہ آیت مبارک (ولقد کنینا فی الرمود من بعد الذکر ان الارض یرثھا عبادی الصالحون) سے یہ استدلال لیا گیا کہ امت محمدؐ حقیقت میں اس مقدس سرزمین کی وارث ہے۔ ہذا فلسطین کی عظمت کا اندازہ اس بات سے بھی لگایا جاسکتا ہے یہاں پر پڑھی جانے والی ہر نماز کا اجر 500 گنا بڑھا کر دیا جاتا ہے۔

بیت المقدس اور مسلمانوں کے حقوق

مفتی امانت علی قاسمی استاذ دارالعلوم حیدرآباد

اس روئے زمین پر اللہ کا پہلا گھر خانہ کعبہ ہے اور دوسرا خانہ خدا، مسجد اقصیٰ ہے، ایک روایت میں ہے حضور ﷺ سے سوال کیا گیا یا رسول اللہ سب سے پہلی مسجد کون سی ہے آپ نے ارشاد فرمایا مسجد حرام، سوال ہوا اور دوسری؟ آپ ﷺ نے فرمایا مسجد اقصیٰ، پوچھا گیا ان دونوں کے درمیان کتنا فاصلہ ہے، آپ ﷺ نے ارشاد فرمایا چالیس سال کا۔

یہ مسئلہ علماء کے درمیان اختلافی ہے کہ مسجد حرام کی تعمیر سب سے پہلے کس نے کی، ایک روایت ہے کہ حضرت آدم علیہ السلام نے، اور ایک روایت یہ ہے کہ حضرت ابراہیم علیہ السلام نے اسی طرح اس میں بھی اختلاف ہے کہ مسجد اقصیٰ کی تعمیر سب سے پہلے کس نے کی ہے ایک قول ہے کہ حضرت سلیمان علیہ السلام نے اور دوسری روایت ہے کہ حضرت یعقوب علیہ السلام نے لیکن زیادہ صحیح یہ ہے خانہ کعبہ کی تعمیر حضرت ابراہیم نے اور بیت المقدس کی تعمیر حضرت یعقوب علیہ السلام نے کی ہے اس لئے کہ ان دونوں کی عمر میں چالیس کا فاصلہ ہے، جبکہ حضرت ابراہیم اور حضرت سلیمان کی عمر میں کئی سو سال کا فاصلہ ہے۔

اسلام کے ابتدائی زمانہ میں آپ ﷺ بیت المقدس کی طرف رخ کر کے نماز پڑھتے تھے مکہ میں تیرہ سال اور مدینہ ہجرت کرنے کے بعد سولہ یا سترہ مہینہ آپ ﷺ نے بیت المقدس کی طرف رخ کر کے نماز پڑھی ہے اس لئے مسجد اقصیٰ مسلمانوں کا قبۂ اول ہے، جس طرح مسجد حرام میں نماز پڑھنے کی فضیلت ہے اسی طرح مسجد اقصیٰ میں نماز پڑھنے کی فضیلت ہے، مسجد حرام کی بہ نسبت مسجد اقصیٰ میں ایک چوتھائی ثواب ملتا ہے۔

ایک روایت میں ہے مسجد حرام میں نماز پڑھنے کا ثواب ایک ہزار نمازوں کا ملتا ہے اور مسجد اقصیٰ میں ڈھائی سو نماز پڑھنے کا ثواب ملتا ہے، یہ وہ جگہ ہے جہاں آپ ﷺ نے انبیاء کی امامت فرمائی ہے، سفر معراج کی پہلی منزل بیت المقدس ہے بعض روایت میں ہے کہ معراج پر تشریف لے جاتے وقت ہی آپ نے انبیاء کی امامت فرمائی تھی جبکہ بعض روایات سے معلوم ہوتا ہے کہ معراج سے واپسی پر آپ ﷺ نے بیت المقدس میں فجر کی نماز میں انبیاء کی امامت فرمائی، ایک حدیث میں ہے کہ آپ ﷺ نے فرمایا کہ عبادت کی نیت سے کسی مسجد کا سفر کرنا درست نہیں ہے سوائے تین مساجد کے مسجد حرام، مسجد

نبوی، اور مسجد اقصی، یہ وہ وجوہات ہیں جن کی بنیاد پر بیت المقدس سے مسلمانوں کا رشتہ ایمانی اور مذہبی ہے، آپ ﷺ نے پیش کوئی فرمائی تھی کہ مسلمان بیت المقدس کو فتح کر لیں گے آپ ﷺ کی پیش کوئی بہت جلد پوری ہوئی اور ۶۳۱ء میں حضرت عمر فاروقؓ کے زمانے میں حضرت عبیدہ بن الجراحؓ نے لشکر کشی کی اور فلسطین کا محاصرہ کر لیا اس وقت اس کا نام یلیا تھا چالیس روز کے محاصرے کے بعد فلسطینی مصالحت کے لئے تیار ہو گئے، لیکن ان کی شرط تھی کہ مصالحت پر دستخط مسلمانوں کے خلیفہ خود آکر کریں حضرت عمر فاروقؓ نے صحابہ سے مشورہ کیا اور فلسطین تشریف لے آئے اور معاہدہ پر دستخط فرمادئے جس کی رو سے بیت المقدس پر مسلمانوں کا قبضہ ہو گیا، اور فلسطینی جزیرہ دے کر مسلمانوں کے زیر سایہ رہنے لگے، ایک زمانے تک بیت المقدس مسلمانوں کے قبضہ میں رہا، پانچویں صدی ہجری میں بھوتی حکومت کا فاطمی حکومت سے مقابلہ ہوا اور فاطمیوں نے ان سے بیت المقدس اپنی تحویل میں لے لیا اس کے بعد ۳۹۴ھ میں پہلی صلیبی جنگ ہوئی اور بیت المقدس صلیبیوں کے ہاتھ میں چلا گیا اس کی بازیابی کے لئے اللہ تعالیٰ نے سلطان صلاح الدین ایوبیؒ کو پیدا فرمایا، صلاح الدین ایوبیؒ یہ دیکھ کر کہ جس بیت المقدس کے ساتھ مسلمانوں کا دوا الہیہ نہ رشتہ رہا ہے آج وہ غیروں کے ہاتھوں میں ہے وہ تڑپ جاتے ہیں ان کی آنکھیں نم ہو جاتی ہیں، ان کے چہروں پر ہمیشہ غم کے آثار رہتے ہیں بالآخر وہ ایک مضبوط فوج تیار کر کے بیت المقدس کی بازیابی کا عزم مصمم کر لیتے اور سلطان کے عزم و استقلال کے آگے صلیبی فوجیں ڈھیر ہو جاتی ہیں، مقابلہ تو خوب ہوتا ہے مسلمان بڑی تعداد میں شہید ہوتے ہیں عیسائی بیت المقدس کے ارد گرد بہت مضبوط قلعہ تعمیر کرتے ہیں جسے عبور کر پانا بہت مشکل ہوتا ہے، لیکن ایوبی کی ہمت اور عزیمت کے آگے مضبوط قلعہ مسہور ہو جاتا ہے اور نوے سال کے عرصے کے بعد ۱۲۸۵ھ میں بیت المقدس پر دوبارہ اسلامی پر چمکھرانے لگتا ہے۔

حضرت عمر فاروقؓ نے بیت المقدس کے فتح ہونے کے بعد وہاں ایک مصلیٰ تعمیر کروا دیا تھا، پھر اموی خلیفہ عبدالملک بن مروان نے اس سادہ مصلیٰ کو ازمر نو تعمیر کرایا اور اس کے شمالی جانب میں ایک قبہ بھی تعمیر کرنے کا حکم دیا، لیکن ان کی زندگی نے وفات کی اور یہ کام ان کے ہاتھوں تکمیل کو نہ پہنچ سکا پھر ان کے بیٹے ولید بن عبدالملک نے المصلیٰ الجامعہ اور قبۃ الصخرہ کو عظیم الشان انداز میں تعمیر کیا۔

یہاں یہ وضاحت ضروری ہے کہ بیت المقدس ایک بہت بڑے احاطہ کا نام ہے جس کی چاروں طرف سے مضبوط دیواروں کے ذریعہ گھیرا بندی کی گئی ہے اور یہ حصہ غیر مشقف ہے اس میں مصلیٰ الجامعہ اور قبۃ

اصحراء کے علاوہ اور بھی چیزیں تعمیر کی گئی ہیں اور ہر دور میں مسلم حکمرانوں نے مسجد حرام کی طرح بیت المقدس کی تعمیر و تزئین کاری کے ذریعہ فن تعمیر کی عظیم شاہ کاری کا مظاہرہ کیا ہے آج کل جو بیت المقدس کی تصویر دکھائی دیتی ہے وہ درحقیقت قبۃ الصخر کی تصویر ہے بیت المقدس تو بہت بڑے رقبہ پر پھیلا ہوا ہے۔ یہودیوں کے سلسلہ میں اتنا کچھ دینا کافی ہے اسلام کے ابتدائی زمانہ سے وہ مسلمانوں کے بدترین دشمن ہیں انہوں نے عہد نبوی میں بد عہدی کی اس کے علاوہ اسلام کو جس طرح نقصان پہنچا سکتے تھے اس سے دریغ نہیں کیا قرآن میں ان کی عداوت و دشمنی کے سلسلے مختلف آیتیں نازل ہوئی ہیں، یہودی فلسطین پر اپنا حق مانتے ہیں اور بیت المقدس کی جگہ پر ہیکل سلیمانی تعمیر کرنا چاہتے ہیں، اسلام سے قبل یہودی فلسطین میں آباد تھے لیکن ۵۳۱ء میں رومی شہنشاہ بیزاریان نے یہودیوں کو فلسطین سے جلا وطن کر دیا تھا ۷۰۰ء اور ۱۰۰۰ء تک یہودیوں کو یہاں آباد ہونے کی اجازت نہیں تھی اس مدت میں صرف نوے سال تک بیت المقدس عیسائیوں کے قبضہ میں رہا، سب سے پہلی مرتبہ ۱۸۸۰ء میں کچھ یہودی خاندان فلسطین میں آکر آباد ہوئے پھر ۱۸۹۷ء میں یہودی تحریک معرض وجود میں آئی جس کا مقصد فلسطین پر قبضہ کرنا اور ہیکل سلیمانی تعمیر کرنا تھا، ۱۹۰۱ء میں مرزل نے ترکی خلیفہ سلطان عبدالحمید کو لٹج دیا اس وقت فلسطین خلافت عثمانیہ کی ماتحتی میں تھا، کہ آپ فلسطین میں یہودیوں کے مملکت کے قیام کی اجازت دے دیجئے، یہودی ترکی کا سارا قرضہ چکا دیں گے، لیکن سلطان عبدالحمید نے نہ صرف ان کے پیش کش کو ٹھوکرا دیا بلکہ ان کی غیرت ایمانی جوش میں آگئی انہوں نے کہا ہم اس وطن کی ایک باشت زمین بھی اس وقت تک نہیں دیں گے جب تک کہ اس پر ہمارا خون نہ بہ جائے، یہودی اس بات پر سلطان کے مخالف ہو گئے اور ۱۹۰۸ء انہیں سازش کے ذریعہ ان کو معزول کر دیا گیا ۱۹۱۳ء میں جب پہلی جنگ عظیم برپا ہوئی تو برطانیہ نے دیوقومی نظریہ کے ذریعہ تحت عربوں اور ترکوں میں منافرت پیدا کر دی اور عرب برطانیہ کے اور ترکی جرمنی کی حلیف ہو گئے، اس دوران وائزمن نامی ایک یہودی نے برطانیہ کو یہ پیش کش کی کہ اگر جرمنی پر فتح کی صورت میں فلسطین میں یہودیوں کا قومی وطن بنا دیا جائے تو یہودی اس جنگ کا سارا خرچہ برداشت کرنے کو تیار ہیں، اور ۱۹۱۷ء میں یہ خفیہ معاہدہ ہو گیا، جسے تاریخ میں ”اعلان بالقور“ کے نام سے یاد کیا جاتا ہے، یہ معاہدہ برطانیہ کے دھوکے بازی اور بربریت کا عملی ثبوت ہے اور یہ وہ بدفردانہ ہے جسے انگریز کبھی دھوکہ نہیں سکتے اس لئے کہ عربوں کی زمین انگریزوں کو فیصلہ کرنے کا کوئی حق نہیں پہنچتا ہے پھر وہ انگریز، شریف مکہ سے بھی وعدہ کر چکے تھے کہ عرب کی زمین پر عرب کی حکومت ہوگی اسی معاہدے

کی وجہ سے شریف مکہ نے ترکی کے خلاف بغاوت کی تھی، جس کی وجہ سے فلسطین اور عراق پر برطانیہ کا قبضہ ہوا تھا لیکن مسلمانوں سے کیا گیا وعدہ نظر انداز کر کے فلسطین یہودیوں کو دے دیا گیا ۱۹۱۷ء میں فلسطین کی یہودی آبادی چھپن ہزار تھی، لیکن اعلان بالفور پر عمل ہونے کی وجہ سے ۱۹۲۱ء میں یہودی آبادی ۸۳ ہزار پہنچ گئی اور بڑی تیزی سے یہودی آباد ہونے لگے ۱۹۲۲ء سے ۱۹۴۷ء تک کا زمانہ برطانیوی انتداب کا زمانہ ہے جس میں یہودیوں کو ہانے کا کام منظم طور پر کیا جاتا رہا اور فلسطین کی زمین خریدنے کے لئے خزانے کے منہ کھول دے گئے، اب یہودیوں کی آبادی چار لاکھ سے تجاوز کر جاتی ہے ۱۹۴۷ء میں برطانیہ نے مسد فلسطین کو اقوام متحدہ میں پیش کر دیا اور اقوام متحدہ کی جنرل اسمبلی نے فلسطین کو عربوں اور یہودیوں کے درمیان تقسیم کر دیا، اور فلسطین کا پچپن فیصد رقبہ یہودیوں کو اور پینتالیس فیصد رقبہ عربوں کو دے دیا یہ تقسیم بالکل ظالمانہ تھی کہ عربوں کی زمین با کسی وجہ کے زیر دستی یہودیوں کو دے دی گئی تھی، اس لئے عرب اس تقسیم سے راضی نہیں تھے، لیکن حیرت کی بات یہ ہے کہ یہودی بھی اس تقسیم سے راضی نہیں ہوئے چنانچہ انہوں نے لڑائی کے ذریعہ عرب کی باقی زمینوں پر قبضہ کرنا شروع دیا ۱۴ مئی ۱۹۴۸ء کو یہودیوں نے اپنے قومی وطن اسرائیل کا اعلان کر دیا جسے امریکہ اور برطانیہ نے سب سے پہلے تسلیم کر لیا، اس وقت عرب ممالک نے اس تقسیم کی مخالفت کی اور کوششیں کی لیکن یہودی جارحیت کے سامنے عربوں کی ایک نہ چلی بالآخر ۱۹۶۷ء میں عرب اسرائیل جنگ کے نتیجہ میں بیت المقدس مسلمانوں کے ہاتھوں سے نکل گیا، بکہ انہوں کے بیت المقدس کے علاوہ مصر کے صحرائے سیناء اور شام کے جولان کی پہاڑیوں پر بھی اپنا قبضہ جمایا، اس طرح تیرہ سو سال جو بیت المقدس مسلمانوں کے قبضہ میں تھا یہودیوں کا اس پر قبضہ ہو گیا۔

اب ان کا منصوبہ یہ ہے بیت المقدس کو منہدم کر کے ایک عظیم ہیکل سلیمانی وہاں پر تعمیر کیا جائے اس کے لئے وہ منصوبہ بند کوششیں کر رہے ہیں، کبھی اس کے ارد گرد کھدائی کرتے ہیں، سرنگیں بناتے ہیں، تاکہ بیت المقدس کی بنیادوں کو کھوکھلا کیا جاسکے، بیت المقدس میں موجود قبروں کے نشان یا اس کے اسلامی آثار کو مٹا رہے ہیں، اس شہر سے اسلام کے نشان کو مٹانے کے لئے مسجدوں کو مسمار کر رہے ہیں، وہاں موجود مسلمانوں کو جبر و تشدد کے ذریعہ فلسطین چھوڑنے پر مجبور کیا جاتا ہے، کبھی بیت المقدس میں آگ لگا دی جاتی ہے کوئی ہر طرح بیت المقدس کو نیست و نابود کرنے کی کوشش کی جا رہی ہے، لیکن قربان جائے فلسطینی مسلمانوں پر کہ بے سرو سامانی کے عالم میں اپنے حقوق کے لئے لڑ رہے ہیں، اپنی ہمت کا مظاہرہ کر رہے

ہیں، نوجوان اور بچے بھی اس جنگ میں پیچھے نہیں ہیں، اپنی جان کی باری لگا کر بیت المقدس کی بازیابی کی جدوجہد کر رہے ہیں۔

اسلام نے دنیا کے تمام مسلمانوں کو ایک جسم کی طرح قرار دیا ہے اگر جسم کے کسی حصے کو تکلیف ہوتی ہے تو پورا جسم تکلیف محسوس کرتا ہے اسی طرح اگر دنیا کے کسی خطے میں مسلمان تکلیف میں ہوں تو ہندوستانی مسلمانوں کو بھی وہ تکلیف محسوس ہونی چاہئے، اگر فلسطین کے مسلمان اسرائیلی جارحیت کے شکار ہیں تو ہندوستانی مسلمانوں کو اس کے خلاف دستوری جدوجہد کرنی چاہئے اور اپنے ایمان و یقین کا ثبوت پیش کرنا چاہئے، ہمیں فلسطین کا مطالعہ کرنا چاہئے، ہماری نوجوان نسل شاید اس پورے قضیہ سے بی نا بلد ہے، ضرورت اس ہے کہ ہم تاریخ کا مطالعہ کریں، حالات سے واقفیت حاصل کریں، فلسطینی مسلمانوں کے ساتھ اگر کچھ نہیں کر سکتے تو کم از کم ان کے ساتھ اخبار رسد ردی و غم خواری کا معاملہ ضرور کر سکتے ہیں اتنا تو ہمارا حق ضرور بنتا ہے ان منتہی، جانناز فلسطینیوں کے لئے، اللہ تعالیٰ فلسطینی مسلمانوں کی مدد فرمائے اور کوئی صدام الدین پیدا کرے جو مسلمانوں کی مذہبی میراث کو واپس دلا سکے فلسطین مسلمانوں کی مذہبی میراث ہے مسلمان کبھی بھی اور کسی صورت میں اس سے دست بردار نہیں ہو سکتے ہیں۔

شہد کا دلچسپ واقعہ

ماہر الدین مظاہری

ایک دن حضور اقدس صلی اللہ علیہ وسلم، حضرت ابو بکر صدیقؓ و حضرت سیدنا عمر فاروقؓ و حضرت سیدنا عثمان ذوالنورین رضی اللہ تعالیٰ عنہم کے ساتھ حضرت سیدنا علی المرتضیٰ کرم اللہ وجہہ کے دولت خانہ پر تشریف فرما ہوئے۔

حضرت سیدنا علی رضی اللہ عنہ نے فوری طور پر خاطر و مدارت کا اہتمام کیا اور ایک روشن طشت میں نہایت نفیس شہد بھر کر پیش کیا، اتفاق سے اس شہد میں ایک بال پڑا ہوا تھا، حضور اکرم صلی اللہ علیہ وسلم نے اسے دیکھا اور صحابہ کی طرف مخاطب ہو کر ارشاد فرمایا:

یہ طشت و شہد جس میں ایک بال بھی نظر آ رہا ہے، بعض حقائق و معارف کی تشریح چاہتا ہے، میں چاہتا ہوں کہ تم میں سے ہر شخص اپنے ذریعہ سے اس کے متعلق بیان کرے۔

یہ سن کر حضرت صدیق اکبر رضی اللہ عنہ نے عرض کیا یا رسول اللہ صلی اللہ علیہ وسلم! دین دار آدمی اس طشت سے زیادہ روشن اور ایمان اس کے دل میں شہد سے زیادہ شیریں اور ایمان کا آخر تک ساتھ لے جاتا اس بال سے زیادہ باریک ہے۔

حضرت عمر رضی اللہ عنہ نے عرض کیا یا رسول اللہ صلی اللہ علیہ وسلم! دشمنی اس طشت سے زیادہ روشن، اور حکمرانی شہد سے زیادہ شیریں ہے، لیکن حکومت میں عدل و انصاف کرنا بال سے زیادہ باریک ہے۔

حضرت عثمان ذوالنورین رضی اللہ عنہ نے عرض کیا یا رسول اللہ صلی اللہ علیہ وسلم! دین اس طشت سے زیادہ روشن، اور علم دین کا پڑھنا شہد سے زیادہ شیریں اور علم پر عمل کرنا بال سے زیادہ باریک ہے۔

حضرت سیدنا علی رضی اللہ عنہ نے عرض کیا یا رسول اللہ صلی اللہ علیہ وسلم! مہمان اس طشت سے زیادہ روشن، خدمت مہمان شہد سے زیادہ شیریں ہے، لیکن مہمان کی دُعا کی اور خوشنودی حاصل کرنا بال سے زیادہ باریک ہے۔

صحابہ کرام رضی اللہ عنہم کے بیانات سماعت فرمانے کے بعد حضور اقدس صلی اللہ علیہ وسلم حضرت سیدہ فاطمہ زہراء رضی اللہ عنہا کی طرف پردہ میں متوجہ ہوئے اور ارشاد فرمایا بیٹی! تم بھی کچھ کہو! حضرت فاطمہ رضی اللہ عنہا نے عرض کیا یا رسول اللہ صلی اللہ علیہ وسلم! عورتوں کے حق میں حیا اس طشت سے زیادہ روشن

اور چادر عورتوں کے منہ پر شہد سے زیادہ شیریں اور خود کو نگاہ غیر محرم سے پیٹا ہال سے زیادہ باریک ہے۔
اس کے بعد حضور اکرم صلی اللہ علیہ وسلم نے فرمایا: اے لوگو! میں بھی اس بارے میں کچھ کہنا چاہتا ہوں سنو! معرفت الہی اس طشت سے زیادہ روشن اور معرفت سے آگاہی شہد سے زیادہ شیریں ہے، لیکن اس کو اپنے دل میں محفوظ رکھنا ہال سے زیادہ باریک ہے۔

ابھی یہ گفتگو ختم نہ ہونے پائی تھی کہ دروازہ پر ایک اعرابی نے آواز دی اور حاضری کی اجازت طلب کی، اجازت ملی اور نووارد شخص حاضر ہوا یہ جبرئیل علیہ السلام تھے، عرض کیا: رسول اللہ صلی اللہ علیہ وسلم راہ خدا اس طشت سے زیادہ روشن ہے اور اس راہ میں چلنا شہد سے زیادہ شیریں ہے، لیکن آخر تک اس راہ پر قائم رہنا ہال سے زیادہ باریک ہے۔

اس کے بعد حضور اکرم صلی اللہ علیہ وسلم پر وحی نازل ہوئی اور حق سبحانہ تعالیٰ نے ارشاد فرمایا: اے محمد (صلی اللہ علیہ وسلم) بہشت اس طشت سے زیادہ روشن ہے، اور بہشت کی نعمتیں اس شہد سے زیادہ شیریں ہیں، لیکن پل صراط سے گزرنا ہال سے زیادہ باریک ہے۔ (کنز المعارف)

تین پسندیدہ اعمال

ایک روز نبی اکرم ﷺ ایک مجلس میں اپنے جلیل القدر صحابہ کرام کے درمیان تشریف فرما تھے، دوران گفتگو آپ ﷺ نے حضرت ابو بکر صدیق رضی اللہ تعالیٰ عنہ سے دریافت فرمایا:

اے ابو بکر صدیق! اس دنیا میں آپ رضی اللہ عنہ کی سب سے زیادہ پسندیدہ تین چیزیں کونسی ہیں؟
آپ نے جواب میں نہایت عقیدت سے عرض کیا:

حضور ﷺ! میں یہ پسند کرتا ہوں کہ:

۱۔ آپ ﷺ کے درمیان بیٹھا رہوں۔

۲۔ آپ ﷺ کا دیدار کرتا رہوں۔

۳۔ اپنا تمام مال آپ ﷺ پر خرچ کر دوں۔

پھر حضور ﷺ نے ربخ انور حضرت عمر رضی اللہ تعالیٰ عنہ کی جانب کرتے ہوئے ان کی تین پسندیدہ

چیزوں کے بارے میں دریافت فرمایا تو حضرت عمر رضی اللہ تعالیٰ عنہ نے جواباً عرض کیا:

یا رسول اللہ ﷺ! میں یہ پسند کرتا ہوں کہ

۱۔ نیکی کا حکم دوں، اگر چہ سرسری طور پر ہی کیوں نہ ہو۔

۲۔ برائی سے روکتا رہوں، اگرچہ سر عام ہو۔

۳۔ حق بات کہوں، اگرچہ منہ والوں کو کڑوی لگے۔

اور پھر حضور اکرم ﷺ نے حیا کے پیکر حضرت عثمان غنی رضی اللہ تعالیٰ عنہ سے اُن کی تین پسندیدہ چیزوں کے متعلق دریافت فرمایا:

حضرت عثمان غنی رضی اللہ عنہ یوں گویا ہوئے:

آقائے دو جہاں ﷺ! میں تین چیزیں بعد محبوب رکھتا ہوں

۱۔ لوگوں کو کھانا کھلاتا۔

۲۔ سلام کا پیغام پھیلاتا۔

۳۔ رات میں ایسے وقت پر نماز پڑھتا، جب سب لوگ نیند کی آغوش میں ہوں۔

اس کے بعد حضور ﷺ نے حضرت علی رضی اللہ تعالیٰ عنہ سے اُن کی تین پسندیدہ چیزوں کے

بارے میں دریافت فرمایا تو حضرت علیؑ یوں گویا ہوئے:

یا رسول اللہ ﷺ! مجھے یہ تین چیزیں بہت عزیز ہیں:

۱۔ مہمان نوازی کرنا۔

۲۔ گرمی کے موسم میں روزے رکھنا۔

۳۔ دشمن پر کموار سے وار کرنا۔

پھر آپ ﷺ نے حضرت ابوذر غفاری رضی اللہ تعالیٰ عنہ سے بھی اُن کی تین پسندیدہ چیزوں کے

بارے میں دریافت فرمایا تو حضرت ابوذر غفاریؓ نے جواب دیا:

اے اللہ کے محبوب نبی ﷺ! میں دنیا میں جو تین چیزیں پسند کرتا ہوں وہ یہ ہیں:

۱۔ بھوک

۲۔ بیماری

۳۔ موت

آپ ﷺ نے ان سے ان چیزوں کی پسندیدگی کا سبب پوچھا تو انہوں نے جواب دیا:

حضور! مجھے بھوک اس لیے عزیز ہے کہ اس کے ذریعے میرا دل نرم ہوتا ہے۔

بیماری اس لیے محبوب ہے کہ اس کے ذریعے میرے گناہ معاف ہوتے ہیں

موت! اس وجہ سے پسند ہے کہ اس کے ذریعے میں اپنے پروردگار سے جاملوں گا۔

اس کے بعد آپ ﷺ نے ارشاد فرمایا:

میرے لیے تمہاری دنیا سے تین چیزیں پسند کرونی گئی ہیں:

۱۔ خوشبو

۲۔ نیک عورتیں

۳۔ میری آنکھوں کی ٹھنڈک نماز میں رکھی گئی۔

اسی اثناء میں حضرت جبریل علیہ السلام تشریف لائے اور فرمانے لگے:

اے محبوب رب! میری تین پسندیدہ ترین چیزیں یہ ہیں:

۱۔ پیغم کو پہنچانا۔

۲۔ امانت کو ادا کرنا۔

۳۔ مساکین سے محبت کرنا۔

پھر حضرت جبریل آسمانوں کی جانب لوٹ گئے لیکن کچھ ہی لمحوں بعد دوبارہ زمین پر واپس تشریف

لائے اور فرمایا:

اے اللہ کے پیارے نبی ﷺ! اللہ رب العزت آپ کو سلام کہتے ہیں اور ارشاد فرماتے ہیں کہ

اللہ رب العزت کو آپ کی اس دنیا سے تین چیزیں بہت پسند ہیں

۱۔ ایسی زبان جو اللہ کی یاد سے تر ہو۔

۲۔ ایسا دل جو اللہ سے ڈرنے والا ہو۔

۳۔ ایسا جسم جو مصائب اور آزمائشوں میں صبر کرنے والا ہو۔

(صحیح اسلامی واقعات - شاخ کردہ: جامعہ الازہر یونیورسٹی، مصر)

باپردہ لوگوں کی بے پردگیاں

ابو عبدالرحمن محمد رفیق

اسلامی پردہ:

آج کل ہمارا دور فتنوں سے بھرپور ہے۔ ہر نیا دن نئے فتنوں کو پیدا کرنے والا ہوتا ہے۔ ان تمام فتنوں میں خوفناک فتنے وہ ہیں جن کو اہل مغرب کی تقلید کرنے والوں نے اسلام کا نام لیوا ابن تہذیب اسلامی سے غداری کرتے ہوئے جہنم دیا ہے۔ جس وقت انگریز برصغیر میں پہنچا تو اس نے "میکالے" سے پوچھا کہ کیا وجہ ہے کہ ہم مسلم اکثریت والے علاقوں میں خاطر خواہ کامیابی حاصل نہیں کر پاتے تو اس نے جواب دیا کہ جب تک قرآن کے ساتھ ان کی محبت باقی رہے گی اس میں کامیابی آپ کو حاصل نہیں ہو سکتی۔ اہل اسلام آپ کے خلاف بغاوت کرتے رہیں گے تو پھر اس نے دوسرا سوال یہ کیا کہ کوئی ایسا طریقہ کار ہمیں بتاؤ کہ ہم ان پر حقیقی معنوں میں قابض ہو جائیں تو پورا سال سوچنے کے بعد میکالے نے چند تجویزیں ان کے سامنے رکھیں: (۱) علماء اور عوام میں دوری پیدا کر دو۔ (۲) قرآن کے ترجمہ کے متعلقی موسیقی کے آلات تیار کر دو (۳) شعائر اسلام کی اہمیت ان کے دلوں سے ختم کر دو۔ (۴) لباس بدل دو۔ (۵) خوبصورت نظریات کے لیے ایسی چیزوں کو رد کر دو کہ ای میں الجھ جائیں (۶) ان کا نصب و نظام تعلیم تبدیل کر دو۔

انگریز اپنے ان اہداف میں مکمل طور پر کامیاب ہو چکا ہے اور آج ہم نام نہاد آزادی کے حاملین فکری اور نظری اعتبار سے انگریز کے غلام ہیں، یہی وجہ ہے کہ ہمارا اسلام آج ہماری خواہشات کے تابع ہے۔ ہمارا قانون پردہ یہ ہے رشتے دار سے پردہ نہیں، نگلی محلے والے سے پردہ نہیں، ہاتھ، پاؤں، چہرے کا پردہ نہیں، رجسٹرڈ پردہ کے قائل ہیں وہ بھی شرعی اور اسلامی پردہ سے آشنا نہیں کہ کن سے پردہ کرنا ہے اور کن سے نہیں اور پردہ کیسے کیا جاتا ہے اور کیسے ہوتا ہے۔ جب اللہ تعالیٰ نے آیت حجاب نازل فرمائی اسے نبی ﷺ اپنی بیویوں، بیٹیوں اور مومنوں کی عورتوں کو فرما دیجئے کہ اپنے اوپر جلباب (بسی چادریں) اوڑھیں۔ تو اس وقت عورتیں صرف اپنے ہاتھ اور چہرہ تنکا رکھ کر تھکی مابعض خواتین کے

پاؤں نظر آئے تھے، اس اہمیتِ حجاب کے نازل ہو جانے کے بعد غیر محرم حضرات اور جن سے اللہ نے پردہ کرنا فرض کیا ہے ان کے سامنے ہاتھ پاؤں اور چہرہ کو بھی چھپانا فرض ہو گیا۔ کیونکہ باقی تمام جسم عورت کا ستر ہے وہ تو محرم وغیرہ محرم دونوں سے چھپنا ضروری ہے۔ پردہ کرنا کن کن سے فرض ہے؟

ری یہ بات کہ وہ کون لوگ ہیں جن سے پردہ کرنا ضروری ہے تو وہ سورہ ۲۴ نور کی آیت نمبر ۱۳ میں اللہ بیان فرما رہے ہیں کہ ان لوگوں کے علاوہ باقی تمام سے پردہ کرنا ہے:

مومنہ عورتوں سے کہو کہ اپنی نگاہ نیچی رکھیں اور اپنی شرمگاہوں کی حفاظت کریں اور اپنی زینت کو ظاہر نہ کریں مگر جو (چارونا چار) ظاہر ہو جائے اور اپنے سر یا نگوں پر اوڑھنیاں ڈالے رہیں اور اپنی زینت کو ظاہر نہ کریں مگر اپنے خاوندوں، والد، سر، بیٹے، خاوند کے بیٹے، بھائی، بھائیوں کے بیٹے، بہنوں کے بیٹے، اپنی عورتیں، مرد و غلام جن میں شہوت نہیں ہے، وہ بچے جو عورتوں کی نجی باتوں کا علم نہیں رکھتے (ان کے سامنے اظہارِ زینت کرنا جائز ہے)۔ اور وہ اپنے پاؤں زمین پر نہ ماریں مبادا انکی پوشیدہ زینت ظاہر ہو جائے۔ اور اے مومنو! سبھی اللہ کے حضور توبہ کرو تا کہ تم کا مہیاب ہو جائے۔

پردہ کا طریقہ کار

عورت کا مکمل جسم پردہ ہے، اس کی آواز بھی پردہ ہے، اس کا لباس بھی اور قد کا ٹھہ بھی (الماظہر مہیا) "جو چیز مجبور ظاہر ہو جائے" میں عورت کا قد اور اس کا وہ لباس شامل ہے جس سے وہ پردہ کر رہی ہے یعنی برقعہ وغیرہ، باقی تمام جسم کو عورت چھپا کر رکھے گی اس کے ہاتھ، پاؤں کا نیچا حصہ اور چہرہ کو چھپانا پردہ میں شامل ہے۔ پردہ کے نئے کے لیے خواتین سادہ کپڑا استعمال کریں جس پر کڑھائی وغیرہ نہ کی گئی ہو اور زرق برق لباس سے بھی پرہیز کریں کہ وہ خود محلِ نظر بن جاتا ہے۔ آہستہ قدموں سے چلیں، پاؤں کو زور سے زمین پر نہ ماریں (النور ۳۱) اور راستہ کے ایک طرف ہو کر چلیں (سنن ابوداؤد: ۵۲۷۲) نرم لہجہ میں گفتگو نہ کریں اور اپنی آنکھوں کو چھپانے کا بھی خاص اہتمام کریں کیونکہ انسانی جسم میں سب سے خوبصورت چیز چہرہ ہے اور چہرہ میں سب سے زیادہ خوبصورتی کی حامل آنکھ ہے، اسی لیے تو ایک عرب شاعر نے کہا تھا کہ کمل فتنۃ مہداحا من النظر ومعظم النار من مستصغر الشرر "ہر فتنہ کی ابتداء نظر کے ساتھ ہوتی ہے اور آگ کا بڑا لاؤ چھوٹے سے شمع سے ہی روشن ہوتا ہے۔ مگر افسوس کہ تمام جسم چھپانے والی خواتین بھی آنکھوں کو چھپانے کا خیال نہیں رکھتیں، پھر ستم بالائے ستم یہ کہ

اپنے جسم کو لوگوں کی نظروں سے اوجھل کرنے والی بہوں کی نظریں غیر محرم مردوں کے چہروں کا طواف کرتی ہیں حالانکہ یہ بات سب سے اہم ہے کوئی عورت کسی غیر محرم کو نہ دیکھے (النور: 31) اور جس چادر یا برقعہ کے ساتھ خواتین پردہ کرتی ہیں وہ نصف پنڈلی سے ایک ذراع نیچے کی جانب لہبا ہو (ذراع ابتداء ۱ ہاتھ سے لے کر کہنی تک کے حصہ کو کہتے ہیں) یعنی زمین پر کھٹکتا ہو کہ کہیں ان کے پاؤں غیر محرم مردوں کو نظر نہ آجائیں۔ پردہ کرنے کے لیے کھلے لباس کا اہتمام کریں، برقعہ یا چادر اس قدر تنگ نہ ہو کہ پردہ کا مقصد ہی فوت ہو جائے۔ رسول اللہ ﷺ فرماتے ہیں: ”میری امت کے دو مردہ جہنمی ہیں، میں نے ان کو نہیں دیکھا: (۱) وہ مرد جن کے ہاتھوں میں گائے کی دم کی طرح کے کوڑے ہوں اور وہ اس کے ساتھ لوگوں کے ریں گے (۲) وہ عورتیں جو لباس پہننے کے باوجود تنگی ہیں (ایسا تنگ، دھورا اور باریک لباس پہننے سے ان کا مقصد یہ ہے کہ) وہ خود دوسروں کی طرف مائل ہوتی ہیں اور دوسروں کو اپنی طرف مائل کرتی ہیں، ان کے سر سختی اونٹوں کی بہانوں کی طرح جھٹکے ہوئے ہیں (یعنی سر کے بال سیٹ کر پیچھے باندھنے والی خواتین، جس طرح کہ آج کل عام رواج ہے) وہ جنت میں داخل نہ ہوں گی اور نہ ہی جنت کی خوشبو پائیں گی جبکہ اس کی خوشبو بہت دور کی مسافت سے بھی آتی ہوگی (مسلم: 2128) بلا وجہ گھر سے باہر نہ نکلیں، اگر مجبور نکلتا بھی پڑے تو خوشبو کا استعمال نہ ہو اور ان احکام کی پابندی ہو۔

قرآن وحدیث کی رو سے مسلمان خواتین کے لیے شرعی پردے کا اہتمام کرنا ایسے ہی لازمی ہے، جیسے کہ نماز، روزہ، زکوٰۃ اور حج جیسے یہ عبادات فرض عین ہیں، ایسے ہی شرعی پردہ بھی فرض عین ہے۔ یہی وجہ ہے کہ قرآن کریم نے ایک مقام پر پردے کے حکم کو شریعت کے دوسرے احکامات پر مقدم ذکر فرمایا ہے۔ چنانچہ ارشاد باری تعالیٰ ہے:

ترجمہ: ”اے مومن عورتو! تم اپنے گھروں میں قرار سے رہو اور قدیم زمانہ جاہلیت کے دستور کے موافق مت پھرد اور تم نمازوں کی پابندی رکھو اور زکوٰۃ دیا کرو اور اہل؟ تعالیٰ اور اس کے رسول کا کہنا مانو۔“ (سورہ؟ احزاب، آیت: 33)

مذکورہ بالا آیت مبارکہ میں خواتین کے لیے گھروں کے اندر ٹھہرے رہنے کو واجب قرار دیا گیا ہے مگر مواقع ضرورت اس سے مستثنیٰ ہیں۔ (معارف القرآن) دوسری جگہ ارشاد فرمایا:

”اے نبی! آپ اپنی بیویوں سے اور اپنی صاحب زادیوں سے اور مسلمان عورتوں سے فرماد دیجیے (

کہ جب مجبوری کی بنا پر گھروں سے باہر جانا پڑے (تو اپنے چہروں کے اوپر (بھی) چادروں کا حصہ لٹکایا کریں۔“

اور سورہ احزاب ہی میں تیسری جگہ ارشاد باری تعالیٰ ہے:

ترجمہ: ”اور جب تم ان سے (امہات المؤمنین سے) کوئی چیز مانگو تو پردے کے باہر (کھڑے ہو کرو ہاں) سے مانگا کرو۔“ (سورہ ۳۱ احزاب)

یعنی بلا ضرورت تو پردے کے پاس جانا اور بات کرنا بھی نہیں چاہیے، لیکن یہ ضرورت کلام کرنے میں مضائقہ نہیں مگر ایک دوسرے کو دیکھنا نہیں چاہیے۔ (بیان القرآن)

”اے نبی! آپ مسلمان مردوں سے کہہ دیجیے کہ اپنی نکاحیہ چنگی رکھیں (یعنی جس عضو کی طرف مطلقاً دیکھنا جائز نہیں، اس کو بالکل نہ دیکھیں اور جس کا فی نفسہ دیکھنا جائز ہے، مگر شہوت سے دیکھنا جائز نہیں اس کو شہوت کی نگاہ سے نہ دیکھیں) اور اپنی شرمگاہوں کی حفاظت کریں (یعنی ماہِ زنجمل میں شہوت رانی نہ کریں، جس میں زنا اور رکیواطت سب داخل ہیں) یہ ان کے لیے زیادہ صفائی کی بات ہے، بے شک الہ؟ کو سب خبر ہے جو کچھ لوگ کیا کرتے ہیں۔ اور اسی طرح مسلمان خواتین سے کہہ دیجیے کہ (وہ بھی) اپنی نکاحیہ چنگی رکھیں اور اپنی شرمگاہ کی حفاظت کریں (یعنی ماہِ زنجمل میں شہوت رانی نہ کریں جس میں زنا اور سحاق سب داخل ہیں)۔“ (بیان القرآن)

عورت کو گھروں سے باہر نکلنے کا حق نہیں

جناب نبی صلی اللہ علیہ وسلم نے ارشاد فرمایا کہ: ”عورتوں کو اپنے گھر سے باہر نکلنے کا حق نہیں، مگر اس وقت (جب کہ وہ کسی ضرورت شدیدہ پیش آنے کی وجہ سے نکلنے پر) مجبور ہو جائیں۔“ (طبرانی)

عورت چھپانے کی چیز ہے

جناب نبی کریم صلی اللہ علیہ وسلم نے ارشاد فرمایا کہ: ”عورت چھپانے کی چیز ہے (یعنی عورت کے لیے پردہ کے ذریعے خود کو چھپانا ضروری ہے) کیوں کہ وہ باہر نکلتی ہے تو شیطان اس کو ناک جھانک کرنا ہے۔“ (ترمذی)

بد باطن لوگ جو گلی کوچوں میں بیٹھ کر عورتوں کو جھانکتے رہتے ہیں، یہ سب شیطان کے کارندے ہیں۔ شیطان کے درغلانے سے یہ عورتوں کی ناک جھانک میں گئے رہتے ہیں، اس لیے عورتوں کی چاہیے کہ بلا ضرورت شدیدہ گھروں سے باہر نہ نکلیں۔

ایک غیرت مند خاتون کا واقعہ

حضرت قیس بن شماس رضی اللہ عنہ کا بیان ہے کہ: ”ام خلد نامی ایک صحیحہ عورت اپنے بیٹے کے متعلق معلومات حاصل کرنے کے لیے دربار نبوی صلی اللہ علیہ وسلم میں حاضر ہوئیں۔ اپنے چہرے پر نقاب ڈالے ہوئی تھیں۔ اس حالت کو دیکھ کر ایک صحابی رضی اللہ عنہ نے کہا اپنے (شبید) بیٹے کی حالت معلوم کرنے آئی ہو اور چہرے پر نقاب؟ (مطلب یہ تھا کہ پریشانی کے عالم میں بھی پردے کا اس قدر اہتمام!) ام خلد رضی اللہ عنہا نے جواب دیا کہ جی ہاں! بیٹے کی شہادت کی مصیبت میں مبتلا ہو گئی ہوں، لیکن اس کی وجہ سے شرم و دنیا کو چھوڑ کر (دینی) مصیبت زدہ نہیں بنوں گی اور حضور صلی اللہ علیہ وسلم نے بیٹے کے بارے میں خوش خبری سنائی کہ تمہارے بیٹے کو دیہاتہ ملیں گے۔ وجہ پوچھنے پر ارشاد فرمایا، اس لیے کہ ان کو اہل کتاب نے قتل کیا ہے۔ (ابو داؤد، کتاب الجہاد)

مطلب یہ کہ کسی غیرت مند خاتون کا ضمیر اس بات کو کبھی برداشت نہیں کر سکتا کہ حیاء و شرم کی چادر کو اتار کر مردوں کے سامنے نگلی پھرتی رہے۔ چاہے موقع خوشی کا ہو یا غم کا حیاء و شرم کا یہ قرار کبھی کبھی ہوتا ہے۔ حضرت حسن بصری رحمہ اللہ تعالیٰ فرماتے ہیں کہ: ”کیا تم اپنی عورتوں (ماں، بہنوں اور بیٹیوں) کو چھوڑ دیتے ہو کہ وہ بازاروں میں گھومتی پھریں اور کفار اور فاسقوں سے رگڑ کر چلیں۔ خدا تباہ و برباد کرے اس کو، جو غیرت نہ رکھتا ہو۔“ (احیاء العلوم، ج 2 ص: 48)

حیاء انبیاء کی سنت ہے

جناب نبی کریم صلی اللہ علیہ وسلم نے ارشاد فرمایا کہ: ”پنچھروں کی طرز زندگی میں چار چیزیں (بہت اہم ہیں) حیاء کرنا، خوش بولگانا، مسواک کرنا، نکاح کرنا۔“ (ترمذی شریف)

غیر محرم مردوں کا بے محابا گھروں میں داخل ہونا بڑا گناہ ہے

جناب نبی کریم صلی اللہ علیہ وسلم نے ارشاد فرمایا کہ: ”تم (غیر محرم) عورتوں کے پاس داخل ہونے سے اجتناب کرو۔ ایک شخص نے عرض کیا یا رسول اللہ (صلی اللہ علیہ وسلم)! اگر وہ مرد شوہر کی طرف سے عورت کا رشتہ دار ہو؟ (یعنی تب بھی منع ہے؟) تو آپ صلی اللہ علیہ وسلم نے ارشاد فرمایا کہ اس سے (یعنی شوہر کے رشتہ دار دیور، جیٹھ وغیرہ) سے تو اس طرح ڈرتے رہنا چاہیے، جس طرح موت سے ڈرا جاتا ہے۔“ (مشکوٰۃ ص: 267)

مطلب یہ ہے کہ سسرالی رشتہ داروں سے پردہ نہ کرنے میں دیگر غیر محرموں کی بہ نسبت زیادہ خطرہ

ہے کہ کسی برائی میں مبتلا ہو جائے، اس لیے ان سے بچنے کا زیادہ اہتمام ہونا چاہیے۔

اجنبی مرد و زن کی خلوت میں شیطان کی شرکت

جناب نبی کریم صلی اللہ علیہ وسلم نے ارشاد فرمایا کہ: ”کوئی مرد جب کسی (غیر محرم) عورت کے ساتھ خباثت میں ہوتا ہے تو وہاں ان دونوں کے عدوہ تیسرا فرد شیطان ضرور ہوتا ہے۔“ (مشکوٰۃ، ص: 269)

پردہ کس عمر میں لازم ہے؟

کتنی عمر کے لڑکوں سے پردہ کیا جائے؟ اس کی حد کیا ہے؟ تو عرض یہ ہے کہ جب لڑکا دس سال کا ہو جائے اور اس کے جسم کے ظاہری نشوونما باغ کی طرح معوم ہوں تو دس سال سے ہی پردہ کیا جائے، اگر ماحول اور حالات اور جسمانی نشوونما سے یہ اندازہ ہو کہ یہ ابھی حد شبوت کو نہیں پہنچی تو بارہ سال تک رخصت ہوگی۔ اس کے بعد عورتوں کے لیے پردہ ضروری ہے۔ پندرہ سال پورے ہونیکے بعد کسی طرح کی گنجائش باقی نہیں رہتی، کیوں کہ پندرہ سال کے بعد بااقتاق اس پر بالغ ہونے کا حکم لگایا جائے گا۔ (احسن الفتاویٰ: 8)

اور لڑکیوں کی عمر جب نو سال پوری ہو جائے تو اس وقت سے ان کو پردے کا حکم کیا جائے گا، یعنی نو سال عمر پوری ہونے کے بعد بے پردہ باہر نہ نکلیں، والدین سرپرست حضرات اس کا اہتمام کروائیں۔ لیکن افسوس صد افسوس! آج مسلمان خواتین نے اسلام کے اس اہم حکم پر عمل کرنا چھوڑ دیا ہے۔ گھروں میں رہنا، چار دیواری میں بیٹھنے کو پسند کرنا تو دور کی بات ہے، ہر کام کے لیے خود گھر سے باہر جانے کو مضامین سمجھایا گیا ہے۔ لباس خریدنا ہو یا اور کوئی سامان، میاں کو گھر بیٹھ کر خود بازار چلی جاتی ہیں، بلکہ اب تو تفریحی مقامات کا چکر لگانا بھی خواتین کی زندگی کا ایک حصہ بن چکا ہے۔ پھر مزید یہ ہے کہ باہر جاتے ہوئے برقعہ پہننا فیشن کے خلاف قرار دیا جا رہا ہے اور اس کو مہیوب سمجھا جا رہا ہے، اس لیے برقعہ چھوڑ دیا اس پر مزید تنم ظرفی یہ ہے کہ لباس بھی نیم آستین اور تنگ اپٹانے لگی ہیں۔ کو یا کہ قرآنی احکام کے سراسر خلاف نیم برقعہ مسلم خواتین، گھروں سے باہر کھومنے لگی ہیں۔ (اعاذنا اللہ منہ)

جہاں کہیں پردہ کا کچھ تصور ہے وہ بھی برائے نام ہے۔ (الا ماشاء اللہ) اور بہت سی خواتین اس دھوکے میں ہیں کہ ہم باپردہ ہیں۔ جب وہ گھر سے باہر نکلتی ہیں تو برقعہ اوڑھ لیتی ہیں، لیکن گھر کے اندر ہر

قسم کے مردوں سے اختلاط رکھتی ہیں۔ حالانکہ گھر کے اندر بھی شرعی پردے کا اہتمام کرنا خواتین پر فرض ہے، گھر کے اندر داخل ہونے والے مرد رشتہ دار دو قسم کے ہیں، محرم اور غیر محرم، جو غیر محرم ہیں ان سے پردہ فرض ہے۔

وہ رشتہ دار جن سے پردہ فرض ہے

یعنی جس طرح انجمنی مردوں سے پردہ فرض ہے، اسی طرح بہت سے رشتہ داروں سے پردہ کرنا بھی فرض ہے، جن کی فہرست یہ ہے:

چچا زاد، پھوپھی زاد، ماموں زاد، خالہ زاد، دیور، جیٹھ، نندوئی، بہنوئی، پھوپھی، خالو، شوہر کا بھتیجا، شوہر کا بھانجا، شوہر کا چچا، شوہر کا ماموں، شوہر کا پھوپھی، شوہر کا خالو۔

بعض عورتوں کو اشکال ہوتا ہے کہ اتنے سارے رشتہ داروں سے پردہ ہے تو کون سے مردہ گئے؟ جن سے پردہ نہیں۔ اس طرح تو شریعت میں بہت تنگی ہے، حالانکہ شریعت میں کوئی تنگی نہیں۔

وہ رشتہ دار جن سے پردہ فرض نہیں ہے:

شوہر، باپ، دادا، پڑدادا، جینا، پوتا، پڑپوتا، نواسہ، پڑنواسہ، چچا، (حقیقی، علاقائی، اخیانی) بھائی (تینوں قسم کے) بھتیجے (تینوں قسم کے بھائیوں کے بلا واسطہ یا بلا واسطہ) بھانجے (تینوں قسم کے بہنوئی کے بلا واسطہ یا بلا واسطہ) ماموں (تینوں قسم کے) ماما، پڑماما، سر، داماد، شوہر کے بیٹے، رضاعی باپ، رضاعی جینا، رضاعی بھائی، رضاعی چچا، رضاعی ماموں وغیرہ۔

غرض یہ کہ فروعیات کو ملا کر تیس سے زائد قسم کے مردوں سے پردہ فرض نہیں ہے، لہذا یہ اشکال پیش کرنا کہ شریعت میں تنگی ہے بالکل فضول اور لافنی بات ہے، ایک غیرت ایمان رکھنے والی عورت کبھی بے پردگی بے حیائی کو پسند نہیں کر سکتی، وہ ہمیشہ اپنی عنست و ناموس کی حفاظت کا خیال رکھتی ہے، جان تو دے سکتی ہے، لیکن پردے کے حکم کو نہیں چھوڑ سکتی۔

بے پردہ خواتین کے لیے سخت وعید

رسول اللہ صلی اللہ علیہ وسلم نے ارشاد فرمایا کہ دو قسم کے لوگ جہنمی ہیں، ان کو میں نے نہیں دیکھا (یعنی میرے زمانے میں موجود نہیں، بعد میں پیدا ہوں گے) ایک تو وہ (ظالم) جن کے ہاتھوں میں گائے کی دم کی طرح کوڑے ہوں گے، جن سے لوگوں کو (ظلم) ماریں گے۔ دوسری وہ عورتیں ہوں گی جو سنگے

لباس والی ہوں گی (یعنی باریک لباس میں ہوں گی، یا نیم برہنہ لباس میں، چال چلن کے اعتبار سے) مردوں کی طرف مائل ہونے والی اور مردوں کو اپنی طرف مائل کرنے والی ہوں گی۔ ان کے سر بختی اونٹ کے کوبان کی طرح ہوں گے (یعنی بندہ عورتوں کی طرح سر کے اوپر جوڑ باندھیں گے)، نہ تو جنت میں داخل ہوں گی اور نہ ہی ان کو جنت کی خوشبو ملے گی، حادیاں کہ جنت کی خوشبو جنتیوں کو بہت دور کے فاصلے سے ملے گی۔ (مسلم)

شرعی پردے کا ماحول فراہم کرنا مردوں کی ذمہ داری:

شرعی پردہ کا اہتمام کرنا تو خواتین کی ذمہ داری ہے، جیسا کہ ہر بالغ عورت پر پانچ گھنٹے کی نماز میں فرض ہے۔ لیکن اسی طرح شرعی پردے کا اہتمام کرنا بھی فرض ہے۔ مردوں کی ذمہ داری یہ ہے کہ اپنے گھر کی خواتین سے پردے کا اہتمام کروائیں۔ ان کے لیے ایسا ماحول فراہم کریں جس میں خواتین کے لیے پردہ کے شرعی حکم پر عمل کرنا آسان اور ممکن ہو۔ اگر مرد اپنے گھر کی خواتین کے لیے شرعی پردے کے اہتمام کا ماحول فراہم نہ کرے، بلکہ ان کو بے پردگی پر بھارسے یا ان کی بے پردگی پر مذک ٹوک نہ کرے، کسی قسم کی مخالفت نہ کرے تو ایسے مردوں کو دیوث اور بے غیرت قرار دیا گیا ہے، ان کو جنت سے محرومی کی وعید سنائی گئی ہے۔

رسول اللہ صلی اللہ علیہ وسلم نے ارشاد فرمایا کہ تین قسم کے لوگوں پر اللہ نے جنت کو حرام قرار دیا ہے۔ شراب کا عادی۔ والدین کی نافرمانی کرنے والا۔ وہ دیوث جو اپنے گھر والوں میں برائی کو برقرار رکھتا ہے۔ (مشکوٰۃ) اس حدیث میں ”دیوث“ کے لیے جنت سے محرومی کی وعید ہے، دیوث کی تعریف بھی ساتھ فرمادی کہ گھر کی خواتین، ماں، بہن، بیٹی، بیوی وغیرہ کسی کو اجنبی مردوں کے ساتھ مشتبہ حالت میں دیکھے، پھر بھی اس کو غیرت نہ آئے اور ان کو نہ روکے، بلکہ بے اعتنائی اور لاپرواہی کا معاملہ کرے۔ ایک مسلمان مرد کو اپنے گھر کی خواتین کے متعلق غیرت اور حمیت کا مظاہرہ کرنا بھی ضروری ہے کہ ان کو بے حیائی کے کاموں سے روکے اور بے پردگی کے جتنے مواقع ہیں ان میں خواتین کو جانے سے روکے، ان کو شرعی پردے کی تعلیم دے، پھر اس کی پابندی بھی کروائے۔ جو لوگ شرعی پردے کے اہتمام میں رکاوٹ بنیں، خواتین کو چاہیے کہ ان کی پروا نہ کریں، بلکہ اللہ تعالیٰ کا حکم سمجھ کر اپنی غیرت ایمانی کا مظاہرہ کریں اور یہ شعر پڑھا کریں۔

سارا جہاں ناراض ہو پروا نہ چاہیے
مگر نظر تو مرضی جمانہ چاہیے
بس اس نظر سے دیکھ کر تو کر یہ فیصلہ
کیا کیا تو کرنا چاہیے کیا کیا نہ چاہیے

رشتہ داری ختم ہونے کا خیال

بعض خواتین کا کہنا ہے کہ اس طرح تو رشتہ داری ختم ہو جاتی ہے۔ تو پہلی بات تو یہ ہے کہ ان غیر محرموں کے ساتھ آپ کی رشتہ داری پہلے ہی کہاں قائم تھی جو اب ختم ہو جائی گی۔؟ ان مردوں کے ساتھ نکاح کرنا شرعاً آپ کے لیے حلال ہے اور پردہ کے بعد بھی حلال رہے گا۔ دوسری بات یہ ہے کہ بے پردگی کے ساتھ جو محبت ہوئی ہے وہ درحقیقت محبت نہیں، بلکہ شہوت پرستی ہے، ایک دوسرے کے ساتھ بھسی مذاق اور نگارہ بازی کے ذریعے نفسانی جذبات کو تسکین دی جاتی ہے، ورنہ رشتہ داری کی بنیاد پر جو حقیقی محبت ہوتی ہے وہ تو ہر حال میں قائم رہتی ہے۔ خواتین شرعی پردے کی پابندی کر کے تجربہ کریں، آپ کے دس کے سکون میں اضافہ ہوگا، آپ کی قدر و منزلت، عزت و احترام بڑھ جائے گا۔ ظاہری طور پر دنیا والے عزت نہ بھی کریں، اللہ تعالیٰ کی نظر میں تو عزت ہی عزت ہوگی۔ ان شاء اللہ تعالیٰ دنیا و آخرت کی زندگی سکون والی ہوگی۔

گھر کے کئی افراد کا ایک ساتھ رہنا:

ایک اشکال یہ کیا جاتا ہے کہ اگر گھر کے کئی افراد ایک مکان میں رہنا چاہیں تو پردے کی وجہ سے تو ایک ساتھ رہنا ممکن ہی نہیں۔ یا تو پردہ ختم کرنا ہو گا یا یکجا رہائش ختم کر کے منتشر ہونا پڑے گا؟ یہ اشکال بھی شرعی احکام سے جہالت اور نادانیت پر مبنی ہے، ورنہ ایک ساتھ رہتے ہوئے بھی شرعی پردے کی پابندی آسانی کے ساتھ ہو سکتی ہے۔

گھر میں ساتھ رہنے والوں سے پردے کا طریقہ

جب مرد گھر میں آئے تو کھٹکھارتے ہوئے آئے۔ خواتین فوراً پردہ کر لیں اور مرد اپنے کمرے میں چلا جائے۔ اسی طرح استی و غیرہ کے لیے جانے کی ضرورت ہو تو یہی طریقہ اپنائے، نیز مرد یہ اہتمام کرے کہ بھانج کے مخصوص کمرے میں ہرگز نہ جائے۔ اگر خواتین کو کچھ سودا سلف منگوانا ہو یا دیواریا

جیٹھ سے کوئی ضروری بات کرنی ہو تو دیوار کے پیچھے سے (آواز میں لچک پیدا کیے بغیر) کرے۔ اگر کوئی چیز دینی یا لینی پڑے تو ہتھیلی طے کر کے کی اجازت ہے۔ ہاتھ باہر نکال کر دے اور لے سکتی ہے۔ اس کے لیے ضروری نہیں ہے کہ پورے جسم کو ہر کیا جائے۔ اسی طرح کھانا وغیرہ گھر کی عورتیں اور مردانگ الگ جگہ بیٹھ کر کھائیں، اس فعل سے پہ آسانی پر دے کے حکم پر عمل ہو سکتا ہے، بس شرط یہ ہے کہ مرد و خواتین دونوں کے دل میں خوف خدا ہو اور دونوں شریعت کے اس حکم کو بھی لانا چاہتے ہوں۔

اتنی مرتبہ تو دیکھ چکے

بعض خواتین کا کہنا ہے کہ وہ شخص چھوڑ تھا، اتنی مرتبہ دیکھ چکے یا تو وہ میرے بھائی کے برابر ہے یا میرے بیٹے کے برابر ہے وغیرہ۔ بات یہ ہے کہ پہلے جتنا عرصہ بھی بے پردگی میں گزرا ہو اس سے پردے کا حکم ساقط نہیں ہوتا، جیسے کسی نے بوعت کے بعد وہ چار سال نماز نہ پڑھی ہو تو کیا اس سے موت تک کے لیے نماز معاف ہو جائے گی، ہرگز نہیں، بلکہ جب اللہ تعالیٰ توفیق دے نماز شروع کر دے اور فوت شدہ نمازوں کی تنہا بھی کرے، اسی طرح پردے کے حکم میں بھی اگرچہ کچھ عرصہ اس پر عمل نہیں ہوا تو سابقہ بے پردگی سے توبہ کرے اور آئندہ کے لیے پابندی کرے۔ باقی بھائی یا بیٹا جیسا ہونا شریعت میں اس کا کوئی اعتبار نہیں۔ اس سے پردہ کا حکم ساقط نہ ہوگا، کیوں کہ پھر تو کوئی بھی مرد پسند آجائے، اگر ذرا سحر ہو تو اس کو باپ جیسا اور اگر جوان ہو تو بھائی جیسا کہہ کر پردہ ختم کر دیا جائے، تب تو شریعت ایک مذاق بن جائے گی۔

معاشرتی بگاڑ میں بے حیائی کا عنصر

بابو عمران قریشی

اللہ تبارک و تعالیٰ جہاں عدل و انصاف اور صلہ رحمی کا حکم فرماتا ہے وہاں ظلم و زیادتی، بدی اور بے حیائی کے کاموں سے منع فرماتا ہے۔ ارشاد باری تعالیٰ ہے ترجمہ "اللہ تعالیٰ عدل اور احسان اور صلہ رحمی کا حکم دیتا ہے اور بدی اور بے حیائی اور ظلم و زیادتی سے منع کرتا ہے اور ہمیں نصیحت کرتا ہے تاکہ تم سبق لو (سورۃ النحل 90-)۔" فحشا اور فاحشہ دونوں کا ایک ہی مطلب نکلتا ہے یعنی بدی، برائی اور قباحت کا حد سے آگے بڑھ جانا۔ ہر قبیحہ خصیت جس سے اللہ تعالیٰ منع فرمائے وہ فاحشہ یا فحشا کہلاتی ہے۔ چونکہ فواحش کا تعلق نفسانی خواہش سے ہوتا ہے اس لئے اسے بے حیائی بھی کہا جاتا ہے۔ فحش کے ایک معنی یہ بھی ہیں کہ وہ شے جو اپنی حدود اور قدر سے تجاوز کر جائے وہ بھی فحش کہلاتی ہے اور اس کا پھیلاؤ فحاشی اور بے حیائی کہلاتا ہے۔

علامہ بیضاویؒ کے قول کے مطابق فحشا ایسی کھلی ہوئی برائی ہوتی ہے جو اعلیٰ سرعام کی جائے اور یہ سب برائیوں کی جز ہوتی ہے۔ اس سلسلے میں بعض افعال و اعمال بھی ایسے ہیں جو بذات خود فاحشہ نہیں ہوتے لیکن بے حیائی یا بدی کی طرف لے جاتے ہیں۔ اس لئے ان اعمال سے بھی روکا گیا ہے۔ اس لئے ایسے لباس کے استعمال سے بھی منع کیا گیا ہے جو جسم کی نمائش کرے کیونکہ اس سے نفسانی خواہش میں اشتعال پیدا ہوتا ہے جو برائی کی طرف دھکیلتا ہے۔ فحاشی، عریانی، جنسی اشتعال انگیزی جرائم اور ابدی تقدیس کی ہر خلاف ورزی برائی ہے جس سے اللہ تعالیٰ نے منع فرمایا ہے علامہ بیضاویؒ کے قول کے مطابق فحشا اور منکر کا ایک مفہوم یہ بھی ہے کہ جو برائیاں ظاہر ہوں اور شرع نے قلم عدولی کہہ کر ان کو منع کیا ہو اور وہ جو پوشیدہ ہوں ان کو منکر کہتے ہیں۔

مولانا سودودیؒ فرماتے ہیں کہ بے ہودگی، شرمناک عریانی، چوری، شراب نوشی اور تمام شرمناک افعال وغیرہ اس طرح کھل کر ہر بُرا کام نہ صرف کرنا بلکہ اس کو پھیلا کر فحش کہلاتا ہے۔ مثلاً بدکاریوں پر ابھرنے والے افسانے، فلمیں، عریاں تصویریں، عورتوں کا بن سنور کر منظر عام پر آنا۔ اسٹیج پر عورتوں کا ناچنا گانا اور مردوں اور عورتوں کا اختلاط فحاشی پھیلائے میں آتے ہیں۔ مولانا نے منکر کے بارے میں کہا ہے کہ اس سے مراد ہر وہ برائی ہے جسے انسان برا سمجھتا ہے اور شریعت نے ان سے منع فرمایا ہے۔ ارشاد

باری تعالیٰ ہے کہ "اور بے شرمی کی باتوں کے قیاس بھی نہ جاؤ۔ وہ کھلی ہوں یا چھپی ہوئی" (الانعام 151-)۔ ارشاد باری تعالیٰ ہے "اے لوگو! جو ایمان لائے ہو شیطان کے نقش قدم پر نہ چلو اس کی پیروی کوئی کرے گا تو وہ اسے فحش اور بدی ہی کا حکم دے گا" (النور 21-)۔ جو لوگ اقتدار حاصل کرنے کے بعد اللہ کی مدد کرتے ہیں اور اس کی تائید و نصرت حاصل کرتے ہیں ان کی یہ صفات بیان فرمائی ہیں۔ ارشاد باری تعالیٰ ہے ترجمہ "یہ وہ لوگ ہیں جنہیں اگر ہم زمین میں اقتدار بخشیں تو وہ نماز قائم کریں گے اور زکوٰۃ دیں گے۔ معروف کا حکم دیں گے اور منکر سے منع کریں گے اور تمام معاملات انجام کا راندہ کے ہاتھ میں ہیں" (سورۃ الحج 41-)۔ اس سلسلے میں صلابت اقتدار لوگوں کی ذمہ داری ہے کہ بدکاری کے اڈے ختم کریں، بد اخلاقی کے لئے ترغیب دینے والے ذرائع کا سد باب کریں۔ بلکہ اسلام کا فحش تو یہ ہے کہ اگر کوئی بے حیائی اور بدی پھیلنے کی ترغیب دے تو اس کا مال بحق سرکار ضبط ہو جانا چاہیے۔ اللہ تعالیٰ ان لوگوں کے چھوٹے گناہوں پر رقت نہیں کرتا جو فحاشی اور کبیرہ گناہوں سے اپنے دامن کو بچا کر رکھتے ہیں۔ بے حجابی، عریانی اور بے حیائی اگر کہیں سراپت کرتی نظر آتی ہے تو اس سے معاشرتی بگاڑ ضرور پیدا ہوتا ہے۔ نمائشِ حسن اور آرائشِ جمال، فحاشی کے اڈے، قحبہ خانے اور شراب خانوں وغیرہ سے مسلمان معاشرے کا ڈور کا بھی تعلق نہیں۔ یہ ہماری تہذیب و ثقافت نہیں ہے۔

دین اسلام دنیا کے سامنے ہمیشہ ایک نمونے کے طور پر پیش کیا جاتا ہے۔ آج بھی اگر ہم اسلام کو بطور ایک نمونہ کے پیش کرنا چاہیں تو ہمیں بے حجابی، عریانی، عورتوں اور مردوں کے اختلاط اور فحاشی کے تمام ذرائع سے خود کو دور رکھنا ہو گا۔ سب مسلمان اگر خصوصاً دل سے ان تقاضوں کو پورا کرے تو غلبہ اسلام کا غروب نہ ہونے والا سورج ایک بار پھر اس آسمان پر چمکے گا اور پوری دنیا اس کی ضیاء پاشیوں سے منور ہو گی۔ بے راہ روی کی ایک وجہ بے پردگی بھی ہے۔ بد قسمتی سے ہم نے پردہ کو ترقی کی راہ میں رکاوٹ سمجھ کر اس کو ختم کر دیا ہے۔ جبکہ حضور اکرم ﷺ نے اللہ تعالیٰ کے احکامات کے مطابق پردے کی سختی سے تلقین فرمائی ہے۔ محرم اور نامحرم کا امتیاز پیدا کر کے قوانین و ضوابط ارشاد فرمائے ہیں تاکہ ممکنہ برائی کو پہلنے ہی نہ دیا جائے جو آگے چل کر پورے اسلامی معاشرے کو اپنی لپیٹ میں لے لیتی ہے۔

اس سلسلہ میں ازواجِ مطہرات کو بھی گھروں سے نکلنے کی ممانعت کر دی گئی تھی۔ بد قسمتی سے فیشن پرستی اور دوسروں کی نقالی میں اچانک مسلمان بہت آگے نکلنے کی کوشش میں ہیں اور اپنی شناخت کھو بیٹھے ہیں۔ اس سے ایک طرف تو اسلامی اقتدار مجروح ہوئی ہیں اور دوسری طرف یہی لوگ معاشرے میں بگاڑ

کے ذمہ دار ہوتے ہیں۔ دوسروں کی نقالی کرنے والے احساس کمتری میں مبتلا ہوتے ہیں۔ نقالی نہ صرف لباس، رہن سہن اور کھانے پینے کی چیزوں میں کی جاتی ہے بلکہ مرد زمانہ لباس اور عورتیں مردانہ لباس میں خود کو دیکھنا قابلِ فخر سمجھتی ہیں۔

رسول پاک ﷺ نے فرمایا ہے ترجمہ "لعنت ہے ان عورتوں پر جو مردوں سے مشابہت پیدا کرتی ہیں اور ان مردوں پر جو عورتوں سے مشابہت پیدا کرتے ہیں"۔ آج معاشرہ بد امنی، بے چینی کے دور سے گزر رہا ہے۔ قتل و غارتگری، ڈاکے، راہزنی، نسل کشی، اور بے راہروی کا بازار گرم ہے۔ شرعی احکام کی پابندی کے بجائے اس پر مذاق کیا جاتا ہے۔ ایسے میں اس کی اصلاح کے لئے اسلامی احکامات کو بحیثیت نظام زندگی غالب کرنا وقت کی اہم ضرورت ہے جو ایک صالح قیادت ہی کر سکتی ہے۔ عصمت کی حفاظت اور بے حیائی کا سد باب کرنے کے لئے اسلام نے عورتوں کے لئے پر وہ لازمۃً اور دیا اور ساتھ ہی مردوں کو غیر محرم عورتوں کی طرف بُری نظروں سے دیکھنے سے منع کیا گیا ہے بلکہ نگاہیں نیچی رکھنے کا حکم ہے۔ خوش نما لباس پہننا، زیور، سرمہ، ہاتھ پاؤں وغیرہ کی مختلف آرائش جو عموماً عورتیں کرتی ہیں اس کو اپنے خاوند کے لئے جائز قرار دیا گیا ہے۔ اسی طرح باریک لباس زیب تن کرنا بھی منع ہے جس سے جسم نمایاں طور پر نظر آتا ہے۔ تاریخ کو وہ ہے کہ جب کسی قسم کی بد اعمالیاں حد سے تجاوز کر جاتی ہیں تو پہلے خدا کی صنعت و رحمت اور قانونِ اسے مہلت دیتا ہے کہ وہ اپنی اصلاح کر لے۔ جب اس پر بھی وہ اپنی روش نہ بد لے تو خدا کا قانون حرکت میں آتا ہے اور عذابِ آخرت کے علاوہ دنیا ہی میں اسے ذلت اور پختیوں میں پھینک دیا جاتا ہے۔ مسلمانوں کے لئے زندگی کا سرچشمہ اور نصب العین دین اسلام ہے۔ مسلمانوں کو دنیاوی عروج اسی کے ذریعے حاصل ہوا اور آئندہ بھی اس کے سہارے زندہ رہنا ممکن ہو سکتا ہے۔ ایمان و عمل کی اصولی روح خدا کی ذات پر اعتماد، توکل سعی و عمل، ایثار و قربانی، اخلاص و صداقت، سادگی اور جفا کشی وغیرہ وہ اوصاف ہیں جو اخلاقی فاصلہ پیدا کرتے ہیں اور جو دین کی ترقی کے ساتھ دنیاوی ترقی کے بھی سب سے بڑے وسائل ہیں۔ جو قومیں ان اوصاف سے متصف ہوتی ہیں ان کو دنیا کی کوئی طاقت نہیں دبا سکتی کیونکہ ملک و قوم کی صحیح خدمت بھی دین ہی کے ذریعے ہو سکتی ہے۔

برصغیر میں قیام مدارس کا پس منظر

مولانا محمد زکریا کیرانوی

اسلام کی روشن شعاعوں نے بحیرہ عرب سے گزر کر سواحل ہند کو زماہ نبوی ہی میں منور کر دیا تھا، چنانچہ چاند کے دو ٹکڑے ہونے کا معجزہ جو نبوت کے آٹھویں یا نویں سال پیش آیا تھا۔ ہندوستان میں بھی یہ معجزہ کئی لوگوں نے دیکھا تھا، تحقیق کے بعد جب ان کو حقیقت حال معلوم ہوئی کہ عرب میں ایک شخص نے نبوت کا دعویٰ کیا ہے، لوگوں نے نبوت کی دیکھ کے طور پر ان سے چاند کے دو ٹکڑے کرنے کا مطالبہ کیا۔ ان کی اتلی کے اشارے سے چاند دو ٹکڑے ہوا تھا تو بہت سے لوگ مسلمان ہو گئے، ہندوستان کے ساحلی علاقوں میں اس واقعہ کی شہرت تھی، اس لئے وہاں کے لوگ عرب مسلمانوں کو احترام و عقیدت کی نگاہ سے دیکھتے تھے اور اپنے ملک میں ان کا وہاں استقبال کرتے تھے، ان علاقوں میں اسلام کی تبلیغ کا یہی سبب ہوا۔

ڈاکٹر پرو فیسر عبدالحمید نے اپنی کتاب ”محمد رسول اللہ“ کے پیرا گراف ۲۴۰ میں لکھا ہے ”ربیعہ چکرورتی قارمانے اپنے بیٹے کو اپنا ماتب بنایا اور خود رسول اللہ صلی اللہ علیہ وسلم سے ملاقات کرنے کے لئے نکل کھڑا ہوا، اس مہرب پہنچ کر نبی صلی اللہ علیہ وسلم کے ہاتھ پر اسلام قبول کیا، رسول اللہ صلی اللہ علیہ وسلم کے ارشاد کے مطابق جب وہ اپنے وطن لوٹ رہا تھا تو یمن میں مقام خضر پر اس کا انتقال ہو گیا، یہاں اس کی قبر سے یہاں ”ہندوستانی ربیعہ“ کی قبر کے نام سے مشہور ہے۔ (انڈیا آفس لندن کے ایک مخطوطہ عربی ۲۰۸ ص ۵۲ تا ۵۳ میں اس بارے میں کافی تفصیل سے لکھا ہے)

لالہ مس راج بی اے کو سواحل مالابار کی سیر کے دوران مالابار میں اسلام کے پھیلنے کا راز معلوم کرنے کا شوق پیدا ہوا، اس جستجو کے دوران ان کو ایک پرانے مندر میں شکر ت زبان کی ایک تاریخی دستاویز میں مذکورہ واقعہ لکھا ہوا ملاحدہ آخر میں لکھتے ہیں کہ راجہ نے اعیان مملکت اور سرداران رعایا کو بلایا اور یہ واقعہ بیان کرنے کے بعد سات آدمیوں کو مکہ مکرمہ تصدیق رسالت کے لئے روانہ کیا۔ جب وہ لوگ واپس آئے تو راجہ مسلمان ہو گیا اور اس کے ساتھ اور بہت سے لوگ بھی مسلمان ہوئے۔ (منقول اخبار اہل سنت والجماعت ۱۹۲۷ء)

اسلام کا امیر کرم رب دو الجلال کی رحمت کے جموں گوں سے سرزمین ہند کی طرف بڑھتا رہا اور اس سرزمین پر جس سے رسول اللہ صلی اللہ علیہ وسلم کو ایمان کی خوشبو آئی تھی جم کر موسیٰ و ہارونؑ اور سارے عرب جہاں اسلام کا پدر منیر طلوع ہوا ہندوستان کے پڑوس ہی میں ہے اسی لئے ہندوستان سے عربوں کے روابط بہت قدیم ہیں۔

ہند میں مسلمانوں کی آمد کا سلسلہ پہلی صدی ہجری کے آغاز ہی میں شروع ہو گیا تھا، صحابہ کرام رضی اللہ عنہم، جمعین کے مبارک قدسوں نے بھی سرزمین ہند کو عزت بخشی، مالابار اور کجرات کی سرزمین میں کئی ایک آسودہ خاک بھی ہیں، سواہل ہند اور ن سے متصل علاقوں، سیون، مالدیپ، کیرالہ، کجرات وغیرہ میں مسلمان تاجر علماء، صلحاء بڑی تعداد میں آباد ہو گئے تھے۔ ان ہی نفوس قدسیہ کی مساعی جمیلہ، حسن اخلاق اور بے داغ کردار سے ہاشدگان ہند اعلیٰ اسلامی تعلیمات، سماجی مساوات اور روح پرور طرز حیات سے واقف ہو کر برضا و رغبت جوق در جوق اسلام میں داخل ہوئے۔

اسلامی لشکر بھی ایران و خراسان کو روندنا ہوا ہندوستان کی طرف قدم بڑھاتا رہا۔ ۸۵ھ میں سندھ میں محمد بن قاسم کی حکومت قائم ہو گئی تھی، اس کے بعد مسلم سلاطین ہندوستان کا رخ کرتے رہے، ہندوستان کے وسط دلی میں چھوٹی بڑی مسلم حکومتیں بنتی اور جڑتی رہیں، آخر میں مغلوں کی مضبوط و مستحکم حکومت وجود میں آئی اور گیارہویں صدی ہجری میں سلطان محمد الدین اورنگ زیب عالمگیر کی ایسی عظیم الشان سلطنت قائم ہوئی جس کی نظیر تاریخ ہند میں موجود نہیں اور ایسے وسیع و عریض ہندوستان ماضی میں چشم فلک نے کبھی نہیں دیکھا تھا ہندہ کے لئے ہم دعا گو اور امیدوار ہیں۔

مسلمان خیر امت ہے جہاں بھی گئے، خیر لے کر گئے اور وہاں کے ہاشدوں میں خیر دل کھول کر لٹائی علم (جو ہر خیر کا سرچشمہ ہے) کی ترویج و اشاعت میں بھی انہوں نے پوری فیاضی کا مظاہرہ کیا، تاریخ شاہد ہے کہ دنیا میں جہاں کہیں بھی ان کے مبارک و مسعود قدم پہنچے ان کے ذوق علم نے چپہ چپہ پر مدارس اور تعلیم گاہوں کا جال بچھا دیا، اسلامی دنیا کا کوئی قابل ذکر گوشہ ایسا نہیں جو ان کی علمی فیاضی سے محروم رہا ہو، مسلم علماء و صلحاء اور سلاطین و امراء نے سرزمین ہند کو اپنا وطن بنا کر علوم و فنون، عدل و انصاف، سماجی مساوات، اعلیٰ القدر، قابل فخر تہذیب و ثقافت غرض وہ سب کچھ دیا جس کی اس کو ضرورت تھی اور جس نے اس کو تاریخ عالم میں ممتاز مقام عطا کیا جس کے انمٹ نشان آج بھی کواہی کے لئے موجود ہیں۔

علماء و تلامذہ اور طلباء پروری میں مسابقت کو مسلم سلاطین و امراء اپنے لئے دنیا میں ہاشد و مہابات

اور آخرت میں درجہ نجات سمجھتے تھے اس لئے علوم و فنون کی ترویج و اشاعت مسلم حکومتوں کی امتیازی خصوصیت رہی اور انہی کی بدولت مدینہ منورہ اور بغداد کی طرح ملتان، راجپور، جون پور، کھٹوا اور دہلی کو ”مدینہ العلم“ ہونے کا شرف حاصل ہوا۔

علامہ مقررہ کی روایت کے مطابق سلطان محمد تغلق ۱۳۲۴ء - ۱۳۵۱ء کے دور حکومت میں دہلی میں ایک ہزار مدرسہ موجود تھے، مدرسین کو شاہی خزانے سے تنخواہ دی جاتی تھی، خود محمد تغلق بڑا عالم، فاضل، علم دوست، علامہ پرور بادشاہ تھا، قرآن مجید کی طرح اکثر علوم و فنون کی کتابیں حفظ یا تھیں، ہدایہ کی چاروں جلدیں اس کی نوک زبان پر تھیں اس کے زمانہ میں تعلیم اس قدر عام تھی کہ کنیریں بھی حافظ قرآن اور عالم ہوتی تھیں، محمد شاہ تغلق کے جانشین فیروز شاہ تغلق نے لڑکیوں کے لئے جداگانہ مدارس قائم کئے، مشہور سیاح ابن بطوطہ نے مہاراشٹر کے ایک قصبہ ”ہرنور“ کا ذکر کرتے ہوئے لکھا ہے کہ یہاں عورتیں بھی حافظ قرآن اور عالم ہوتی ہیں اس نے اس قصبہ میں لڑکیوں کے دس مدارس دیکھے تھے۔

شاہ اورنگ زیب عالم گیر رحمۃ اللہ علیہ (۱۰۶۸ھ تا ۱۱۱۸ھ مطابق ۱۶۵۷ء تا ۱۷۰۷ء) نے بے شمار مدارس قائم کئے (ان کے باقیات آج تک ملتے ہیں) علماء کے لئے جاگیریں اور خطباء کے لئے وظائف مقرر کئے۔

اس نیک دل، علم دوست بادشاہ کے مساعی جلیلہ سے ہر شہر ہر قصبہ اور دیہات تک میں علم کی شمع روشن ہوئی، ان کے زمانہ میں سندھ کے ایک شہر ٹھٹھہ میں مختلف علوم و فنون کے چار سو کالج تھے، برطانوی حکومت سے پہلے بنگال میں اسی ہزار مدارس تھے، حکومت اور دولت جب اہل اور دیانتدار کے سپرد کی جاتی ہے تو خدمت خلق، عدل و انصاف، حق و صداقت کا غلبہ امن و امان اور خوشحالی لاتی ہے اور جب محض وراثت یا طاقت و قوت کے بل بوتے پر نااہل کے ہاتھ میں چل جاتی ہے تو آرام طلبی، لذت اندوزی، عیش کوئی، جاہ پرستی، غفلت اور خرافات و فضولیات میں اسہاک کا ذریعہ ہوتی ہے، برسر اقتدار قوم میں جب یہ روک لگ جاتا ہے تو اس کے زوال کا آغاز ہو جاتا ہے، ایک دن انجام یہ ہوتا ہے کہ ان کی عزت و عظمت کا قلعہ سہار، شیراز و وحدت سبوتا، شاندار روایات پامال اور رفعت و سر بلندی کی عمارت زمین بوس ہو جاتی ہے، عوام بد امنی، ناانصافی، استخصال، لوٹ کھسوٹ، قتل و غارتگری، جہالت اور افلاس سے دوچار ہو جاتے ہیں، شاہ اورنگ زیبؒ کے بعد شاہان مغل کا حال کچھ ایسا ہی ہوا۔

انگریز ایسٹ انڈیا کمپنی کی شکل میں یہاں آیا اور اپنی عیارانہ چالوں سے ہندوستان کی ایتھ سے

ایسٹ بجاوی، دین و مذہب، تہذیب و ثقافت، ہندوستان کی معیشت، صنعت و حرفت، زراعت و تجارت اور شرفاء کی شرافت و عزت ہر چیز کو اس طرح لیا میٹ کیا کہ اس کا درد کرب موجودہ نسل بھی محسوس کرتی ہے۔

ملکہ اترتھ کی اجازت سے ۱۰۰۹ھ مطابق ۱۶۰۰ء میں ہندوستان میں تجارت کے لئے ایک سو ایک تاجروں نے ۳۵ ہزار پونڈ کا سرمایہ جمع کر کے ایسٹ انڈیا کمپنی کے نام سے ایک فرم بنائی، کوکات کو اصل مرکز بنا کر مختلف مقامات میں اس کے دفاتر کھول دیے، ایک سو سال کے عرصہ میں اکثر و بیشتر تجارتی معاملات ان کی منہی میں آ گئے پھر اپنی تجارت کے فروغ اور اپنے پوشیدہ مزامم کو بروئے کار لانے کے لئے سیاسی ٹرورسوخ بڑھانے سے ابتداء کی اور کرناٹک، بنگال، بہار کی حکومت پر قابض ہو کر دہلی کی طرف بڑھنے لگا، بنگال میں سراج الدولہ کی شکست اور کرناٹک میں نیپو سلطان کی شہادت کے بعد اس کی راہ مزید آسان ہو گئی تھی۔

۱۸۵۷ء تک لال قلعہ کا تاجدار انگریزوں نے کوئی مغل شہزادہ ہونا رہا مگر انگریز اس سے پہلے ہی دروہست پر قابض ہو گیا تھا۔

اس نے اپنے دور حکومت میں ہندوستانیوں کے ساتھ جو سلوک روا رکھا وہ ہم انہی کی زبانی سناتے ہیں۔

میلکم لوچن جی عدالت مدراس نے ایک رسالہ میں لکھا کہ

”ہم نے ہندوستان کی ذاتوں کو ذلیل کیا ان کے مذہبی رسم و رواج کی توہین کی، عبادت خانوں کی جاگیریں ضبط کیں، لوٹ کھسوٹ سے ملک کو تباہ کیا، تکلیف دیکر مال گزاری وصول کی، اونچے خاندانوں کو براہ ذکر سے آوارہ گرد بنانے والے ہندوہست کئے۔“

مسٹر میٹرو فریمین ممبر ہاؤس کامنس اور صدر کامن ویلتھ آف انڈیا لکھتا ہے ”ایک سو برس کے برطانوی راج میں ہندوستانیوں پر جو مصیبت نازل ہوئی اس سے زیادہ مصیبت ناممکن ہے۔“

ڈبلیو ایس بلٹ کہتا ہے:

”میں مطالعہ سے اس نتیجہ پر پہنچا ہوں کہ اگر ہم اسی طرح حکومت چلاتے رہے تو ایک دن وہ آئے گا کہ ہندوستانی مجبور ہو کر ایک دوسرے کو کھانے لگیں گے کیونکہ ان کو کھانے کے لئے اپنے ہم جنسوں کے سوا کوئی چیز نہیں ملے گی۔“

سرجان شور لکھتا ہے:

”انگریز حکومت کی جیس ڈالنے والی زیادہ ستانی نے ملک اور اہل ملک کو اتنا مفلس کر دیا ہے کہ اس

کی نظیر ماننا مشکل ہے۔“

معاشی اعتبار سے عام ہندوستانیوں کی کمر توڑنے کے علاوہ نوابوں، راجاؤں کے ساتھ ان کی روش انتہائی ہوس و خود غرضی پر مبنی تھی، نواب کی مسند نشینی کو اپنے لئے حصول دولت کا ذریعہ بنالیا تھا، نیا نواب ان کے لئے از سر نو دولت کے دروازے کھول دیتا، ایک نواب کی جگہ دوسرا نواب بٹھا کر اس کے خزانے پر ہاتھ صاف کرنے کے بعد تیسرے اور تیسرے کے بعد چوتھے کا یہی حشر کرتے۔ ایک کے بعد ایک ریاست ختم کر کے اپنی حکومت میں ضم کرتے رہے، ہندوستان کو لوٹ کھسوٹ انگلستان (برطانیہ، انگلینڈ) کا خزانہ بھرتے رہے۔

تعلیمی پالیسی ایسٹ انڈیا کے ڈائرکٹر کے اس بیان سے واضح ہوتی ہے:

”تم ہندوستانیوں کو تعلیم دینا چاہتے ہو؟ تعلیم دیکر ان کو اپنی نا انصافیوں پر آگاہ کرو گے؟ تم نے ان کا ملک لوٹا، ان کی قوموں کو برباد اور زبیل کیا، ان کے بادشاہوں کو قتل کیا، تمہاری سلامتی اس میں ہے کہ ان کو فربہ خوردہ، خود فراموش اور جاہل رہنے دو۔“

جس قدر انگریز کی گرفت مضبوط ہوتی گئی، خواندگی کا تناسب گھٹا گیا، ۹۲ فیصد لوگ نا خواندہ ہو گئے تھے اس لیے میں مسلمان زیادہ آئے، اس کی وجہ یہ تھی کہ اس عصاب تعلیم اور طرز تعلیم میں دین و ایمان کی حفاظت بہت دشوار تھی، اس وقت انگریز کی تعلیم مذہب عیسوی کی تعلیم کے مترادف سمجھی جاتی تھی۔

چنانچہ برطانوی حکومت نے تسلیم کیا تھا کہ مسلمانوں کو اس قدر رٹھانے میں رکھا گیا ہے کہ اسکولوں میں مسلمان بچوں کا کم تعداد میں ہونا حیرت انگیز نہیں بلکہ ان حالات میں ان کا موجود ہونا ہی حیرت انگیز ہے۔ اس کی وضاحت ۱۲ اکتوبر ۱۸۳۶ء کو لارڈ میکالے کے پنی والد کو لکھے گئے خط سے ہوتی ہے۔

اس نے لکھا تھا ”ہماری تعلیم کا مقصد ایسے نوجوان پیدا کرنا ہے جو رنگ و نسل کے اعتبار سے ہندوستانی ہوں تو دل و دماغ کے اعتبار سے فرنگی ہوں۔“

اپنی حکومت کے استحکام اور ہندوستان پر ہمیشہ حکومت کرنے کی ہوس نے ان کو یہ بھی سمجھا تھا کہ ہندوستانی رعایا کو عیسائی بنایا جائے اور اس کے لئے نوکریوں اور چھوٹریوں سے لے دھونس اور دھمکی تک ہر ممکن طریقہ اختیار کیا۔

پادری اینڈ منڈ کہتا ہے کہ ”ہماری کورنمنٹ کا دلی ارادہ ہے کہ مذہب اور رسم و رواج میں مداخلت کرے، کیا ہندو کیا مسلمان سب کو عیسائی مذہب اور اپنے ملک کے رسم و رواج پر ڈالے۔“

لارڈ میکا لے لکھتا ہے:

”اگر میرے تعلیمی منصوبہ پر عمل کیا گیا تو مجھے پختہ یقین ہے کہ زیادہ سے زیادہ تیس سال بعد بنگال میں ایک بھی بت پرست (غیر عیسائی) نہیں رہے گا۔“

انگریز آفیسر اپنے ملازموں کو حکم دیتے: ہماری کوئی پر آکر پادری کا وعظ سننا اور ایسا ہی کرنا پڑتا۔ ایک طریقہ یہ بھی تھا کہ ہندوستانیوں کو اتنا مجبور اور متکدست کر دیا جائے کہ وہ عیسائیت کی جھوٹی میں گرنے پر مجبور ہو جائیں۔ ۱۸۳۲ء کی قحط سان میں یتیم ہونے والے بچوں کی کفالت کے نام پر عیسائی بنالیا گیا۔

بڑے بڑے پادریوں کی خدمات حاصل کی گئیں تھیں، پادری جماعت بنانا کر بازاروں، گلیوں، محلوں اور محفلوں میں گشت کرتے تھے، قابل ذکر کوئی خوش نصیب شہر اور قصبہ ہو گا جس کو ان کے منحوس قدموں نے نہ روند ا ہو، ان کی تبلیغی سرسرمیاں آندھی اور طوفان کی طرح پورے ہندوستان پر چھا گئی تھیں وہ خصوصاً مسلمانوں کو مناظرہ کا چیلنج دیتے اور یہ ظاہر کرتے کہ مسلمان علماء ہم سے مناظرہ کا حوصلہ نہیں رکھتے، ثبوت یہاں تک پہنچ گئی تھی کہ انگریزوں میں اپنی کامیابی کی بڑی خوش فہمی پیدا ہو گئی تھی یہ وہ مدعا یہ کہنے لگے تھے کہ جس طرح ہمارے بزرگ کل کے کل ایک ساتھ عیسائی ہو گئے تھے کل ہندوستان بھی ایک ساتھ عیسائی ہو جائے گا۔

ہندوستانیوں کے ساتھ انگریزوں کے خیال نہ برتاؤ، مذموم عزائم اور ناپاک کوششوں کا خلا صداس طرح کیا جاسکتا ہے۔

(۱) ہندوستان کی دولت لوٹ کھسوٹ کر انگلستان کا خزانہ بھرنا۔

(۲) ہندوستانیوں کو اتنا تنگ دست اور جاہل بنادینا کہ ان میں مرثانی کی سکت باقی نہ رہے۔

(۳) پورے ہندوستان کو عیسائی بنانا تاکہ انگریزوں کی بار دہی اور حکومت کو دوام حاصل ہو۔

(۴) پھوٹ ڈالو حکومت کرو۔ بھی انگریزوں کی مذموم پالیسی اور منحوس وراثت ہے، قادیانیت

اور بریتویت اسی کی دین ہے، انہوں نے مسلمانوں کو وہ نقصان پہنچایا جو تمام تر وسائل اور قیم کوششوں کے باوجود عیسائی مشنریاں نہیں پہنچا سکی تھیں، اسی نے فرقہ پرستی کو جنم دیا جس کے زہریلے جراثیم سے ہندوستانی معاشرہ آج بھی اس لعلاج بیماری میں مبتلا ہے۔

اس صورتحال سے ہر ذی شعور ہندوستانی کرب و بے چینی میں مبتلا اور مستقبل کے بارے میں فکر مند تھا مگر پیچہ استبداد اتنا مضبوط ہو گیا تھا کہ رہائی کی کوئی صورت نظر نہیں آ رہی تھی کچھ یورپ نشین جن کو

اسباب کی کمی اقدام سے نہیں روکتی آگے بڑھے اور جنگ آزادی کی قیادت کی۔

حضرت شاہ ولی اللہ نے انقلاب کی راہ ہموار کی، ۱۷۹۶ء میں شاہ عبدالعزیز کے جہاد حریت کے فتویٰ نے آزادی کی روح پھونکی اور ۱۸۲۰ء میں سب سے پہلے سید احمد شہید اور حضرت مولانا شاہ اسماعیل شہید نے تحریک آزادی کو منظم کر مسلح جدوجہد آزادی کا آغاز کیا اور سرحدی علاقوں میں ایک متوازی حکومت قائم کر کے دہلی کی طرف بڑھنا شروع کیا۔ ۱۸۳۱ء میں ان دونوں قائدین کی شہادت کے سبب یہ تنظیم اپنی سرگرمیوں جاری نہ رکھ سکی مگر ہندوستان کی آزادی کا تصور عام کر گئی، کچھ کرگزرے کا جذبہ اور دنیا کی پھر پور سے ٹکرانے کا حوصلہ چھوڑ گئی اور آفتاب حریت کے طلوع ہونے کی امیدیں جگمگاتی حتیٰ کہ ۱۰ مئی ۱۸۵۷ء میں میرٹھ چمپاونی سے بغاوت کی ایک چنگاری اڑی اور کل ہند جنگ آزادی میں تبدیل ہو گئی۔

تھانہ بھون میں بھی ولی النبی مکتبہ فکر کی تربیت یافتہ اور سید احمد شہید سے نسبت رکھنے والی ایک جماعت نے مسلح جدوجہد آزادی قائم کیا جس میں حاجی امداد اللہ صاحب رحمۃ اللہ علیہ میر المومنین حضرت حافظ ضامن شہید صاحب علیہ الرحمہ امیر جہاد حریت، حضرت مولانا محمد قاسم صاحب کمانڈر انچیف، حضرت مولانا منیر احمد صاحب فوجی سکریٹری، حضرت مولانا رشید احمد صاحب کنگوہی وزیر لام بندی، سید حسن عسکری قلعہ معلیٰ سے نمائندگی کے لئے منتخب ہوئے، تھانہ بھون، شاملی، کیرانہ میں میدان کارزار گرم ہوا، ان جانبازوں نے انگریز پنشن کو شکست دے کر توپ خانہ چھین لیا اور تحصیل شاملی کو فتح کرایا۔

حضرت حافظ ضامن صاحب نے جان کا نذرانہ پیش کرے درجہ شہادت حاصل کیا۔ ملک بھر میں آزادی کے متوالوں نے بڑی بہادری سے آزادی کا پرچم بلند کیا اور ایسا معلوم ہونے لگا تھا کہ انگریز اب بوریہ بستر سمیٹنے والے مگر انگریزی افواج نے بڑی بے دردی سے اس بغاوت یا جنگ آزادی کو کچل دیا اور ایسی بربریت کا مظاہرہ کیا جس پر آج وہ خود بھی شرمندہ ہوں گے۔ میدان کارزار کے پاس شاید ہی کوئی ایسا درخت ہو جس پر مظلوم ہندوستانوں اور شہید مسلمانوں کی نعشیں نہ لگی ہوئی ہوں۔

بقول شمسے دیکورے شہر کی گلیوں میں پھیل گئے، مکانوں کے دروازے توڑ کر اندر گھس گئے، عورتوں سے جو چاہا کیا، سیکڑوں عورتیں اپنی عنف پچانے کے لئے کنویں میں گر گئیں، بچوں، عورتوں، مردوں کو جہاں پایا قتل کیا، ہر طرف راشوں سے کلیاں بھرنے لگیں، خون برسات کے پانی کی طرح بہنے لگا، دہلی میں مہینوں تک قتل عام ہوا، معزز ہستیوں کو گرفتار کر کے پھانسی پر چڑھا دیا گیا، لاہوری دروازہ سے چاندنی

چوک تک زمین راشتوں سے ڈھک گئی تھی، دہلی سے آگرہ تک کوئی درخت ہوگا جس پر کسی ہندوستانی کی لاش لٹکی ہوئی نہ ہو۔“

میجر ٹامسن نے اپنی ڈائری میں لکھا۔

”ہم پچاسی دینے میں مامطور سے آم کی درخت اور باتھی کو استعمال کرتے، ملام کو، تھی پر بٹھا کر درخت کے نیچے لیجاتے اور پری ڈاب کر باتھی کو بٹکا دیتے وہ اکثر اوقات جان کنی کی حالت میں ترپتے ہوئے 8 کے ہندسہ کی دلچسپ شکل بن جاتا، ہندوؤں کے منہ میں گائے کا گوشت ٹھونسا جاتا اور مسلمانوں کو سواری لکڑی میں ہی دیا جاتا، محض سیاہ رنگ ہی مجرم ہونے کی کافی دلیل سمجھ لیا گیا تھا، ایٹھینٹ مجنڈی نے لکھا ایک زخمی کا چہرہ سنگینیں مار مار کر چھیدا گیا۔ پھر آگ پر رکھ کر بھونسا گیا، خوفناک بو سے وہاں پہنچا جا رہا تھا، سخت قسم کا دھواں اڑ رہا تھا، یہ سب کچھ اس صدی میں ہو رہا تھا جب انگریز اپنے مہذب ہونے کا دعویٰ کر رہا تھا۔“

۲۵ ستمبر ۱۸۵۷ء کو پوری دہلی پر انگریزوں کا قبضہ ہو گیا، سخری مغل تاجدار شاہ ظفر کو گرفتار کر کے رنجونیس قید کر دیا، ۱۸ نومبر ۱۸۵۷ء کو چوبیس شہزادوں کو تختہ دار پر لٹکا دیا گیا۔ انگریز نے حکومت مسلمانوں سے چھینی تھی نیز ظلم و نا انصافی کے خلاف اٹھ کھڑے ہونے اور جان کی بازی لگا دینے کا حوصلہ نہایت دیگر اقوام کے ان میں کچھ زیادہ ہی ہے وہ اللہ، رسول، قرآن اور دین و ایمان کو آج بھی اپنی باعافیت زندگی پر ترجیح دیتے ہیں، یہ حقیقت حکمران طبقہ سے پوشیدہ نہیں تھی بلکہ جنگ آزادی سے چودہ برس پہلے کورنر جنرل نے کہہ دیا تھا کہ

”اس حقیقت سے انکار نہیں کیا جاسکتا کہ مسلمان بنیادی طور پر ہمارے مخالف ہیں“

۱۸۵۷ء کی بغاوت کے بہانہ جی بھر کر اس مخالفت کا بدلہ لیا گیا، ایک ہندو مورخ میورام نے لکھا ہے کہ ایک اندازہ کے مطابق ۱۸۵۷ء کی جنگ آزادی میں ۵ لاکھ مسلمان کام آئے اور اکیہ ہزار علماء کرام شہید کئے گئے، صرف دہلی میں پانچ سو علماء کو پچاسی دی گئی، انگریز لمبی داڑھی اور کرتے کے اتنے خلاف تھے، جہاں اس قسم کے لوگوں کو دیکھتے پچاسی دیدیتے۔

اس دن (۲۵ ستمبر ۱۸۵۷ء) جامع مسجد دہلی بھی انگریزوں کے قبضہ میں آگئی اور مسجد کے صحن میں مسلمانوں کا قتل عام کیا گیا۔

”یہ مسلمان کو تہ اوالہ اور شکری سے رفقہ کر کے لائے گئے تھے، شاہی مسجد (لابور) میں ان کی پچاسی کا انتظام کیا گیا تھا تا کہ مسجدوں کے جذبات کو ٹھیس پہنچے، مسجد کیا تھی، قتل تھا، معرکہ کارزار

تھا جس میں بے گناہوں کا خون بہایا جا رہا تھا۔

میجر نکلسن نے ایک خط مسٹرائڈ ورڈ کے نام لکھا کہ ”شام کے وقت ایک سکھ اردلی میرے خیمہ میں آیا اور سلام کے بعد کہا غائب آپ یہ دیکھنا پسند کریں گے کہ قیدیوں کے ساتھ کیا سلوک کیا جا رہا ہے میں فوراً لپک کر قیدیوں کے خیمہ میں گیا جہاں ان بد بخت مسلمانوں کو عالم نزع میں بے حال پایا، ان کی مشکیں بندھی ہوئی تھیں وہ مدھن پر پڑے ہوئے تھے، ہر سے پیر تک تمام بدن گرم تانبہ سے داغا گیا تھا اس روح فرسا منظر کو دیکھ کر میں نے اپنے پستول سے خاتمہ کر دینا ہی اس کے حق میں بہتر سمجھا۔“

مسٹر کوپر لکھتا ہے کہ جب دس دس کی ٹولی کو یکے بعد دیگرے گولی سے اڑاتے ہوئے ڈیڑھ سو پاغی مارے جانے تو قتل کرنے والوں میں سے ایک غش کھ کر گر گیا جو سب سے بوڑھا تھا، اس لئے آرام کا وقفہ دیا گیا، پھر قتل کی کارروائی شروع کی، تعداد ۲۳۵ تک پہنچ گئی تھی، باقی باغیوں نے برج سے باہر آنے سے انکار کر دیا تھا جہاں وہ چند گھنٹے پہلے عارضی طور پر قید کئے گئے تھے، اس برج کے دروازے کھولے گئے تو ایک نہایت دردناک نظارہ دیکھنے کو ملا جس سے ہیک بال کی یاد تازہ ہو گئی، ۴۵ نفیس لائی گئیں، جو خوف، گرمی، صعوبت سفر اور دم گھٹنے کی وجہ سے ایڑیاں رگڑ رگڑ کر ہلاک ہو گئے تھے، مردہ اور نیم مردہ نعشوں کو بھنگیوں کے ہاتھوں قریب کے کنویں میں پھینکوا دیا گیا، یہ سب مسلمان تھے اور یہ دن بقرعید کا دن تھا۔“

اس پر مسٹر لارنس وغیرہ نے مسٹر کوپر کو مبارک باد کے خط لکھے۔

یہ داستان بہت طویل ہے، یہ چند اقتباس اس زمانہ کی صورتحال کی وضاحت کے لئے لکھے گئے ہیں، مرزا غالب کا خط مورخہ ۹ جنوری ۱۸۵۸ء بھی اس زمانہ کا عکاس ہے۔

”جو دم ہے قیمت ہے اس وقت مع اہل و عیال جیتا ہوں، بعد گھڑی بھر کے کیا ہو کچھ معلوم نہیں قلم ہاتھ میں لئے بہت کچھ لکھنے کو جی چاہتا ہے مگر لکھ نہیں سکتا اگر مل بیٹھنا قسمت میں ہے تو کہہ لیں گے، رندانا لعل وانا ایہ راجعون۔ ایک اور خط میں لکھتے ہیں ”اردو ہزار نہ رہا اردو کہاں؟ دلی کہاں؟“ والد اب شہر نہیں کہہ رہے، چھوٹی ہے، نہ قلعہ شہر نہ بار بار نہ نر۔“ مرزا غالب کی نظم کا یہ شعر بھی قابلِ ذکر ہے۔

چوک جس کو کہیں وہ قتل ہے
مگر نمونہ بنا ہے زنداں کا
شہر دلی کا دردِ ذرا خاک
کھنڈے خون سے ہر مسکن کا

جب انگریز نے بڑی بے رحمی سے اس بغاوت پر قابو پالیا اور رفتہ رفتہ پورے ملک پر غلبہ حاصل کر لیا تو اس میں حصہ لینے والوں اور قائدانہ کردار ادا کرنے والوں کی تلاش پکڑ دھکڑ اور سزا دینے کا سلسلہ شروع ہوا، ان پر ظلم کے پہاڑ توڑے گئے، رؤساء کو چن چن کر موت کے گھاٹ اتارا گیا، کسی کو سولی پر لٹکایا گیا اور کسی کو عبور دریا، شور کی سزا سنائی گئی اور جدوجہد آزادی کے مراکز کو کھنڈرات میں تبدیل کر دیا۔ انگریز کی فوج تھکتا بھون بھی پہنچی ایک بار تو شکست کھا کر بھاگی پھر پہلے سے زیادہ افسردہ اور سراز و سامان اور سکھ آدمی کے ساتھ دوبارہ حملہ کیا اس مرتبہ قصبہ تو پہلے ہی خالی ہو گیا تھا البتہ رات بھر گولہ باری کر کے صبح ہوتے ہوتے قصبہ کو کھنڈر میں تبدیل کر دیا، صبح کو قصبہ میں داخل ہوئے جو ملایا تو کوئی مادی یا گرفتار کر لیا جو عیاشان مکان کھڑا نظر آیا، آگ لگا دی۔

سید الطائفہ حضرت حاجی امداد اللہ، حضرت مولانا رشید احمد گنگوئی اور حضرت مولانا محمد قاسم نانوتوی کے گرفتاری وارنٹ جاری ہوئے، نشتا ندی اور گرفتار کرانے والوں کو انعام کا لالچ دیا گیا۔ حضرت حاجی صاحب انبارہ، پنجلا سر وغیرہ موافقات اور تصبات میں روپوش رہ کر سندھ پہنچے اور پھر کراچی کے راستہ مکہ مکرمہ ہجرت فرما گئے، حضرت مولانا رشید احمد صاحب کو گرفتار کر کے سہارنپور جیل میں تین یوم کال کوٹھری اور پندرہ یوم حوالات میں رکھنے کے بعد تنگی لکواروں کے سایہ میں براہِ دو بند پیدل مظفرنگر لایا گیا، چھ یا نو ماہ قید رہے مقدمہ چلتا رہا، سزائے موت کا خطرہ تھا مگر بفضل الہی کافی ثبوت مہیا نہ ہو سکے، جنوری ۱۸۶۰ء میں رہا کر دیے گئے۔

حضرت مولانا محمد قاسم تین دن روپوش رہ کر یہ کہتے ہوئے باہر آ گئے کہ رسول اللہ صلی اللہ علیہ وسلم غار ثور میں تین دن ہی چھپے تھے۔

بعد کے واقعات بتاتے ہیں کہ اللہ تعالیٰ کو حضرت سے دین کی عظیم امان خدمت نئی تھی اس لئے حیرت انگیز طور پر آپ کی حفاظت فرمائی، حضرت کا حیرت انگیز بلکہ نادرا وقوع یہ واقعہ بھی بیان کیا جاتا ہے کہ شامی کے میدان کارزار میں آپ سر پکڑ کر بیٹھ گئے، عمامہ اور تمام کپڑے خون سے شرابور ہو گئے، سمجھا گیا کہ کپڑی پر گولی لگ کر پار ہو گئی، حضرت حاجی صاحب نے ٹپک کر زخم پر ہاتھ رکھا اور فرمایا کیا ہوا میاں؟ اس کے بعد عمامہ اتار کر دیکھا تو گولی یا زخم کا نشان تک نہیں تھا اسی زمانہ میں مجاہدین کی تنظیم اور تربیت کیلئے جامع مسجد کیرانہ کی میٹھیوں پر نقارہ بجا جاتا اور اعلان ہوتا ”ملک خدا کا اور حکم مولوی رحمت اللہ کا“ کوہ کیرانہ میں انگریز کی حکومت ہی نہیں تھی، کسی مارش سے یہ تو معصوم نہیں ہوتا کہ شامی کی

جنگ آزادی میں مولانا رحمت اللہ بھی شریک تھے یا نہیں؟ البتہ ان کی یہ باغیانہ سرگرمیاں حکومت کی نگاہ میں تحسین نیز انہوں نے جگہ جگہ عیسائی مبلغوں اور پادریوں کو دھول چٹائی تھی اور عالمی شہرت یافتہ منظر پادری فائزر کو آگرہ میں ایسی شکست دی تھی جس سے عیسائی دنیا منہ دکھانے کے قابل نہیں رہی تھی اور عیسائیت کی تبلیغ پر مدد یک لگ گیا تھا اس لئے انگریز ان کو اپنا دشمن سمجھتے تھے، تحصیل شامی پر حمد کا الزام لگا کر گرفتاری، ارنٹ جاری کر دیا، مولانا بذات خود پورے مجاہدانہ عزم و حوصلہ کے ساتھ گرفتاری کیلئے تیار تھے لیکن بزرگوں نے روپوش ہونے پر اصرار کیا، مولانا نے اپنا نام مصلح الدین رکھا، بے پورا اور جودھ پور کے مہیب ریگستانوں اور خطرناک راستوں کو پورے عزم و استقامت اور صبر و استقلال کے ساتھ طے کرتے ہوئے کیرانہ سے سورت پیدل پہنچ گئے۔ اعزاء و اقارب، ملک اور وطن عزیز کو خدا حافظ کہہ کر سورت بندرگاہ سے ہجرت کی نیت سے مکہ مکرمہ تشریف لے گئے اُدھر حکومت نے مفرد رہائی قرار دے کر گرفتاری کیلئے ایک ہزار روپے کے انعام کا اعلان کیا اور باغیانہ مقدمہ چلایا آپ کو اور آپ کے پورے خاندان کو تمام جائیداد سے بے دخل کر دیا، مزروعہ زمین بحق سرکار ضبط کی اور لاکھوں کی سکنائی جائیداد صرف ایک ہزار چار سو میں روپے میں نیلام کر دی۔

ہندوستان میں امت مسلمہ کیلئے یہ وقت بے حد نازک اور اس کی قیادت کے لئے لمحہ فکریہ تھا، غلامی کی زنجیریں پہلے زیادہ مضبوط اور انگریز حکومت کہیں زیادہ مستحکم ہو گئی تھی، اس کو آج تک ہر جگہ جس مسلح مزاحمت کا سامنا تھا وہ ختم ہو گئی تھی، عثمان حکومت ایسٹ انڈیا کمپنی کے بجائے انگلستان کو رمنسٹ کے ہاتھ میں آ گئی تھی، مسم بادشاہت برائے نام بھی باقی نہ رہی تھی، قائدین عظام، شعراء، رؤساء، جن جن کر موت کے حاتمے اتار دئے گئے، افادی اور مالی قوت اس طرح تباہ ہو گئی تھی کہ بظاہر مسلح جدوجہد آزادی کا اب دور دور تک امکان باقی نہیں رہا تھا اور یہ نظر آنے لگا تھا کہ فرنگیوں کو اپنے ناپاک عزائم اور منصوبوں کو عملی جامہ پہنانے میں کوئی رکاوٹ پیش نہیں آئے گی، فرنگی تہذیب و ثقافت اسلامی اور مشرقی تہذیب کی جگہ لے لے گی، ایمان و عقیدہ کو زبردست خطرہ لاحق ہو گیا تھا، اندیشہ تھا کہ حکومت کا رعب و جلال، مناصب کی شمع، دولت کی چمک، ایمانی غیرت اور ملی حمیت پر غالب نہ آجائے، چونکہ ایمانی احساس، ذوق عمل، سیاسی شعور قربان کرنے کے بعد ہی کچھ دولت یا کوئی اعزاز و منصب ملتا تھا۔

اسلامی علوم کو سنگین خطرہ لاحق ہو گیا تھا، فارسی کے بجائے انگلش زبان رائج بننا شام ہو گئی تھی، علماء کو یہ فکر ستا رہی تھی کہ مسلمان اپنے علوم اور اپنی تاریخ اور زبان و ادب سے بیگانہ ہو جائے گا، علماء و فضلاء کے

بجائے مدلل اور انتہائی پائے کو سرکاری نوکری دی جائے گی، فقہ اسلامی کے ماہر قاضی اور جج نہیں ہوں گے بلکہ انگریزی ماہر پڑھنے والے عدالت کی کرسی پر براجمان ہوا کریں گے، اگر اسلامی علوم کی تعلیم دی بھی گئی تب بھی تشریح وہ ہوگی جس کا تو آن دھرم سے دور کا بھی واسطہ نہ ہوگا اور علم دین کے بجائے الحاد و زندہ کی تعلیم ہوگی، انگریز دانشور اور منکرین ہندوستانیوں کے ذہن و فکر کو بدلنے کے منصوبوں پر پہلے ہی کام شروع کر چکے تھے، لارڈ میکالے کے طرز تعلیم اور نصاب تعلیم کا مرکزی نقطہ یہی تھا۔ اس بارے میں علامہ اقبال نے اپنے فکری احساسات کا یوں اظہار فرمایا ہے۔

بیکاری و عریانی و تنہااری و افلاس
کیا کم ہیں فرنگی مدنیات کے فتوحات
اور یہ اہل کیسا کا نظام تعلیم
ایک سارے ہے فقہ دین شریعت کے خلاف
ہم سمجھتے تھے کہ لائے گی فراغت تعلیم
کیا خبر تھی کہ چلا آئے گا الحاد بھی ساتھ
آیا ہے مگر اس سے عقیدوں میں تزلزل
دنیا تو رہی طائر دیں کر گیا پرواز

بہر حال حالت اگرچہ بحد مایوس کن تھی امید کی کرن دور دور تک نظر نہیں آ رہی تھی مگر زندہ تو میں جب زوال سے دوچار ہوتی ہیں تو وہ آسانی سے ہتھیار نہیں ڈالتیں بلکہ اس کشمکش کے دور میں ان میں اکثر و بیشتر معمولی نظریہ فکر، عزم و حوصلہ پیدا ہوتا ہے اور وہ جان توڑ کوشش کر کے زوال کی روک تھام کرتی ہیں اور اس جہد و عمل سے دماغوں میں نئی حرکت، دلوں میں نئے نئے ولولے پیدا ہوتے ہیں اور جوش و ہوش کے ساتھ نئی زندگی کیلئے از سر نو جنگ و دو شروع کرتی ہیں۔

فکر ولی اللہ کی اس جماعت میں نہ صرف یہ کہ خوف و ہراس نہیں تھا اور ان کے پائے ثبات میں لغزش نہیں آئی تھی، بلکہ ایسا معلوم ہوتا ہے کہ وہ اس نازک گھڑی اور خطرناک موڑ پر امت کی قیادت کیلئے منجانب اللہ مامور تھے وہ اپنی باعافیت زندگی کی فکر چھوڑ کر اپنا اور اپنی اولاد کا مستقبل اللہ تعالیٰ کے سپرد کر کے لٹی پٹی قوم کو سنبھالنے، ان کے عزم و حوصلہ کو بلند کرنے، ان کی تہذیب و ثقافت، زبان و ادب، دین و مذہب ایمان و عقیدہ کی حفاظت کے منصوبے اور انگریز کے مذموم عزائم کا مٹانے کی حکمت عملی وضع کرنے میں مصروف ہو گئے۔

ان کی ایمانی بصیرت اور مومنانہ فراست نے یہ فیصلہ کیا کہ اب حکمت عملی تبدیل کر دی جائے اور باقی ماندہ توانائی کتاب و سنت کی صحیح تشریح اس کی حفاظت اور عام مسلمانوں تک اس کی اشاعت میں صرف کی جائے، تاکہ مسلمان اپنے ایمان و اسلام کی سلامتی کے ساتھ اپنے تاریخی ورثہ کی حفاظت بھی کریں اور جسمانی ذہنی و فکری غلامی سے بھی نجات حاصل کر سکیں۔ ان کو ایسی قیادت بھی میسر ہوتی رہے جو ان کی فلاح و بہبود کی فکر اور دینی و دنیاوی امور میں ان کی رہنمائی کر سکے۔

اس لئے شاہ عبدالعزیز رحمۃ اللہ علیہ کے مدرسہ کے طرز پر مدارس قائم کر کے مسلمانوں میں علم دین عام کرنے کی قرارداد منظور ہوئی، اکابر کا یہ فیصلہ بروقت اور بالکل صحیح فیصلہ تھا، مسلمانوں کے شیرازہ وحدت کو پراگندہ کرنے، دینی ماحول، دینی علوم اور سیادت و قیادت سے محروم رکھنے کی جو مذہوم کوشش و کاوش ہو رہی تھی اس کا واحد علاج یہی تھا، امت مسلمہ کی حفاظت اور بقاء، قرآن وحدیث کی حفاظت اور بقاء سے وابستہ ہے، قرآن وحدیث اسلامی فقہ اسلامی تاریخ سلف صالحین کے اعلیٰ اقدار اور بے مثال کارناموں کی حفاظت و بقاء کی اس کے علاوہ اور کوئی صورت تھی ہی نہیں۔ انگریز نے بھی اب حاکمانہ جبر واستبداد سے زیادہ تعلیم کے ذریعہ ذہن و فکر کو بدلانے کی حکمت عملی اختیار کی تھی اس کا توڑ بھی یہی تھا۔

امیر المجاہدین ہونے کی وجہ سے حضرت حاجی صاحب پر حکومت کی بہت کڑی نظر تھی وہ سمجھتے تھے کہ حاجی صاحب کی قائدانہ شخصیت ان کے لئے کبھی بھی خطرہ ثابت ہو سکتی ہے اس لئے حضرت حاجی صاحب کے لئے ہجرت ناگزیر ہو گئی تھی لیکن آپ کے جن رفقاء نے ہندوستان میں اپنا مستقبل غیر محفوظ سمجھ کر ہجرت کی اجازت چاہی ان کو سختی سے منع فرمادیا اور فرمایا کہ میرا دل شہادت دے رہا ہے کہ اللہ تعالیٰ کو ہندوستان میں ابھی اپنا صحیح دین باقی رکھنا منظور ہے اور صحیح دین کے لئے صحیح علم کی ضرورت ہے اور آپ حضرات علماء کی جماعت اس کی حامل ہے، منجانب اللہ آپ حضرات کی نصرت و صیانت ہوگی، ہجرت کا خیال ترک کر کے مسلمانوں کی فلاح و بہبود، ان کے دین و ایمان اور عقیدہ کے تحفظ کی تدابیر عمل میں لاؤ، اللہ تعالیٰ آپ حضرات سے بڑا کام لیں گے۔

حضرت حاجی صاحب کے خلفاء اور ان کے رفقاء ان کی سرپرستی اور رہنمائی میں اس منصوبہ کو عملی جامہ پہنانے کے لئے کئی سال مسلسل مخلصانہ محنت کرتے رہے حتیٰ کہ حضرت مولانا محمد قاسم صاحب اور ان کے رفقاء نے ۱۵ محرم ۱۲۸۳ھ مطابق ۱۸۶۶ء میں دیوبند میں ایک مدرسہ قائم کیا اور یہ اس سنہری لڑی کی پہلی کڑی ہے۔

ایسے ہی فکر اور اندیشے، جذبات اور دلولے، عزائم اور حوصلے شہر سہارنپور کی علماء حق کی جہامت کو بے قرار کئے ہوئے تھے، ذکر و تذکرے، صلاح و مشورے ہو رہے تھے بالآخر وہ مبارک و مسعود گھڑی آگئی اور یکم رجب ۱۲۸۳ھ مطابق ۹ نومبر ۱۸۶۶ء میں چوک بازار داران کی مسجد میں حضرت مولانا سعادت علی فقیہ سہارنپوری اور ان کے رفقاء نے ایک مدرسہ کی داغ بیل ڈالی، یہی مدرسہ اپنی ڈیڑھ سو سالہ شاہکار خدمات اور شاندار عمارات کے ساتھ مدرسہ مظاہر علوم (وقف) کے نام سے موجود اہل نظر و فکر کے نزدیک مستند و معتبر اور عالم اسلام میں مشہور و مقبول ہے ان دونوں مدرسوں کو تو ”میںی“ (دو جڑواں بھائی کہا جاتا ہے)۔ ایسے مدارس کا قیام جن کی کفالت کوئی امیر یا رئیس یا والی سلطنت نہیں بلکہ غریب عوام کریں گے اور ان کی روز افزوں مقبولیت، سہولیات کے فائدہ ان اور دنیا میں کسی روشن مستقبل کی ضمانت نہ ہونے کے باوجود پڑھنے پڑھانے والوں کا ہجوم، حاکم وقت کی بدنگاہی سے حفاظت ان مدارس کے الہامی ہونے کی برکات ہیں۔

اسلام اور امت مسلمہ کی بقاء و ترقی اور تحفظ کی یہ سبیل اللہ تعالیٰ نے ہی ان مخلصین کے روشن اور پاکیزہ قلوب میں القاء فرمائی تھی اور مستجاب اوقات میں اللہ تعالیٰ کے حضور آہ و زاری، عجز و انکساری کے ساتھ برسوں التجاء کرتے رہنے سے ہی اس نے ان کے قیام کے اسباب مہیا فرمائے تھے۔ مکہ مکرمہ میں ایک صاحب نے جب مدرسہ دیوبند کے آغاز کی خبر حضرت حاجی صاحب کو دی اور کہا کہ ہم نے دیوبند میں ایک مدرسہ قائم کیا ہے اس کے لئے دعا فرمائیں تو حضرت حاجی صاحب نے فرمایا: ”سبحان اللہ! آپ فرماتے ہیں ہم نے مدرسہ قائم کیا، یہ خبر نہیں کہ کتنی چیتانیاں اوقات سحر میں سر بھو دو گزرتی رہیں کہ خدا وندا! ہندوستان میں اسلام اور علم دین کے تحفظ کا کوئی ذریعہ پیدا فرمادے یہ مدرسہ ان ہی سحرگاہی دعاؤں کا ثمرہ ہے۔“

ایسے حالات اور پرخطر ماحول میں اکابر اہل اللہ کے کمالات اور ان کے کارناموں کی اہمیت مزید بڑھ جاتی ہے، دارالعلوم دیوبند کا وجود مسعود اسی سلسلۃ الذہب کی مبارک کوشش تھی تو مدرسہ مظاہر علوم بھی اولیاء کاملین اور مقبولان بارگاہ رب العالمین کی مستجاب دعاؤں کا ثمرہ ہے، دارالعلوم کی خدمات اور کارناموں سے تو دنیا واقف ہے لیکن مظاہر علوم نے شروع ہی سے گمنامی میں رہنے اور سادگی کی زندگی جینے کو ترجیح دی اسی لئے اطراف ملک اور اکناف عالم میں جس قدر کارنامے مشہور ہونے چاہیے تھے اتنے مشہور نہیں ہوئے آج اس تناور اور بار آور شجر طوبی کی شاخیں دنیا بھر میں پھیلی ہوئی ہیں۔

رمضان المبارک کی خبر سب سے پہلے دینا ایک اہم مسئلہ

محمد داؤد الرحمن علی

سوشل میڈیا (Social Media) پر ان دنوں نبی کریم ﷺ سے ایک حدیث یا قول منسوب کیا جا رہا ہے، جس میں یہ درج کیا جا رہا ہے کہ:

”جس نے رمضان المبارک کی خبر سب سے پہلے کسی کو دی، اس کے لیے جہنم کی آگ حرام ہے۔“
یا درہے یہ نبی کریم ﷺ کا فرمان مبارک نہیں ہے کیونکہ یہ قول حدیث کی کسی بھی اسلامی کتب میں مذکور نہیں ہے، لہذا یہ بیچ کسی کو ارسال ہرگز نہ کریں، کیونکہ نبی کریم ﷺ کا ارشاد گرامی ہے کہ:۔
”جو شخص میرے حوالہ سے جھوٹ بات کہے، اسے چاہیے کہ اپنا ٹھکانہ جہنم کو بنالے۔“
دوسری حدیث میں ارشاد فرمایا:

”آدمی کے جھوٹا ہونے کے لیے اتنی بات کافی ہے کہ وہ ہر سنی بات کو آگے نقل کر دے۔“

(۱) یا ایہا الذین آمنوا ان جاءکم فاسق بنیافتبینوا ان تصیبوقومابجھالہ
فتصبحو علی ما فعلتم نادمین (سورۃ الحجرات: ۶)

(۲) عن أبی ہریرہ عن النبی صلی اللہ علیہ وسلم قال: من کذب علی متعمداً فلیتوا مقعدہ من النار (مسلم، البخاری، أبی داؤد، ابن ماجہ، أحمد)
اس کو سمجھنے کے بعد دوسروں بھی آگاہ کریں تاکہ معاشرہ سے بے دلیل خود سے گھڑی ہوئی عبارت کو حدیث قرار دینے کا یہ سلسلہ ختم ہو جائے۔

اللہ رب العزت سے دعا ہے کہ اللہ پاک ہم سب کو صحیح معنوں میں دین کی سمجھ عطا فرمائے اور عمل کی توفیق نصیب فرمائے۔ آمین ثم آمین

”خانقاہ نمبر“

معزز قارئین!

وفیات الایمان نمبر کی اشاعت کے بعد علمی و ادبی حلقوں سے ایک اہم موضوع پر خصوصی شمارہ کی فرمائش زوروں پر ہے اور یہ موضوع ہے ”خانقاہ نمبر“

اس نمبر کے تحت

- ☆ خانقاہوں کا وجود، وقت کی ضرورت
- ☆ قدیم دور کی اہم خانقاہیں
- ☆ خانقاہی نظام اور عوام
- ☆ خانقاہوں کے ذریعہ معاشرہ کی اصلاح
- ☆ خانقاہان ہندو پاک
- ☆ برصغیر میں خانقاہوں کی اہمیت
- ☆ دور حاضر کی معروف خانقاہیں
- ☆ صفہ نبوی: اولین خانقاہ
- ☆ رسول اللہ صلی اللہ علیہ وسلم کی خانقاہی زندگی
- ☆ سلاسل تصوف
- ☆ ہندوستان میں خواجہ معین الدین چشتی کا فیض بکراں
- ☆ گمشدہ خانقاہیں
- ☆ دینی مدارس میں خانقاہی نظام
- ☆ نوراس بیحد دیگر اہم موضوعات پر آپ کی علمی و تاریخی نگارشات کا ہمیں انتظار رہے گا۔ یہ شمارہ ان شاء اللہ سابقہ روایات کی طرح دستاویزی اور معیاری ہوگا۔

اپنے کمپوز شدہ مضامین ”nasirmazahiri@gmail.com“ پر ہی ارسال فرمائیں

خیر اندیش:

ناصر الدین مظاہری

(مدیر اعزازی)